

# సంఖ్యాకాండము

●1. వారు ఐగుప్తు దేశమునుండి బయలు వెళ్లిన రెండవ సంవత్సరము రెండవ నెల మొదటి తేదీని, సీనాయి అరణ్యమందలి ప్రత్యక్షపు గుడారములో **యావే** మోషేతో ఇట్లనెను।

2. -ఇశ్రాయేలీయుల వంశముల చొప్పున వారి వారి పితరుల కుటుంబములనుబట్టి వారి వారి పెద్దలచొప్పున మగవారి నందరిని లెక్కించి సర్వసమాజ సంఖ్యను వ్రాయించుము।

3. ఇశ్రాయేలీయులలో సైన్యముగా వెళ్లువారిని, అనగా ఇరువది యేండ్లు మొదలుకొని పైప్రాయముగల వారిని, తమ తమ సేనలనుబట్టి నీవును అహరోనును లెక్కింపవలెను।

4. మరియు ప్రతి గోత్రములో ఒకడు, అనగా తన పితరుల కుటుంబములో ముఖ్యుడు, మీతో కూడ ఉండవలెను।

5. మీతో కూడ ఉండవలసిన వారి పేళ్లు ఏవేవనగా-రూబేను గోత్రములో షెదేయూరు కుమారుడైన ఏలీసూరు;।

6. షిమ్యోను గోత్రములో సూరిషద్దాయి కుమారుడైన షెలుమీయేలు ।

7. యూదా గోత్రములో అమ్మీనాదాబు కుమారుడైన నయస్సోను ।

8. ఇశ్రాయేలీయుల గోత్రములో సూయాారు కుమారుడైన నెతనేలు।

9. జెబూలూను గోత్రములో హేలోను కుమారుడైన ఏలీయాబు।

10. యోసేపు సంతానమందు, అనగా ఎఫ్రాయిముగోత్రములో అమీహూదు కుమారుడైన ఎలీషాహూయ; మనషేగోత్రములో పెదాసూరు కుమారుడైన గమలీయేలు।

11. బెన్యామీను గోత్రములో గిద్యోనీ కుమారుడైన అబీదాను ।

12. దాను గోత్రములో అమీషద్దాయి కుమారుడైన అహీయెజెరు ।

13. ఆషేరు గోత్రములో ఒక్రాను కుమారుడైన పగీయేలు ।

14. గాదు గోత్రములో దెయూవేలు కుమారుడైన ఎలాసాపు ।

15. నఫ్తాలి గోత్రములో ఏనాను కుమారుడైన అహీర అనునవి।

16. వీరు సమాజములో పేరు పొందినవారు. వీరు తమ తమ పితరుల గోత్రములలో ప్రధానులు ఇశ్రాయేలీయుల కుటుంబములకు పెద్దలును।

17. పేళ్లచేత వివరింపబడిన ఆ మనుష్యులను మోషే అహరోనులు పిలుచుకొని రెండవ నెల మొదటి తేదీని సర్వసమాజమును కూర్చెను।

18. ఇరువది ఏండ్లు మొదలుకొని పై ప్రాయముగలవారు తమ తమ వంశావళులనుబట్టి తమ తమ వంశములను తమ తమ పితరుల కుటుంబములను తమ తమ పెద్దల సంఖ్యను తెలియచెప్పగా ।

19. **యావే** అతనికి ఆజ్ఞాపించినట్లు సీనాయి అరణ్యములో మోషే వారిని లెక్కించెను.

20. ఇశ్రాయేలు ప్రథమ కుమారుడైన రూబేను పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా రూబేను గోత్రములో లెక్కింపబడినవారు నలుబది యారువేల ఐదువందల మందియైరి।

21. షిమ్యోను పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి పెద్దల సంఖ్యను తెలియచెప్పగా ।

23. షిమ్యోను గోత్రములో లెక్కింపబడినవారు ఏబది తొమ్మిదివేల మూడువందలమంది యైరి.

24. గాదు పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా ।

25. గాదు గోత్రములో లెక్కింపబడినవారు నలుబది యయిదువేల ఆరువందల ఏబదిమందియైరి।

26. యూదా పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా।

27. యూదా గోత్రములో లెక్కింపబడినవారు డెబ్బది నాలుగు వేల ఆరువందలమంది యైరి।

28. ఇశ్రాయేలీయుల పుత్రుల వంశావళి తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా ।

29. ఇశ్రాయేలీయుల గోత్రములో లెక్కింపబడిన వారు ఏబది నాలుగువేల నాలుగువందల మందియైరి।

30. జెబూలూను పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా ।

31. జెబూలూను గోత్రములో లెక్కింపబడిన వారు ఏబది యేడువేల నాలుగువందలమందియైరి।

32. యోసేపు పుత్రుల వంశావళి, అనగా ఎఫ్రాయిము పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పై ప్రాయము కలిగి సేనగా వెళ్లువారందరి సంఖ్యను తెలియచెప్పగా ।

33. యోసేపు గోత్రములో లెక్కింపబడినవారు నలుబదివేల ఐదు వందలమంది యైరి.

34. మనషే పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా ।

35. మనషే గోత్రములో లెక్కింపబడినవారు ముప్పది రెండువేల రెండు వందలమందియైరి.

36. బెన్యామీను పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా ।

37. బెన్యామీను గోత్రములో లెక్కింపబడినవారు ముప్పదియైదువేల నాలుగువందల మందియైరి।

38. దాను పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగి సేనగా వెళ్లువారందరి సంఖ్యను తెలియచెప్పగా।

39. దాను గోత్రములో లెక్కింపబడినవారు అరువది రెండువేల ఏడు వందల మందియైరి.

40. ఆషేరు పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పైప్రాయము కలిగిన సేనగా వెళ్లువారందరి సంఖ్యను తెలియచెప్పగా।

41. ఆషేరు గోత్రములో లెక్కింపబడినవారు నలువది యొకవేయి ఐదు వందలమందియైరి.

42. నఫ్తాలి పుత్రుల వంశావళి. తమ తమ వంశములలో తమ తమ పితరుల కుటుంబములలో ఇరువది యేండ్లు మొదలుకొని పై ప్రాయము కలిగి సేనగా వెళ్లువారందరి సంఖ్యను తెలియచెప్పగా ।

43. నఫ్తాలి గోత్రములో లెక్కింపబడినవారు ఏబదిమడువేల నాలుగు వందలమంది యైరి.

44. వీరు లెక్కింపబడినవారు, అనగా మోషేయ అహరోనును తమ తమ పితరుల కుటుంబములనుబట్టి ఒక్కొక్కడుగా ఏర్పడిన ప్రధానులను లెక్కించినవారు।

45. అట్లు ఇశ్రాయేలీయులలో తమ తమ పితరుల కుటుంబముల చొప్పున లెక్కింపబడిన వారందరు, అనగా ఇరువది యేండ్లు మొదలుకొని పైప్రాయము కలిగి సేనగా బయలు వెళ్లిన ఇశ్రాయేలీయులందరు ।

46. లెక్కింపబడి ఆరులక్షల మూడువేల ఐదువందల ఏబదిమందియైరి.

47. అయితే లేవీయులు తమ పితరుల గోత్రముచొప్పున వారితో పాటు లెక్కింపబడలేదు. ఏలయనగా **యావే** మోషేతో ఈలాగు సెలవిచ్చి

యుండెను. -నీవు లేవీగోత్రమును లెక్కింపకూడదు.

49. ఇశ్రాయేలీయుల మొత్తమునకు వారి మొత్తమును చేర్చకూడదు.

50. నీవు సాక్ష్యపు గుడారము మీదను దాని ఉపకరణములన్నిటిమీదను దానిలో చేరిన వాటన్నిటిమీదను లేవీయులను నియమింపుము. వారే మందిరమును దాని ఉపకరణములన్నిటిని మోయవలెను. వారు మందిరపు సేవ చేయుచు దానిచుట్టు దిగవలసినవారై యుందురు.

51. మందిరము సాగబోవునప్పుడు లేవీయులే దాని విప్పవలెను, మందిరము దిగునప్పుడు లేవీయులే దాని వేయవలెను. అన్యుడు సమీపించినయెడల వాడు మరణశిక్ష నొందును.

52. ఇశ్రాయేలీయులు తమ తమ సేనల చొప్పున ప్రతివాడును తమ తమ పాశెములో తన ధ్వజము నొద్ద దిగవలెను.

53. ఇశ్రాయేలీయుల సమాజముమీద కోపము రాకుండునట్లు లేవీయులు సాక్ష్యపు గుడారము చుట్టు దిగవలెను; వారు సాక్ష్యపు గుడారమును కాపాడవలెను.

54. **యావె** మోషేకు ఆజ్ఞాపించిన వాటన్నిటిని తప్పకుండ ఇశ్రాయేలీయులు చేసిరి.

●2. మరియు **యావె** మోషే అహరోనులకు ఈలాగు సెలవిచ్చెను.

2. ఇశ్రాయేలీయులందరు తమ తమ పితరుల కుటుంబముల బెక్కెములను పట్టుకొని తమ తమ ధ్వజమునొద్ద దిగవలెను, వారు ప్రత్యక్షపు గుడారమున కెదురుగా దానిచుట్టు దిగవలెను.

3. సూర్యుడు ఉదయించు తూర్పు దిక్కున యూదా పాశెపు ధ్వజము గలవారు తమ తమ సేనలచొప్పున దిగవలెను. అమ్మీనాదాబు కుమారుడైన నయస్సోను యూదా కుమారులకు ప్రధానుడు.

4. అతని సేన, అనగా అతని వారిలో లెక్కింపబడిన పురుషులు డెబ్బది నాలుగువేల ఆరువందలమంది.

5. అతని సమీపమున ఇశ్శాఖారు గోత్రీకులు దిగవలెను. సూయారు కుమారుడైన నెతనేలు ఇశ్శాఖారు కుమారులకు ప్రధానుడు.

6. అతని సేన, అనగా అతనివారిలో లెక్కింపబడిన పురుషులు ఏబది నాలుగువేల నాలుగువందలమంది.

7. అతని సమీపమున జెబూలూను గోత్రీకులుండవలెను. హేలోను కుమారుడైన ఏలీయాబు జెబూలూనీయులకు ప్రధానుడు.

8. అతని సేన, అనగా అతనివారిలో లెక్కింపబడినవారు ఏబదియేడువేల నాలుగువందలమంది.

9. యూదా పాశెములో లెక్కింపబడిన వారందరు వారి సేనలచొప్పున లక్షయేనుబదియారు వేల నాలుగువందలమంది. వారు ముందరసాగి నడవవలెను.

10. రూబేను పాశెపు ధ్వజము వారి సేనలచొప్పున దక్షిణ దిక్కున ఉండవలెను. షెదేయూరు కుమారుడైన ఏలీనూరు రూబేను కుమారులకు ప్రధానుడు.

11. అతని సేన, అనగా అతనివారిలో లెక్కింపబడినవారు నలుబది యారువేల ఐదువందలమంది.

12. అతని సమీపమున షిమ్యోను గోత్రీకులు దిగవలెను. సూరీ షద్దాయి కుమారుడైన షెలామీయేలు షిమ్యోను కుమారులకు ప్రధానుడు.

13. అతని సేన, అనగా అతనివారిలో లెక్కింపబడినవారు ఏబది తొమ్మిది వేల మూడు వందల మంది.

14. అతని సమీపమున గాదు గోత్రముండవలెను. రగూయేలు కుమారుడైన ఎలీయాసాపు గాదు కుమారులకు ప్రధానుడు.

15. అతని సేన, అనగా అతని వారిలో లెక్కింపబడినవారు నలుబది యయిదువేల ఆరువందల ఏబదిమంది.

16. రూబేను పాశెములో లెక్కింపబడిన వారందరు వారి సేనలచొప్పున లక్షయేబది యొకవేయి నాలుగు వందల ఏబదిమంది. వారు రెండవ తెగలో సాగినడవవలెను.

17. ప్రత్యక్షపు గుడారము లేవీయుల పాశెముతో పాశెముల నడుమును సాగి నడువవలెను. వారెట్లు దిగుదురో అట్లే తమ తమ ధ్వజములను

బట్టి ప్రతివాడును తన తన వరుసలో సాగి నడువవలెను.

18. ఎఫ్రాయిము సేనలచొప్పున వారి పాశెపుధ్వజము పడమటి దిక్కున ఉండవలెను. అమీహూదుకుమారుడైన ఎలీషామా ఎఫ్రాయిము కుమారులకు ప్రధానుడు.

19. అతని సేన, అనగా అతని వారిలో లెక్కింపబడినవారు నలుబదివేల ఐదువందలమంది.

20. అతని సమీపమున మనషే గోత్రముండవలెను. పెదానూరు కుమారుడైన గమలీయేలు మనషే కుమారులలో ప్రధానుడు.

21. అతని సేన, అనగా అతనివారిలో లెక్కింపబడినవారు ముప్పది రెండు వేల రెండువందలమంది.

22. అతని సమీపమున బెన్యామీను గోత్రముండవలెను. గిద్వోనీ కుమారుడైన అబీదాను బెన్యామీను కుమారులకు ప్రధానుడు.

23. అతని సేన, అనగా అతని వారిలో లెక్కింపబడినవారు ముప్పది యయిదువేల నాలుగు వందలమంది.

24. ఎఫ్రాయిము పాశెములో లెక్కింపబడిన వారందరు వారి సేనల చొప్పున లక్షయెనిమిదివేల నూరుమంది. వారు మూడవగుంపులో సాగి నడవవలెను.

25. దాను పాశెపుధ్వజము వారి సేనలచొప్పున ఉత్తరదిక్కున ఉండవలెను. అమీషదాయి కుమారుడైన అహీయెజెరు దాను కుమారులకు ప్రధానుడు.

26. అతని సేన, అనగా అతనివారిలో లెక్కింపబడినవారు అరువది రెండు వేల ఏడువందలమంది.

27. అతని సమీపమున అషేరు గోత్రీకులు దిగవలెను. ఒక్రాను కుమారుడైన పగీయేలు ఆషేరు కుమారులకు ప్రధానుడు.

28. అతని సేన, అనగా అతనివారిలో లెక్కింపబడినవారు నలుబది యొకవేయి ఐదువందలమంది.

29. అతని సమీపమున నఫ్తాలి గోత్రీకులుండవలెను. ఏనాను కుమారుడైన అహీర నఫ్తాలి కుమారులకు ప్రధానుడు.

30. అతని సేన, అనగా అతని వారిలో లెక్కింపబడినవారు ఏబది మూడువేల నాలుగు వందల మంది.

31. దాను పాశెములో లెక్కింపబడినవారందరు లక్షయేబదియేడు వేల ఆరువందలమంది. వారు తమ ధ్వజముల ప్రకారము కడపటి గుంపులో నడవవలెను.

32. వీరు ఇశ్రాయేలీయులలో తమ తమ పితరుల కుటుంబముల ప్రకారము లెక్కింపబడినవారు. తమ తమ సేనల చొప్పున తమ తమ పాశెములలో లెక్కింపబడినవారందరు ఆరులక్షల మూడువేల ఐదువందల ఏబదిమంది.

33. అయితే **యావె** మోషేకు ఆజ్ఞాపించినట్లు లేవీయులు ఇశ్రాయేలీయులలో తమ్మును లెక్కించుకొనలేదు.

34. అట్లు ఇశ్రాయేలీయులు **యావె** మోషేకు ఆజ్ఞాపించినట్లు సమస్తమును చేసిరి. అట్లు వారు తమ తమ వంశములచొప్పునను తమ తమ పితరుల కుటుంబముల చొప్పునను ప్రతివాడు తమ తమ ధ్వజమునుబట్టి దిగుచు సాగుచునుండిరి. ||

●3. **యావె** సీనాయికొండమీద మోషేతో మాటలాడిన నాటికి అహరోను మోషేల వంశావళులు ఇవే.

2. అహరోను కుమారుల పేరులు ఏవనగా, తొలుతపుట్టిన నాదాబు అబీహూ ఎలియాజరు ఈతామారు అనునవే.

3. ఇది అభీషేకమునొంది యాజకులైన అహరోను కుమారుల పేరులు; వారు యాజకులగునట్లు అతడు వారిని ప్రతిష్ఠించెను.

4. నాదాబు అబీహూలు సీనాయి అరణ్యమందు **యావె** సన్నిధిని అన్యాయమున నర్పించినందున వారు **యావె** సన్నిధిని చనిపోయిరి. వారికి కుమారులు కలుగలేదు గనుక ఎలియాజరు ఈతామారును తమ తండ్రియైన అహరోను ఎదుట యాజకసేవ చేసిరి.

5. మరియు **యావె** మోషేకు ఈలాగు సెలవిచ్చెను -నీవు లేవి గోత్రీకులను

తీసికొనివచ్చి ।

6.వారు అతనికి పరిచారకులుగా ఉండునట్లు యాజకుడైన అహరోను ఎదుట వారిని నిలువబెట్టుము.।

7.వారు ప్రత్యక్షపు గుడారము నెదుట మందిరపు సేవ చేయవలెను. తాము కాపాడవలసినదానిని, సర్వసమాజము కాపాడవలసినదానిని, వారు కాపాడవలెను.।

8.మందిరపు సేవచేయుటకు ప్రత్యక్షపు గుడారముయొక్క ఉపకరణములన్నిటిని, ఇశ్రాయేలీయులు కాపాడవలసినదంతటిని, వారే కాపాడవలెను.।

9.కాగా నీవు లేవీయులను అహరోనుకును అతని కుమారులకును అప్పగింపవలెను. వారు ఇశ్రాయేలీయులలోనుండి అతని వశము చేయబడినవారు.।

10.నీవు అహరోనును అతని కుమారులను నియమింపవలెను. వారు తమ యాజకధర్మము ననుసరించి నడుచుకొందురు. అన్యుడు సమీపించిన యెడల వాడు మరణశిక్ష నొందును.।

11.మరియు **యావె** మోషేకు ఈలాగు సెలవిచ్చెను-ఇదిగో నేను ఇశ్రాయేలీయులలో తొలిచూలియైన ప్రతి మగపిల్లకు మారుగా ।

12.ఇశ్రాయేలీయులలోనుండి లేవీయులను నా వశము చేసికొని యున్నాను. ప్రతి తొలిచూలియు నాది గనుక లేవీయులు నా వారై యుందురు.।

13.బగుప్పుదేశములో నేను ప్రతి తొలిచూలును సంహరించిన నాడు మనుష్యుల తొలిచూలునేమి పశువుల తొలిచూలునేమి ఇశ్రాయేలీయులలో అన్నిటిని నా కొరకు ప్రతిష్ఠించుకొంటిని, వారు నా వారై యుందురు. నేనే **యావె**ను.।

14.మరియు నీనాయి అరణ్యమందు **యావె** మోషేకు ఈలాగు సెలవిచ్చెను.।

15.-లేవీయుల పితరుల కుటుంబములను వారి వారి వంశములను లెక్కింపుము. ఒక నెల మొదలుకొని పై ప్రాయముగల మగవారినందరిని లెక్కింపవలెను.।

16.కాబట్టి మోషే **యావె** తనకు ఆజ్ఞాపించినట్లు ఆయన మాటచొప్పున వారిని లెక్కించెను.।

17.లేవీ కుమారుల పేళ్లు గెర్షోను కహోతు మెరారి అనునవి.।

18.గెర్షోను కుమారుల వంశకర్తల పేళ్లు లిబ్నీ షిమీ అనునవి.।

19.కహోతు కుమారుల వంశకర్తల పేళ్లు అవ్రాము ఇస్వారు హెబ్రోను ఉజ్జీయేలు అనునవి.।

20.మెరారి కుమారుల వంశకర్తల పేళ్లు మాహాలి మూషి. వారి వారి పితరుల కుటుంబముల చొప్పున ఇవి లేవీయుల వంశములు.।

21.లిబ్నీయులు షిమీయులు గెర్షోను వంశస్థులు గెర్షోనీయుల వంశపు వారు వీరే.।

22.వారిలో లెక్కింపబడినవారు అనగా ఒక నెల మొదలుకొని పైప్రాయము గల మగవారందరిలో లెక్కింపబడినవారు ఏడువేల ఐదువందలమంది.।

23.గెర్షోనీయుల వంశములు మందిరము వెనుకను, అనగా పడమటి దిక్కున దిగవలెను.।

24.గెర్షోనీయుల పితరుల కుటుంబములో లాయేలు కుమారుడైన ఎలీయాసాపు ప్రధానుడు.।

25.ప్రత్యక్షపు గుడారములో గెర్షోను కుమారులు కాపాడవలసినవేమనగా, మందిరము గుడారము దాని పైకప్పు ప్రత్యక్షపు గుడారము ద్వారపు తెరయు ।

26.ప్రాకార యవనికలు మందిరమునకు బలిపీఠమునకును చుట్టునున్న ప్రాకార ద్వారపు తెరయు దాని సమస్త సేవకారకైన త్రాళ్లును.।

27.కహోతు వంశమేదనగా, అవ్రామీయుల వంశము ఇస్వారీయుల వంశము హెబ్రోనీయుల వంశము ఉజ్జీయేలీయుల వంశము, ఇవి కహోతీయుల వంశములు, ।

28.ఒక నెల మొదలుకొని పైప్రాయముగల మగవారందరి లెక్క చూడగా ఎనిమిదివేల ఆరువందలమంది పరిశుద్ధస్థలమును కాపాడవలసినవారై.।

29.కహోతు కుమారుల వంశములు మందిరముయొక్క ప్రక్కను, అనగా దక్షిణదిక్కున దిగవలసినవారు.।

30.కహోతీయుల వంశముల పితరుల కుటుంబమునకు ప్రధానుడు ఉజ్జీయేలు కుమారుడైన ఎలీషాపాను.।

31.వారు మందసము బల్ల దీపవృక్షము వేదికలు తాము సేవచేయు పరిశుద్ధస్థలములోని ఉపకరణములు అడ్డతెరయు కాపాడి దాని సమస్త సేవయు జరుపవలసినవారు.।

32.యాజకుడైన అహరోను కుమారుడగు ఎలియాజరు లేవీయుల ప్రధానులకు ముఖ్యుడు. అతడు పరిశుద్ధస్థలమును కాపాడువారిమీద విచారణకర్త.

33.మెరారి వంశమేదనగా, మహాలీయుల వంశము మూషీయుల వంశము; ఇవి మెరారి వంశములు.।

34.వారిలో లెక్కింపబడినవారెందరనగా, ఒక నెల మొదలుకొని పైప్రాయముగల మగవారందరు ఆరువేల రెండువందలమంది.।

35.మెరారియుల పితరుల కుటుంబములో అబీహాయిలు కుమారుడైన సూరీయేలు ప్రధానుడు. వారు మందిరమునొద్ద ఉత్తరదిక్కున దిగవలసిన వారు.।

36.మెరారి కుమారులు మందిరముయొక్క పలకలను దాని అడ్డకట్టలను దాని స్తంభములను దాని దిమ్మలను దాని ఉపకరణములన్నిటిని దాని సేవకారకైనవన్నిటిని ।

37.దాని చుట్టునున్న ప్రాకారస్తంభములను వాటి దిమ్మలను వాటి మేకులను వాటి త్రాళ్లను కాపాడవలసినవారు.।

38.మందిరము ఎదుటి తూర్పుదిక్కున, అనగా ప్రత్యక్షపు గుడారము ఎదుటి పూర్వదిశయందు దిగవలసినవారు మోషే అహరోనులు అహరోను కుమారులు; ఇశ్రాయేలీయులు కాపాడవలసిన పరిశుద్ధస్థలమును వారే కాపాడవలెను. అన్యుడు సమీపించినయెడల అతడు మరణశిక్ష నొందును.।

39.మోషే అహరోనులు **యావె** మాటనుబట్టి, తమ తమ వంశముల చొప్పున లెక్కించిన లేవీయులలో లెక్కింపబడిన వారందరు, అనగా ఒక నెల మొదలుకొని పైప్రాయము గల వారందరు ఇరువది రెండువేలమంది

40.మరియు **యావె** మోషేకు ఈలాగు సెలవిచ్చెను-నీవు ఇశ్రాయేలీయులలో ఒక నెల మొదలుకొని పై ప్రాయము గల తొలిచూలియైన ప్రతి మగవారిని లెక్కించి వారి సంఖ్యను వ్రాయించుము.।

41.నేనే **యావె**ను; నీవు ఇశ్రాయేలీయులలో తొలిచూలియైన ప్రతి మగపిల్లకు మారుగా లేవీయులను ఇశ్రాయేలీయుల పశువులలో తొలిచూలియైన ప్రతిదానికి మారుగా లేవీయుల పశువులను నా నిమిత్తము తీసికొనవలెను.।

42.కాబట్టి **యావె** తనకు ఆజ్ఞాపించినట్లు మోషే ఇశ్రాయేలీయులలో తొలుత పుట్టినవారినందరిని లెక్కించెను.।

43.వారిలో లెక్కింపబడిన వారి సంఖ్య, అనగా ఒక నెల మొదలుకొని పైప్రాయము గల తొలిచూలి మగవారందరి సంఖ్య యిరువది రెండు వేల రెండువందల డెబ్బదియారు.।

44.మరియు **యావె** మోషేకు ఈలాగు సెలవిచ్చెను.।

45.-నీవు ఇశ్రాయేలీయులలో తొలిచూలియైన ప్రతివానికి మారుగా లేవీయులను వారి పశువులకు ప్రతిగా లేవీయుల పశువులను తీసికొనుము. లేవీయులు నా వారైయుందురు; నేనే **యావె**ను.।

46.ఇశ్రాయేలీయులకు తొలుత పుట్టిన వారిలో లేవీయులకంటె రెండువందల డెబ్బది ముగ్గురు ఎక్కువైనందున శేషించినవారియొద్ద తలకొక అయిదేసి తులముల వెండిని తీసికొనవలెను.।

47.పరిశుద్ధమైన తులము చొప్పున వాటిని తీసికొనవలెను.।

48.తులము ఇరువది చిన్నములు. వారిలో ఎక్కువమంది విమోచనకొరకు ఇయ్యబడిన ధనమును అహరోనుకును అతని కుమారులకును ఇయ్యవలెను.।

49.కాబట్టి మోషే లేవీయులవలన విడిపింపబడినవారికంటె ఆ యెక్కువైన వారియొక్క విమోచన ధనమును తీసికొనెను.।

50.పరిశుద్ధమైన తులముచొప్పున వెయ్యి మూడువందల అరువదియైదు



తులముల ధనమును ఇశ్రాయేలీయుల జ్యేష్ఠకుమారులయొద్ద తీసికొనెను. 51. **యావే** మోషే కాజ్ఞాపించినట్లు **యావే** నోటి మాటచొప్పున అహారోను కును అతని కుమారులకును విడిపింపబడినవారి విమోచన ధనమును మోషే యిచ్చెను. 1

- 4. **యావే** మోషే అహారోనులకు ఈలాగు సెలవిచ్చెను ।
- 2. -నీవు లేవీయులలో కహాతీయులను వారి వారి వంశములచొప్పునను వారి వారి పితరుల కుటుంబముల చొప్పునను ।
- 3. ముప్పదియేండ్లు మొదలుకొని, యేబది యేండ్లవరకు ప్రాయము కలిగి, ప్రత్యక్షపు గుడారములో పనిచేయుటకు సేనగా చేయగలవారందరి సంఖ్యను వ్రాయించుము. 1
- 4. అతి పరిశుద్ధమైన దాని విషయములో ప్రత్యక్షపు గుడారమునందు కహాతీయులు చేయవలసిన సేవ యేదనగా ।
- 5. దండు ప్రయాణమైనప్పుడు అహారోనును అతని కుమారులును లోపలికి వచ్చి అడ్డతెరను దించి దానితో సాక్ష్యపు మందసమును కప్పి ।
- 6. దానిమీద సముద్రవత్సల చర్మమయమైన కప్పును వేసి దానిమీద అంతయు నీలవర్ణముగల బట్టను వరచి దాని మోతకజ్జలను దూర్చవలెను. 1
- 7. సన్నిధిబల్లమీద నీలిబట్టను పరచి దాని మీద గిన్నెలను ధూపార్తులను పాత్రలను తర్పణపాత్రలను ఉంచవలెను. నిత్యముగా ఉంచవలసిన రొట్టెలును దానిమీద ఉండవలెను. అప్పుడు వారు వాటిమీద ఎఱ్ఱబట్టపరచి
- 8. దానిమీద సముద్రవత్సల చర్మపు కప్పువేసి దాని మోతకజ్జలను దూర్చవలెను. 1
- 9. మరియు వారు నీలి బట్టను తీసికొని దీపవృక్షమును దాని ప్రదీపములను దాని కత్తెరను దాని కత్తెర చిప్పలను దాని సేవలో వారు ఉపయోగపరచు సముస్తమైప తైలపాత్రలును కప్పి
- 10. దానిని దాని ఉపకరణములన్నిటిని సముద్రవత్సల చర్మమయమైన కప్పులో పెట్టి దండెమీద ఉంచవలెను. 1
- 11. మరియు బంగారుమయమైన బలిపీఠముమీద నీలిబట్టపరచి సముద్రవత్సల చర్మముతో దానిని కప్పి దాని మోతకజ్జలను దూర్చవలెను. 1
- 12. మరియు తాము పరిశుద్ధస్థలములో సేవచేయు ఆ ఉపకరణములన్నిటిని వారు తీసికొని నీలిబట్టలో ఉంచి సముద్రవత్సల చర్మముతో కప్పి వాటిని దండెమీద పెట్టవలెను. 1
- 13. వారు బలిపీఠపు బూడిద యెత్తి దానిమీద ధూమ్రవర్ణముగల బట్టను పరచి
- 14. దానిమీద తన సేవోపకరణములన్నిటిని, అనగా ధూపార్తి ముండ్లు గరిటెలు గిన్నెలునైన బలిపీఠపు ఉపకరణములన్నిటిని దానిమీద పరచి, దాని మోతకజ్జలను తగిలించవలెను. 1
- 15. దండు ప్రయాణమైనప్పుడు అహారోనును అతని కుమారులును పరిశుద్ధస్థలమును పరిశుద్ధస్థలముయొక్క ఉపకరణములన్నిటిని కప్పుట ముగించిన తరువాత కహాతీయులు దాని మోయరావలెను. అయితే వారు చావకయుండునట్లు పరిశుద్ధమైనదానిని ముట్టకూడదు. ఇవి ప్రత్యక్షపు గుడారములో కహాతీయుల భారము. 1
- 16. యాజకుడగు అహారోను కుమారుడైన ఎలియాజరు పై విచారణలోనికి వచ్చునవి ఏవనగా-దీపతైలము పరిమళ ధూపప్రద్యములు నిత్య నైవేద్యము అభిషేకతైలము మందిరమంతటి పైవిచారణ పరిశుద్ధ స్థలములోనేమి, దాని ఉపకరణములలోనేమి, దానిలోనున్న అంతటి పై విచారణలోనికి అతని భారము. 1
- 17. మరియు **యావే** మోషే అహారోనులకు ఈలాగు సెలవిచ్చెను ।
- 18. -మీరు కహాతీయుల గోత్రకుటుంబములను లేవీయులలోనుండి ప్రత్యేకింపకుడి. 1
- 19. వారు అతిపరిశుద్ధమైనదానికి సమీపించినప్పుడు వారు చావక బ్రదికి యుండునట్లు మీరు వారిని గూర్చి చేయవలసినదేమనగా-అహారోనును అతని కుమారులును లోపలికి వచ్చి ప్రతి వానికి వాని వాని పనియు వాని వాని బరువును నియమింపవలెను. 1

- 20. వారు చావకయుండునట్లు పరిశుద్ధస్థలమును రెప్పపాటు సేపైనను చూచుటకు లోపలికి రాకూడదు. 1
- 21. మరియు **యావే** మోషేకు ఈలాగు సెలవిచ్చెను;
- 22. -గెర్షోనీయులకు వారివారి పితరుల కుటుంబముల చొప్పునను వారి వారి వంశములచొప్పునను లెక్కించి సంఖ్యను వ్రాయించుము. 1
- 23. ముప్పదియేండ్లు మొదలుకొని యేబదియేండ్లవరకు వయస్సుకలిగి ప్రత్యక్షపు గుడారములో సేవచేయుటకు సేనలో పనిచేయ చేరువారందరిని లెక్కింపవలెను. 1
- 24. పనిచేయుటకు మోతలు మోయుటకు గెర్షోనీయుల సేవ;
- 25. వారు మందిరముయొక్క తెరలను ప్రత్యక్షపు గుడారమును దాని కప్పును దాని పైనున్న సముద్రవత్సల చర్మమునైన పైకప్పును ప్రత్యక్షపు గుడారముయొక్క ద్వారపు తెరను ప్రాకార తెరలను. 1
- 26. మందిరము చుట్టును బలిపీఠము చుట్టును ఉండు ప్రాకారపు గవని ద్వారపు తెరలను వాటి త్రాళ్లను వాటి సేవా సంబంధమైన ఉపకరణములన్నిటిని వాటికొరకు చేయబడినది యావత్తును మోయుచు పనిచేయుచు రావలెను. 1
- 27. గెర్షోనీయుల పని అంతయు, అనగా తాము మోయువాటన్నిటిని చేయు పనియంతటిని అహారోను యొక్కయు అతని కుమారులయొక్కయు నోటిమాట చొప్పున జరుగవలెను. వారు జరుపువాటినిన్నిటిని జాగ్రత్తగా చూచుకొనవలెనని వారికి ఆజ్ఞాపింపవలెను. 1
- 28. ప్రత్యక్షపు గుడారములో గెర్షోనీయులయొక్క పని యిది; వారు పనిచేయుచు యాజకుడగు అహారోను కుమారుడైన ఈతామారు చేతిక్రింద నుండవలెను. 1
- 29. మెరారియులను వారివారి వంశములచొప్పునను వారి వారి పితరుల కుటుంబముల చొప్పునను లెక్కింపవలెను. 1
- 30. ముప్పదియేండ్లు మొదలుకొని యేబది యేండ్లవరకు వయస్సు కలిగి ప్రత్యక్షపు గుడారములో పనిచేయుటకు సేనగా చేరువారందరిని లెక్కింపవలెను. 1
- 31. ప్రత్యక్షపు గుడారములో వారు చేయు పని అంతటి విషయములో వారు మందిరపు పలకలను దాని అడ్డకజ్జలను దాని స్తంభములను ।
- 32. దాని దిమ్మలను దాని చుట్టునున్న ప్రాకార స్తంభములను వాటి దిమ్మలకు వాటి మేకులను వాటి త్రాళ్లను వాటి ఉపకరణములన్నిటిని వాటి సంబంధమైన పనియంతటికి కావలసిన వన్నిటిని వారు మోసి కాపాడవలసిన బరువులకు పేర్ల వరుసను లెక్కింపవలెను. 1
- 33. మెరారియుల వంశములు ప్రత్యక్షపు గుడారములో యాజకుడగు అహారోను కుమారుడైన ఈతామారు చేతిక్రింద చేయవలసిన సేవ యిది; అంతే వారు చేయవలసిన సేవ చెప్పెను. 1
- 34. అప్పుడు మోషే అహారోనులు సమాజప్రధానులను కహాతీయులను, అనగా వారివారి వంశములచొప్పునను వారివారి పితరుల కుటుంబముల చొప్పునను ముప్పది యేండ్లు మొదలుకొని ।
- 35. యేబది యేండ్ల వరకు ప్రాయము కలిగి ప్రత్యక్షపు గుడారములో సేవచేయుటకు సేనగా చేరువారందరిని లెక్కించి. 1
- 36. వారివారి వంశములచొప్పున వారిలో లెక్కింపబడినవారు రెండువేల ఏడువందల ఏబదిమంది. 1
- 37. ప్రత్యక్షపు గుడారములో సేవచేయ తగినవారిని కహాతీయుల వంశములలో లెక్కింపబడినవారు వీరే; **యావే** మోషేచేత పలికించిన మాటచొప్పున మోషే అహారోనులు వారిని లెక్కించి. 1
- 38. గెర్షోనీయులలో వారివారి వంశములచొప్పున వారి వారి పితరుల కుటుంబముల చొప్పునను లెక్కింపబడిన వారు, అనగా ముప్పది యేండ్లు మొదలుకొని ।
- 39. యేబదియేండ్లవరకు ప్రాయము కలిగి ప్రత్యక్షపు గుడారములో సేవచేయుటకై సేనగా చేరువారందరు తమ తమ వంశముల చొప్పునను
- 40. తమ తమ పితరుల కుటుంబముల చొప్పునను వారిలో లెక్కింప బడినవారు రెండువేల ఆరువందల ముప్పదిమంది. 1
- 41. ప్రత్యక్షపు గుడారములో సేవచేయతగినవారిని గెర్షోనీయులలో

లెక్కింపబడినవారు వీరే; యావె నోటిమాటను బట్టి మోషే అహరోనులు వారిని లెక్కించిరి.

42.మెరారీయుల వంశములలో తమ తమ వంశములచొప్పునను తమ తమ పితరుల కుటుంబముల చొప్పునను లెక్కింపబడినవారు ।

43.అనగా ముప్పదియేండ్లు మొదలుకొని యేబదియేండ్లవరకు ప్రాయము కలిగి ప్రత్యక్షపు గుడారములో సేవచేయుటకు సేనగా చేరువారు ।

44.అనగా తమ తమ వంశములచొప్పున వారిలో లెక్కింపబడినవారు మూడువేలరెండు వందలమంది.

45.మెరారీయుల వంశములలో లెక్కింపబడినవారు వీరే; యావె మోషే చేత పలికించిన మాటనుబట్టి మోషే అహరోనులు వారిని లెక్కించిరి.

46.మోషే అహరోనులు ఇశ్రాయేలీయుల ప్రధానులను లెక్కించిన లేవీయులలో ।

47.ముప్పది యేండ్లు మొదలుకొని యేబది యేండ్లవరకు ప్రాయము కలిగి తమ తమ వంశముల చొప్పునను తమ తమ పితరుల కుటుంబముల చొప్పునను లెక్కింపబడినవారు.

48.అనగా ప్రత్యక్షపు గుడారములో సేవయు మోతయు జరిగించు నిమిత్తమై చేరువారందరు, అనగా వారిలో లెక్కింపబడిన వారు ఎనిమిదివేల ఐదువందల ఎనబదిమంది.

49.యావె నోటిమాట చొప్పున మోషేచేత వారు లెక్కింపబడిరి; ప్రతి వాడును తన తన సేవనుబట్టియు తన తన మోతనుబట్టియు యావె మోషేకు ఆజ్ఞాపించినట్లు వారు అతని వలన లెక్కింపబడిరి.

●5.మరియు యావె మోషేకు ఈలాగు సెలవిచ్చెను.

2.-ప్రతి కుమ్మరోగిని, ప్రావముగల ప్రతి వానిని, శవము ముట్టుట వలన అపవిత్రుడైన ప్రతివానిని, పాశెములో నుండి వెలివేయవలెనని ఇశ్రాయేలీయులకు ఆజ్ఞాపించుము.

3.నేను నివసించుచుండు వారి పాశెమును వారు అపవిత్రపరచకుండునట్లు మగవానినేమి ఆడుదానినేమి అందరిని పంపివేయవలెను; వారిని ఆ పాశెము వెలుపలికి వెళ్లగొట్టవలెను.

4.ఇశ్రాయేలీయులు ఆలాగు చేసిరి; పాశెము వెలుపలికి అట్టివారిని వెళ్లగొట్టిరి. యావె మోషేకు ఆజ్ఞాపించినట్లు ఇశ్రాయేలీయులు చేసిరి.

5.మరియు యావె మోషేకు ఈలాగు సెలవిచ్చెను-నీవు ఇశ్రాయేలీయులతో ।

6.-పురుషుడుగాని స్త్రీగాని యావె మీద తిరుగబడి మనుష్యులు చేయు పాపములలో దేనినైనను చేసి అపరాధులగునప్పుడు ।

7.వారు తాము చేసిన పాపమును ఒప్పుకొనవలెను. మరియు వారు తమ అపరాధమువలని నష్టమును సరిగా నిచ్చుకొని దానిలో అయిదవ వంతు దానితో కలిపి యెవనికి విరోధముగా ఆ అపరాధము చేసిరో వానికిచ్చుకొనవలెను.

8.ఆ అపరాధనష్టమును తీసికొనుటకు ఆ మనుష్యునికి రక్తసంబంధి లేని యెడల యావెకు చెల్లింపవలసిన అపరాధ నష్టమును యాజకుడు వాని నిమిత్తము ప్రాయశ్చిత్తము చేయుటకై అర్పించిన ప్రాయశ్చిత్తార్థమైన పొట్టేలును యాజకునివగును.

9.ఇశ్రాయేలీయులు యాజకునికి తెచ్చు ప్రతిష్ఠితమైన వాటన్నిటిలో ప్రతిష్ఠింపబడిన ప్రతివస్తువు యాజకుని వగును. ఎవడైనను ప్రతిష్ఠించినవి అతనివగును.

10.ఎవడైనను యాజకునికి ఏమైనను ఇచ్చినయెడల అది అతనిదగునని చెప్పుము.

11.యావె మోషేకు ఈలాగు సెలవిచ్చెను-నీవు ఇశ్రాయేలీయులతో ఇట్లనుము

12.ఒకని భార్య త్రోవతప్పి వానికి ద్రోహముచేసిన యెడల, అనగా వేరొకడు ఆమెతో వీర్యస్థలముగా శయించిన యెడల ।

13.ఆమె భర్తకు ఆ సంగతి తెలియబడక వాని కన్నులకు మరుగైయుండి ఆమె అపవిత్రపరచబడిన దనుటకు సాక్ష్యము లేకపోయినను, ఆమె పట్టబడకపోయినను, ।

14.వాని మనస్సులో రోషము పుట్టి అపవిత్రపరచబడిన తన భార్యమీద కోపపడిన యెడల, లేక వాని మనస్సులో రోషముపుట్టి అపవిత్ర పరచబడిన తన భార్యమీద కోపపడినయెడల,

15.ఆ పురుషుడు యాజకునియొద్దకు తన భార్యను తీసికొనివచ్చి, ఆమె విషయము తూమెడు యవలపించిలో పదియవ వంతును తేవలెను. వాడు దానిమీద తైలము పోయకూడదు దానిమీద సాంబ్రాణి వేయకూడదు, ఏలయనగా అది రోషవిషయమైన నైవేద్యము, అనగా రోషమును జ్ఞాపకము చేయుటకై జ్ఞాపకార్థమైన నైవేద్యము.

16.అప్పుడు యాజకుడు ఆమెను దగ్గరకు తీసికొనివచ్చి యావె సన్నిధిని ఆమెను నిలువబెట్టవలెను.

17.తరువాత యాజకుడు మంటికుండతో పరిశుద్ధమైన నీళ్లు తీసికొనవలెను, మరియు యాజకుడు మందిరములోనేలనున్న ధూళి కొంచెము తీసికొని ఆ నీళ్లలో వేయవలెను.

18.తరువాత యాజకుడు యావె సన్నిధిని ఆ స్త్రీని నిలువబెట్టి, ఆ స్త్రీ తల మునుకును తీసి, రోషవిషయమైన నైవేద్యమును, అనగా ఆ జ్ఞాపకార్థమైన నైవేద్యమును ఆమె చేతులలో ఉంచవలెను. శాపము పొందించు చేదునీళ్లు యాజకుని చేతిలో ఉండవలెను.

19.అప్పుడు యాజకుడు ఆ స్త్రీ చేత ప్రమాణము చేయించి ఆమెతో చెప్పవలసినదేమనగా-ఏ పురుషుడును నీతో శయనింపనియెడలను, నీవు నీ భర్తము అధీనురాలైనప్పుడు నీవు తప్పిపోయి అపవిత్రమైన కార్యము చేయకపోయినయెడలను, శాపము కలుగజేయు ఈ చేదునీళ్లనుండి నిర్దోషివికమ్ము.

20.నీవు నీ భర్తకు అధీనురాలైనప్పుడు నీవు త్రోవతప్పి అపవిత్రపరచ బడినయెడల, అనగా నీ భర్తకు మారుగా వేరొక పురుషుడు నీతో కూటమి చేసినయెడల ।

21.యావె నీ నడుము పడినట్లును నీ కడుపు ఉబ్బునట్లును చేయుట వలన యావె నీ జనులమధ్యను నిన్ను శపథమునకును ప్రమాణమునకును ఆస్పదముగా చేయుగాక.

22.శాపము కలుగజేయు ఈ నీళ్లు నీ కడుపు ఉబ్బునట్లును నీ నడుము పడునట్లును చేయుటకు నీ కడుపులోనికి పోవునని చెప్పి యాజకుడు ఆ స్త్రీచేత శపథప్రమాణముచేయించిన తరువాత ఆ స్త్రీ-ఆమెన్<sup>1</sup> (ఆలాగున జరుగునుగాక) అని చెప్పవలెను.

23.తరువాత యాజకుడు పత్రముమీద ఆ శపథములను వ్రాసి ఆ చేదునీళ్లతో వాటిని తుడిచి ।

24.శాపము కలుగజేయు ఆ చేదు నీళ్లను ఆ స్త్రీకి త్రాగింపవలెను. శాపము కలుగజేయు ఆ నీళ్లు ఆమె లోనికి చేదు పుట్టించును.

25.మరియు యాజకుడు ఆ స్త్రీ చేతినుండి దోషవిషయమైన ఆ నైవేద్యమును తీసికొని యావె సన్నిధిని ఆ నైవేద్యమును అల్లాడించి బలిపీఠమునొద్దకు దాని తేవలెను.

26.తరువాత యాజకుడు దానికి జ్ఞాపకార్థమైనదిగా ఆ నైవేద్యములోనుండి పిడికెడు తీసి బలిపీఠముమీద దాని దహించి ।

27.ఆ నీళ్లు ఆ స్త్రీకి త్రాగింపవలెను. అతడు ఆమెకు ఆ నీళ్లు త్రాగించిన తరువాత జరుగునదేదనగా, ఆమె అపవిత్రపరచబడి తన భర్తకు ద్రోహము చేసినయెడల, శాపము కలుగజేయు ఆ నీళ్లు చేదై ఆమెలోనికి చేరిన తరువాత ఆమె కడుపు ఉబ్బును ఆమె నడుము పడిపోవును. ఆ స్త్రీ తన జనులమధ్య శాపమున కాస్పదముగా నుండును.

28.ఆ స్త్రీ అపవిత్ర పరచబడక పవిత్రురాలై యుండినయెడల, ఆమె నిర్దోషియై గర్భవతియగునని చెప్పుము.

29.రోషము విషయమైన విధి యిదే. ఏ స్త్రీయైనను తన భర్త అధీనములో నున్నప్పుడు త్రోవ తప్పి అపవిత్రపడినయెడలనేమి, ।

30.లేక వానికి రోషము పుట్టి తన భార్యమీద కోపపడినయెడలనేమి, వాడు యావె సన్నిధిని ఆ స్త్రీని నిలువబెట్టినప్పుడు యాజకుడు ఆమెయెడల సమస్తము విధిచొప్పున చేయవలెను.

31.అప్పుడు ఆ పురుషుడు నిర్దోషియగును, ఆ స్త్రీ తాను చేసిన దోషమును భరింపవలెను.



●6.మరియు యావె మోషేకు ఈలాగు సెలవిచ్చెను-నీవు ఇశ్రాయేలీయులతో ఇట్లనుము ।

2.పురుషుడేగాని స్త్రీయేగాని యావెకు నాజీరగుటకు<sup>1</sup> (ప్రత్యేకముగా నుండుటకు) ఎవరైనను మ్రొక్కుకొని తన్నుతాను ప్రత్యేకించుకొనినయెడల వాడు ద్రాక్షారస మద్యములను మానవలెను.।

3.ద్రాక్షారసపు చిరకనైనను మద్యపు చిరకనైనను త్రాగవలదు; ఏ ద్రాక్షారసమునైనను త్రాగవలదు; పచ్చివిగాని యెండినవిగాని ద్రాక్షపండ్లను తినవలదు.।

4.అతడు ప్రత్యేకముగా నుండు దినములన్నియు పచ్చికాయలేగాని పైతోలేగాని ద్రాక్షావల్లిని పుట్టినదేదియు తినవలదు.।

5.అతడు నాజీరగుటకు మ్రొక్కుకొనిన దినములన్నిటిలో మంగలకత్తి అతని తలమీద వేయవలదు, అతడు యావెకు తన్ను తాను ప్రత్యేకించుకొనిన దినములు నెరవేరువరకు అతడు ప్రతిష్ఠితుడై తన తలవెండ్రుకలను ఎదుగనియ్యవలెను.।

6.అతడు యావెకు ప్రత్యేకముగానుండు దినములన్నిటిలో ఏ శవమును ముట్టవలదు.।

7.తన ఎలోహీంకు మీదు కట్టబడిన తలవెండ్రుకలు అతని తలమీద నుండును గనుక అతని తండ్రిగాని తల్లిగాని సహోదరుడుగాని సహోదరిగాని చనిపోయినను వారినిబట్టి అతడు తన్నుతాను అపవిత్ర పరచుకొనవలదు.।

8.అతడు ప్రత్యేకముగా ఉండు దినములన్నియు అతడు యావెకు ప్రతిష్ఠితుడుగా ఉండును.।

9.ఒకడు అతనియొద్ద హఠాత్తుగా చనిపోవుటవలన ప్రత్యేకముగా ఉండువాని తల అపవిత్రపరబడిన యెడల అతడు పవిత్రపరబడు దినమున, అనగా ఏడవ దినమున తన తల గొరిగించుకొనవలెను.।

10.ఎనిమిదవ దినమున అతడు రెండు తెల్లగువ్వలనైనను రెండు పావురపు పిల్లలనైనను ప్రత్యక్షపు గుడారముయొక్క ద్వారమునొద్ద నున్న యాజకుని యొద్దకు తేవలెను.।

11.అప్పుడు యాజకుడు ఒకదానితో పాపపరిహారార్థబలిని రెండవదానిలో దహనబలిని అర్పించి, వాడు శవము ముట్టుటవలన పాపియైనందున వాని నిమిత్తము ప్రాయశ్చిత్తముచేసి ఆ దినమున వాని తలను పరిశుద్ధపరపవలెను.।

12.మరియు తాను ప్రత్యేకముగా ఉండు దినములను మరల యావెకు తన్ను ప్రత్యేకించుకొని అపరాధపరిహారార్థబలిగా ఏడాది గొట్టెపిల్లను తీసికొని రావలెను; తన ప్రతసంబంధమైన తలవెండ్రుకలు అపవిత్ర పరపబడిన గనుక మునుపటి దినములు వ్యర్థమైనవి.।

13.నాజీరు ప్రత్యేకముగా ఉండు దినములు నిండిన తరువాత వాని గూర్చిన విధియేదనగా, ప్రత్యక్షపు గుడారముయొక్క ద్వారమునొద్దకు వానిని తీసికొని రావలెను.।

14.అప్పుడతడు దహనబలిగాను నిర్దోషమైన యేడాది మగగొట్టెపిల్లను, పాపపరిహారార్థబలిగాను నిర్దోషమైన యేడాది ఆడు గొట్టెపిల్లను, సమాధానబలిగాను నిర్దోషమైన యొక పొట్టేలును, ।

15.గంపెడు పొంగని పిండి, అనగా గోధుమపిండి వంటలను నూనె కలిపిన గోధుమ పిండితో చేసిన భక్త్యములను నూనెపూసిన పొంగని పూరీలను వాటి నైవేద్యమును పానార్పణములను అర్పణముగా యావె యొద్దకు తేవలెను.।

16.అప్పుడు యాజకుడు యావె సన్నిధికి వాటిని తెచ్చి అతని నిమిత్తము పాపపరిహారార్థబలిని దహనబలిని అర్పింపవలెను.।

17.యాజకుడు ఆ గంపెడు పొంగని భక్త్యములతో ఆ పొట్టేలును యావెకు సమాధానబలిగా అర్పింపవలెను;వాని నైవేద్యమును వాని పానార్పణమును అర్పింపవలెను.।

18.అప్పుడా నాజీరు ప్రత్యక్షపు గుడారముయొక్క ద్వారము నొద్ద తన ప్రతసంబంధమైన తన తలవెండ్రుకలు గొరిగించుకొని, ఆ ప్రత సంబంధ మైన తన తలవెండ్రుకలు తీసికొని, సమాధానబలిద్రవ్యము క్రిందనున్న అగ్నిలో వేయవలెను.।

19.మరియు యాజకుడు ఆ పొట్టేలుయొక్క వండిన జబ్బును ఆ గంపలోనుండి పొంగని యొక భక్త్యమును పొంగని యొక పూరీని తీసికొని నాజీరు తన ప్రతసంబంధమైన వెండ్రుకలు గొరిగించుకొనిన పిమ్మట అతని చేతులమీద వాటి నుంచవలెను.।

20.తరువాత యాజకుడు యావె సన్నిధిని అల్లాడింపబడు అర్పణముగా వాటిని అల్లాడింపవలెను. అల్లాడింపబడు బోరతోను ప్రతిష్ఠితమైన జబ్బు తోను అది యాజకునికి ప్రతిష్ఠితమగును; తరువాత ఆ నాజీరు ద్రాక్షారసము త్రాగవచ్చును.।

21.మ్రొక్కుకొనిన నాజీరు తన కలిమి కొలది ఇచ్చు దాని గూర్చిన విధియు, అతడు నాజీరై యున్నందున యావెకు అర్పింపవలసిన దాని గూర్చిన విధియు ఇదే తాను మ్రొక్కుకొనిన మ్రొక్కుబడి చొప్పున నాజీరును గూర్చిన విధిని అతడు నాజీరై యున్నందున యావెకు అర్పింపవలసిన దాని గూర్చిన విధియు ఇదే తాను మ్రొక్కుకొనిన మ్రొక్కుబడి చొప్పున నాజీరును గూర్చిన విధిని బట్టి ఇదియంతయు చేయవలెనని చెప్పుము

22.యావె మోషేకు ఈలాగు సెలవిచ్చెను-నీవు అహరోనుతోను అతని కుమారులతోను ఈలాగునుము ।

23.మీరు ఇశ్రాయేలీయులను ఈలాగు దీవింపవలెను.।

24.యావె నిన్ను ఆశీర్వదించి నిన్ను కాపాడును గాక, ।

25.యావె నీకు తన సన్నిధిని ప్రకాశింపజేసి నిన్ను కరుణించును గాక;

26.యావె నీమీద తన సన్నిధికాంతి ఉదయింపజేసి నీకు సమాధానము కలుగజేయునుగాక. అట్లు వారు ఇశ్రాయేలీయులమీద నా నామమును ఉచ్చరించుటవలన నేను వారిని ఆశీర్వదించెదను.।

●7.మోషే మందిరమును నిలువబెట్టుట ముగించి దాని అభిషేకించి ప్రతిష్ఠించి ।

2.దాని ఉపకరణములన్నిటిని బలిపీఠమును దాని పాత్రలన్నిటిని చేయించి, అభిషేకించి వాటిని ప్రతిష్ఠించిన దినమున తమ తమ పితరుల కుటుంబములలో ప్రధానులును గోత్ర ముఖ్యులును లెక్కింపబడిన వారి మీద అధిపతులనైన ఇశ్రాయేలీయులలోని ప్రధానులు అర్పణములను తెచ్చిరి.।

3.వారు ఇద్దరిద్దరికి ఒక్కొక్క బండి చొప్పునను, ప్రతివానికి ఒక్కొక్క యెద్దు చొప్పునను, ఆరు గూడు బండ్లను పండ్రెండు ఎద్దులను యావె సన్నిధికి తీసికొని వచ్చిరి. వారు మందిరము ఎదుటికి వాటిని తీసికొని వచ్చిరి.।

4.అప్పుడు యావె మోషేకు ఈలాగు సెలవిచ్చెను-నీవు వారియొద్ద ఈ వస్తువులను తీసికొనుము, అవి ప్రత్యక్షపు గుడారముయొక్క సేవకై యుండును; నీవు వాటిని లేవీయులలో ప్రతివానికిని వాని వాని సేవచొప్పున ఇయ్యవలెను.।

6.మోషే ఆ బండ్లను ఆ యెద్దులను తీసికొని లేవీయులకిచ్చెను.।

7.అతడు రెండు బండ్లను నాలుగు యెద్దులను వారి వారి సేవచొప్పున గెర్షోనీయులకిచ్చెను.।

8.అతడు నాలుగు బండ్లను ఎనిమిది యెద్దులను యాజకుడగు అహరోను కుమారుడైన ఈతామారు చేతిక్రింద సేవచేయు మెరారియులకు వారి వారి సేవచొప్పున ఇచ్చెను.।

9.కహోతీయుల కియ్యలేదు; ఏలయనగా పరిశుద్ధస్థలపు సేవ వారిది; తమ భుజములమీద మోయుటయే వారి పని గనుక వారికి వాహనము లను నియమింపలేదు.।

10.బలిపీఠము అభిషేకింపబడినవాడు ఆ ప్రధానులు దానికి ప్రతిష్ఠా ర్పణములను తెచ్చిరి; ప్రధానులు బలిపీఠము ఎదుటికి తమ తమ అర్పణములను తెచ్చిరి.।

11.బలిపీఠమును ప్రతిష్ఠించుటకు వారిలో ఒక్కొక్క ప్రధానుడు ఒక్కొక్క దినమున తన తన అర్పణమును అర్పింపవలెనని యావె మోషేకు సెలవిచ్చెను.।

12.మొదటి దినమున తన అర్పణమును తెచ్చినవాడు అమ్మీనాదాబు కుమారుడును యూదా గోత్రుడునైన నయస్సోను.।

13.అతడు పరిశుద్ధమైన తలుపు పరిమాణమును బట్టి నూట ముప్పది





కలిసి నిండిన గోధుమపిండిని ।

68. ధూపద్రవ్యముతో నిండియున్న పది తులముల బంగారు ధూపార్చిని  
69. దహనబలిగా ఒక చిన్న కోడెను ఒక పొట్టేలును ఏడాది గొట్టెపిల్లను  
పాపపరిహారార్థబలిగా ఒక మేకపిల్లను ।

70. సమాధానబలిగా రెండు కోడెలను అయిదు పొట్టేళ్లను ।

71. అయిదు మేకపోతులను ఏడాదివి అయిదు గొట్టెపిల్లలను తన  
అర్చణముగా తెచ్చెను. ఇది అమీషదాయి కుమారుడైన అహీయెజెరు  
అర్చణము. ।

72. పదకొండవ దినమున అర్చణమును తెచ్చినవాడు ఒక్రాను  
కుమారుడను అషేరీయులకు ప్రధానుడునైన పగీయేలు. ।

73. అతడు పరిశుద్ధమైన తలుపు పరిమాణమును బట్టి నూట ముప్పది  
తులముల యెత్తుగల వెండి గిన్నెను డెబ్బది తులముల యెత్తుగల వెండి  
ప్రోక్షణపాత్రను నైవేద్యముగా ఆ రెంటినిండ నూనెతో కలిసిన గోధుమపిండిని

74. ధూపద్రవ్యముతో నిండియున్న పది తులములబంగారు ధూపార్చిని ।

75. దహనబలిగా ఒక చిన్న కోడెను ఒక పొట్టేలును ।

76. ఏడాది గొట్టెపిల్లను పాపపరిహారార్థబలిగా ఒక మేకపిల్లను ।

77. సమాధానబలిగా రెండు కోడెలను అయిదు పొట్టేళ్లను అయిదు  
మేకపోతులను ఏడాదివి అయిదు గొట్టెపిల్లలను తన అర్చణముగా తెచ్చెను.  
ఇది ఒక్రాను కుమారుడైన పగీయేలు అర్చణము. ।

78. పండ్రెండవ దినమున అర్చణమును తెచ్చినవాడు ఏనాను కుమారుడు  
నఫ్తాలీయులకు ప్రధానుడునైన అహీర. ।

79. అతడు పరిశుద్ధమైన తలుపు పరిమాణమునుబట్టి నూట ముప్పది  
తులముల యెత్తుగల వెండి గిన్నెను డెబ్బది తులముల యెత్తుగల వెండి  
ప్రోక్షణపాత్రను నైవేద్యముగా ఆ రెంటినిండ నూనెతో కలిసిన గోధుమపిండిని

80. ధూపద్రవ్యముతో నిండియున్న పది తులముల బంగారు ధూపార్చిని  
దహనబలిగా ఒక చిన్న కోడెను ।

81. ఒక పొట్టేలును ఏడాది గొట్టెపిల్లను పాపపరిహారార్థబలిగా ఒక  
మేకపిల్లను సమాధానబలిగా రెండు కోడెలను ।

83. అయిదు పొట్టేళ్లను అయిదు మేకపోతులను ఏడాదివి అయిదు  
గొట్టెపిల్లలను తన అర్చణముగా తెచ్చెను. ఇది ఏనాను కుమారుడైన  
అహీర అర్చణము.

84. బలిపీఠము అభిషేకింపబడిన దినమున ఇశ్రాయేలీయుల ప్రధానులు  
అర్పించిన ప్రతిష్ఠార్చణములు ఇవి, వెండి గిన్నెలు పండ్రెండు వెండి  
ప్రోక్షణపాత్రలు పండ్రెండు బంగారు ధూపార్తులు పండ్రెండు ప్రతి  
వెండిగిన్నె నూట ముప్పది తులములది. ।

85. ప్రతి ప్రోక్షణపాత్ర డెబ్బది తులములది; ఆ ఉపకరణముల వెండి  
అంతయు పరిశుద్ధమైన తలుపు పరిమాణమునుబట్టి రెండువేల నాలుగు  
వందల తులములది. ।

86. ధూపద్రవ్యముతో నిండిన బంగారు ధూపార్తులు పండ్రెండు; వాటిలో  
ఒకటి పరిశుద్ధమైన తలుపు పరిమాణమునుబట్టి పది తులములది. ।

87. ఆ ధూపార్తుల బంగారమంతయు నూట ఇరువది తులములది;  
దహనబలి పశువులన్నియు పండ్రెండు కోడెలు, పొట్టేళ్లు పండ్రెండు,  
ఏడాదివైన గొట్టెపిల్లలు పండ్రెండు, వాటి నైవేద్యములును పాపపరిహారార్థ  
మైన మగమేకపిల్లలు పండ్రెండు. ।

88. సమాధానబలి పశువులన్నియు ఇరువది నాలుగు కోడెలు, ।

89. పొట్టేళ్లు అరువది, మేకపోతులు అరువది, ఏడాదివైన గొట్టెపిల్లలు  
అరువది. ।

90. మోషే యావెతో మాటలాడుటకు ప్రత్యక్షపు గుడారములోనికి  
వెళ్లినప్పుడు సాక్ష్యపు మందసము మీద నున్న కరుణాపీఠముమీద నుండి,  
అనగా రెండు కెరూబుల నడుమనుండి తనతో మాటలాడిన యావె  
స్వరము అతడు వినెను, అతడు ఆయనతో మాటలాడెను. ।

●8. యావె మోషేకు ఈలాగు సెలవిచ్చెను-నీవు అహారోనుతో ।

2. నీవు దీపములను వెలిగించునప్పుడు ఆ యేడు దీపముల వెలుగు  
దీపవృక్షమునకు ముందు పడునట్లు వాటిని వెలిగింపవలెనని చెప్పువనెను.

అహారోను ఆలాగు చేసెను. ।

3. యావె మోషేకు ఆజ్ఞాపించినట్లు అతడు దీపవృక్షమునకు ఎదురుగా  
దాని దీపములను వెలిగించెను. ।

4. ఆ దీపవృక్షము బంగారు నకిషిపనిగలది; అది దాని స్తంభము  
మొదలుకొని పుష్పములవరకు నకిషిపనిగలది; యావె కనుపరచిన  
మాదిరినిబట్టి మోషే ఆ దీపవృక్షమును చేయించెను.

5. మరియు యావె మోషేకు ఈలాగు సెలవిచ్చెను-నీవు ఇశ్రాయేలీ  
యులలోనుండి

6. లేవీయులను ప్రత్యేకించి వారిని పవిత్రపరచుము. ।

7. వారిని పవిత్రపరచుటకు నీవు వారికి చేయవలసినదేమనగా, వారిమీద  
పాపపరిహారార్థజలమును ప్రోక్షింపుము; అప్పుడు వారు మంగలికత్తితో  
తమ శరీరమంతయు గొరిగించుకొని ।

8. తమ బట్టలు ఉదుకుకొని పవిత్రపరచుకొనిన తరువాత వారు ఒక  
కోడెను దాని నైవేద్యమును అనగా తైలముతో కలిసిన గోధుమపిండిని  
తేవలెను. నీవు పాపపరిహారార్థబలిగా మరియొక కోడెను తీసికొని  
రావలెను. ।

9. అప్పుడు నీవు ప్రత్యక్షపు గుడారము ఎదుటికి లేవీయులను తోడుకొని  
వచ్చి ఇశ్రాయేలీయుల సర్వసమాజమును పోగుచేయవలెను. ।

10. నీవు యావె సన్నిధికి లేవీయులను తోడుకొనివచ్చిన తరువాత  
ఇశ్రాయేలీయులు తమ చేతులను ఆ లేవీయులమీద ఉంచవలెను. ।

11. లేవీయులు యావె సేవచేయువారవుటకు అహారోనును  
ఇశ్రాయేలీయులును ప్రతిష్ఠార్చణముగా వారిని యావె సన్నిధిని  
ప్రతిష్ఠింపవలెను. ।

12. లేవీయులు ఆ కోడెల తలలమీద తమ చేతులంచిన తరువాత నీవు  
లేవీయులనిమిత్తము ప్రాయశ్చిత్తము చేయునట్లు యావెకు వాటిలో  
ఒకదానిని పాపపరిహారార్థబలిగాను రెండవదానిని దహనబలిగాను  
అర్పించి ।

13. అహారోను ఎదుటను అతని కుమారుల యెదుటను లేవీయులను  
నిలువబెట్టి యావెకు ప్రతిష్ఠార్చణముగా వారిని అర్పింపవలెను. ।

14. అట్లు నీవు ఇశ్రాయేలీయులలో నుండి లేవీయులను వేరుపరచవలెను;  
లేవీయులు నావారైయుండురు. తరువాత నీవు వారిని పవిత్రపరచి  
ప్రతిష్ఠార్చణముగా వారిని అర్పించినప్పుడు లేవీయులు ప్రత్యక్షపు  
గుడారములో సేవచేయుటకై లోపలికి వెళ్లవచ్చును. ।

16. ఇశ్రాయేలీయులలో వారు నా వశము చేయబడినవారు; తొలి  
చూలియైన ప్రతివానికిని, అనగా ఇశ్రాయేలీయులలో ప్రథమ సంతాన  
మంతటికిని ప్రతిగా వారిని నేను తీసికొనియున్నాను. ।

17. ఏలయనగా మనుష్యులలోను పశువులలోను ఇశ్రాయేలీయులలో  
తొలిచూలియైనది యావత్తును నాది; ఐగుప్తుదేశములో తొలిచూలియైన  
ప్రతివానిని నేను సంహరించిననాడు వారిని నాకొరకు ప్రతిష్ఠించుకొంటిని. ।

18. ఇశ్రాయేలీయులలో తొలిచూలియైన ప్రతివానికి మారుగా  
లేవీయులను తీసికొనియున్నాను. ।

19. మరియు ప్రత్యక్షపు గుడారములో ఇశ్రాయేలీయుల నిమిత్తము  
సేవచేయుటకును ఇశ్రాయేలీయుల నిమిత్తము ప్రాయశ్చిత్తము  
చేయుటకును, ఇశ్రాయేలీయులలో లేవీయులను అహారోనుకును అతని  
కుమారులకును ఇచ్చి అప్పగించియున్నాను. అందువలన ఇశ్రాయేలీ  
యులలో లేవీయులను అహారోనుకును అతని కుమారులకును ఇచ్చి  
అప్పగించియున్నాను. అందువలన ఇశ్రాయేలీయులు పరిశుద్ధ  
మందిరమునకు సమీపించునప్పుడు ఏ తెగులైనను ఇశ్రాయేలీయులకు  
సంభవింపకపోవును అని చెప్పెను. ।

20. అప్పుడు మోషే అహారోనును ఇశ్రాయేలీయుల సర్వసమాజము  
యావె లేవీయులనుగూర్చి మోషేకు ఆజ్ఞాపించిన సమస్తమునుబట్టి  
లేవీయుల యెడల చేసిరి; ఇశ్రాయేలీయులు వారికి అట్లేచేసిరి. ।

21. లేవీయులు తమ్మును పవిత్రపరచుకొని తమ బట్టలు ఉదుకుకొనిన  
తరువాత అహారోను యావె సన్నిధిని ప్రతిష్ఠార్చణముగా వారిని  
అర్పించెను. వారిని పవిత్రపరచుటకు అహారోను వారినినిమిత్తము



ప్రాయశ్చిత్తము చేసెను.

22. తరువాత లేవీయులు అహరోను ఎదుటను అతని కుమారుల యెదుటను ప్రత్యక్షపు గుడారములో సేవచేయుటకు లోపలికి వెళ్లిరి.

**యావే** లేవీయులను గూర్చి మోషేకు ఆజ్ఞాపించినట్లు అతడు వారియెడల చేసెను.

23. మరియు **యావే** మోషేకు ఈలాగు సెలవిచ్చెను-ఇది లేవీయులను గూర్చిన విధి.

24. ఇరువదియైదేండ్లు మొదలుకొని పైప్రాయముగల ప్రతివాడును ప్రత్యక్షపు గుడారముయొక్క సేవలో పనిచేయుటకు రావలెను.

25. అయితే ఏబది ఏండ్ల వయస్సుపొందిన పిమ్మట వారు ఆ పని మాని ఊరకుండవలెను.

26. వారు కాపాడవలసినవాటిని కాపాడుటకు ప్రత్యక్షపు గుడారములో తమ గోత్రపువారితో కూడ పరిచర్య చేయవలెను గాని పనిచేయవలదు. లేవీయులు కాపాడవలసిన వాటివిషయము నీవు వారికి ఆలాగు నియమింపవలెను.

●9. ఐగుప్తుదేశములోనుండి వారు వచ్చిన తరువాత రెండవ సంవత్సరము మొదటి నెలలో **యావే** సీనాయి అరణ్యమందు మోషేకు ఈలాగు సెలవిచ్చెను ।

2. ఇశ్రాయేలీయులు పస్కాపండుగను దాని నియామకకాలమందు ఆచరింపవలెను.

3. దాని నియామక కాలమున, అనగా ఈ నెల పదునాలుగవ దినమున సాయంకాలమందు దానిని ఆచరింపవలెను; దాని కట్టడలన్నిటినిబట్టి దాని విధులన్నిటినిబట్టి మీరు దానిని ఆచరింపవలెను.

4. కాబట్టి మోషే-పస్కాపండుగను ఆచరింపవలెనని ఇశ్రాయేలీయులతో చెప్పగా వారు సీనాయి అరణ్యమందు మొదటి నెల పదునాలుగవ దినమున సాయంకాలమందు పస్కాపండుగ సామగ్రిని సిద్ధపరచుకొనిరి.

5. **యావే** మోషేకు ఆజ్ఞాపించిన సమస్తమును ఇశ్రాయేలీయులు అతడు చెప్పినట్లే చేసిరి.

6. కొందరు నర శవమును ముట్టుటవలన అపవిత్రులై ఆ దినమున పస్కాపండుగను ఆచరింపలేకపోయిరి.

7. వారు ఆ దినమున మోషే అహరోనుల ఎదుటికి వచ్చి మోషేతో -నర శవము ముట్టుటవలన అపవిత్రులమైతిమి; **యావే** అర్పణమును దాని నియామక కాలమున ఇశ్రాయేలీయులమధ్యను అర్పింపకుండునట్లు ఏల అడ్డగింపబడితిమని అడుగగా ।

8. మోషే-నిలువడి; మీ విషయములో **యావే** యేమి సెలవిచ్చునో నేను తెలిసికొందునని వారితో అనెను.

9. అప్పుడు **యావే** మోషేకు ఈలాగు సెలవిచ్చెను-నీవు ఇశ్రాయేలీయులతో ఇట్లనుము ।

10. -మీలో గాని మీ వంశములలోగాని ఒకడు శవమును ముట్టుటవలన అపవిత్రుడైనను, దూరప్రయాణము చేయుచుండినను, అతడు **యావే** పస్కాపండుగను ఆచరింపవలెను.

11. వారు రెండవనెల పదునాలుగవ దినమున సాయంకాలమున దానిని ఆచరించి పొంగనివాటితోను చేదు ఆకుకూరలతోను దానిని తినవలెను.

12. వారు మరునాటివరకు దానిలో కొంచెమైనను మిగలనీయవలదు; దానిలోనిది ఒక్క యొముకనైనను విడువవలదు; పస్కాపండుగ విషయమైన కట్టడలన్నిటినిబట్టి వారు దానిని ఆచరింపవలెను.

13. ప్రయాణములో ఉండని పవిత్రుడు పస్కాను ఆచరించుట మానిన యెడల ఆ మనుష్యుడు తన జనులలోనుండి కొట్టివేయబడును. అతడు **యావే** అర్పణమును దాని నియామకకాలమున అర్పింపలేదు గనుక ఆ మనుష్యుడు తన పాపమును తానే భరింపవలెను.

14. మీలో నివసించు పరదేశి **యావే** పస్కాను ఆచరింప గోరునప్పుడు అతడు పస్కా కట్టడచొప్పున దాని విధినిబట్టియే దానిని చేయవలెను. పరదేశికిని మీ దేశములో పుట్టినవానికిని మీకును ఒకటే కట్టడ ఉండవలెను.

15. వారు మందిరమును నిలువబెట్టిన దినమున మేఘము సాక్ష్యపు గుడారములోని మందిరమును కమ్మెను; సాయంకాలము మొదలుకొని ఉదయమువరకు అగ్నివంటి ఆకారము మందిరముమీద నుండెను.

16. నిత్యమును ఆలాగే జరిగెను. మేఘము మందిరమును కమ్మెను; రాత్రియందు అగ్నివంటి ఆకారము కనబడెను.

17. ఆ మేఘము గుడారముమీద నుండి పైకెత్తబడునప్పుడు ఇశ్రాయేలీయులు ప్రయాణమైసాగిరి; ఆ మేఘము ఎక్కడ నిలిచెనో అక్కడనే ఇశ్రాయేలీయులు తమ గుడారములను వేసికొనిరి.

18. **యావే** నోటిమాటచొప్పున ఇశ్రాయేలీయులు ప్రయాణమై సాగిరి, **యావే** నోటిమాటచొప్పున వారు తమ గుడారములను వేసికొనిరి. ఆ మేఘము మందిరముమీద నిలిచియుండిన దినములన్నియు వారు నిలిచిరి.

19. ఆ మేఘము బహుదినములు మందిరముమీద నిలిచినయెడల ఇశ్రాయేలీయులు **యావే** విధి ననుసరించి ప్రయాణము చేయకుండిరి.

20. మేఘము కొన్ని దినములు మందిరముమీద నిలిచినయెడల వారును నిలిచిరి; **యావే** నోటిమాటచొప్పుననే నిలిచిరి, **యావే** నోటిమాటచొప్పుననే ప్రయాణము చేసిరి.

21. ఆలాగే మేఘము సాయంకాలము మొదలుకొని ఉదయమువరకు నిలిచినయెడల ఉదయమందు ఆ మేఘము పైకెత్తబడగానే వారు ప్రయాణము చేసిరి. పగలేమి రాత్రియేమి ఆ మేఘము పైకెత్తబడినప్పుడే వారు ప్రయాణముచేసిరి.

22. ఆ మేఘము రెండుదినములుగాని, ఒక నెలగాని, యేడాదిగాని తడవు చేసిమందిరముమీదనిలిచినయెడల ఇశ్రాయేలీయులు ప్రయాణముచేయక తమ గుడారములలో నిలిచిరి. అది ఎత్తబడినప్పుడు వారు ప్రయాణము చేసిరి.

23. **యావే** మాటచొప్పునవారు తమ గుడారములను వేసికొనిరి; **యావే** మాటచొప్పున వారు ప్రయాణముచేసిరి; మోషేద్వారా **యావే** చెప్పిన మాటనుబట్టి **యావే** ఆజ్ఞననుసరించి నడిచిరి.

●10. **యావే** మోషేకు ఈలాగు సెలవిచ్చెను-నీవు రెండు వెండి బూరలు చేయించుకొనుము;

2. నకిషిపనిగా వాటిని చేయింపవలెను. అవి సమాజమును పిలుచుటకును సేనలను తర్దించుటకును నీకుండవలెను.

3. ఊదువారు వాటిని ఊదునప్పుడు సమాజము ప్రత్యక్షపు గుడారము యొక్క ద్వారమునెదుట నీయొద్దకు కూడి రావలెను.

4. వారు ఒకటే ఊదినయెడల ఇశ్రాయేలీయుల సమాహములకు ముఖ్యులైన ప్రధానులు నీయొద్దకు కూడి రావలెను.

5. మీరు ఆర్కాటముగా ఊదునప్పుడు తూర్పుదిక్కున దిగియున్న సైన్యములు సాగవలెను.

6. మీరు రెండవవారు ఆర్కాటముగా ఊదునప్పుడు దక్షిణదిక్కున దిగిన సైన్యములు సాగవలెను. వారు ప్రయాణమైపోవునప్పుడు ఆర్కాటముగా ఊదవలెను.

7. సమాజమును కూర్చునప్పుడు ఊదవలెను, గాని ఆర్కాటము చేయవలదు.

8. అహరోను కుమారులైన యాజకులు ఆ బూరలు ఊదవలెను; నిత్యమైన కట్టడనుబట్టి అవి మీ వంశముల పరంపరగా మీకు ఉండును.

9. మిమ్మును బాధించు శత్రువులకు విరోధముగా మీ దేశములో యుద్ధమునకు వెళ్లినప్పుడు ఆ బూరలు ఆర్కాటముగా ఊదవలెను. అప్పుడు మీ ఎలోహీమైన **యావే** సన్నిధిని మీరు జ్ఞాపకమునకు వచ్చి మీ శత్రువులనుండి రక్షింపబడుదురు.

10. మరియు ఉత్పదినమందు నియామక కాలములయందును నెలల ఆరంభములయందును మీరు దహనబలులుగాని సమాధానబలులుగాని అర్పించునప్పుడు ఆ బూరలు ఊదవలెను అప్పుడు అవి మీ ఎలోహీం సన్నిధిని మీకు జ్ఞాపకార్థముగా ఉండును. మీ ఎలోహీమైన **యావే** ను నేనే.

11. రెండవ సంవత్సరము రెండవ నెల యిరువదియవ తేదీని మేఘము సాక్ష్యపు మందిరము మీదనుండి పైకెత్తబడెను గనుక ఇశ్రాయేలీయులు సీనాయి అరణ్యములోనుండి ప్రయాణములు చేయసాగిరి.  
 12. తరువాత ఆ మేఘము పారాను అరణ్యములో నిలిచెను.  
 13. **యావె** మోషే చేత పలికించిన మాటనుబట్టి వారు మొదట ప్రయాణము చేసిరి.  
 14. యూదీయుల పాశెపు ధ్వజము వారి సేనల చొప్పున ముందర సాగెను; అమ్మీనాదాబు కుమారుడైన నయస్సోను ఆ నైవేద్యమునకు అధిపతి.  
 15. ఇశ్శాఖారీయుల గోత్రసైన్యమునకు సూయారు కుమారుడైన నెతనేలు అధిపతి.  
 16. జెబూలూనీయుల గోత్రసైన్యమునకు హేలోను కుమారుడైన ఏలీయాబు అధిపతి.  
 17. మందిరము విప్పబడినప్పుడు గెర్షోనీయులును మెరారీయులును మందిరమును మోయుచు సాగిరి.  
 18. రూబేనీయుల పాశెము ధ్వజము వారి సేనలచొప్పున సాగెను. ఆ సైన్యమునకు షెదేయూరు కుమారుడైన ఏలీషారు అధిపతి.  
 19. షిష్యోనీయుల గోత్రసైన్యమునకు సూరీషదాయి కుమారుడైన షెలుమీయేలు అధిపతి.  
 20. గాదీయుల గోత్రసైన్యమునకు దెయువేలు కుమారుడైన ఎలీయాసాపు అధిపతి.  
 21. కహాతీయులు పరిశుద్ధమైనవాటిని మోయుచుసాగిరి; అందరు వచ్చులోగా వారు మందిరమును నిలువబెట్టిరి.   
 22. ఎఫ్రాయీమీయులల పాశెపు ధ్వజము వారి సేనల చొప్పున సాగెను; ఆ సైన్యమునకు అమీహూదు కుమారుడైన ఎలీషామా అధిపతి.  
 23. పెదానూరు కుమారుడైన గమలీయేలు మనషీయుల గోత్రసైన్యమునకు అధిపతి.  
 24. గిద్షోనీ కుమారుడైన అబీదాను బెన్యామీనుల గోత్రసైన్యమునకు అధిపతి.  
 25. దానీయుల పాశెపు ధ్వజము సాగెను; అది పాశెములన్నిటిలో వెనుక నుండెను; అమీషదాయి కుమారుడైన అహీయెజరు ఆ సైన్యమునకు అధిపతి.  
 26. ఒక్రాను కుమారుడైన పగీయేలు ఆషేరీయుల గోత్రసైన్యమునకు అధిపతి.  
 27. ఏనాను కుమారుడైన అహీర నఫ్తాలీయుల గోత్రసైన్యమునకు అధిపతి.  
 28. ఇశ్రాయేలీయులు ప్రయాణముచేయునప్పుడు తమ తమ సైన్యముల చొప్పుననే ప్రయాణమై సాగిరి.  
 29. మోషే మామయగు మిద్యానీయుడైన రెవూయేలు కుమారుడగు హెబాబాబుతో మోషే-**యావె** మాకిచ్చెదనని చెప్పిన స్థలమునకు మేము ప్రయాణమైపోవుచున్నాము; మాతో కూడ రమ్ము; మేము మీకు మేలు చేసెదము; **యావె** ఇశ్రాయేలీయులకు తాను చేయబోవు మేలునుగూర్చి వాగ్దానము చేసెననగా   
 30. అందుకతడు-నేను రాను, నా దేశమునకును నా వంశస్థులయొద్దకును వెళ్ళుదుననెను.  
 31. అందుకు మోషే-నీవు దయచేసి మమ్మును విడువకుము; ఎట్లనగా ఈ అరణ్యమందు మేము దిగవలసిన స్థలములు నీకు తెలిసియున్నవి; నీవు మాకు కన్నులవలె ఉండువు;  
 32. మరియు నీవు మాతోకూడ వచ్చినయెడల **యావె** మాకు ఏ మేలుచేయునో ఆ మేలునుబట్టి మేము నీకు మేలు చేయుదుమనెను.  
 33. వారు **యావె** కొండనుండి మూడు దినములు ప్రయాణముచేసిరి; వారికి విశ్రాంతిస్థలము చూచుటకు ఆ మూడు దినముల ప్రయాణములో **యావె** నిబంధన మందసము వారికి ముందుగా సాగెను.  
 34. వారు తాము దిగిన స్థలమునుండి సాగినప్పుడు **యావె** మేఘము పగటివేళ వారిమీద ఉండెను.  
 35. ఆ మందసము సాగినప్పుడు మోషే-**యావె** లెమ్ము; నీ శత్రువులు

చెదరిపోవుదురుగాక, నిన్ను ద్వేషించువారు నీ యెదుటనుండి పారిపోవు దురుగాక యనెను.  
 36. అది నిలిచినప్పుడు అతడు-**యావె**, ఇశ్రాయేలు వేవేల మధ్యకు మరల రమ్మనెను.  
**●11.** జనులు ఆయాసమునుగూర్చి సణుగుచుండగా అది **యావె**కు వినబడెను; **యావె** దాని వినినప్పుడు ఆయాస కోపము రగులుకొనెను; **యావె** అగ్ని వారిలో రగులుకొని ఆ పాశెములో నొక కొనను దహింప సాగెను.  
 2. జనులు మోషేకు మొఱపెట్టగా మోషే **యావె**ను వేడుకొనినప్పుడు ఆ అగ్ని చల్లారెను.  
 3. **యావె** అగ్ని వారిలో రగులుకొనినందున ఆ చోటికి తబేరా<sup>1</sup>(మంట)అను పేరు పెట్టబడెను.   
 4. వారి మధ్యనున్న మిశ్రితజనము మాంసాపేక్ష అధికముగా కనపరచగా ఇశ్రాయేలీయులును మరల ఏడ్చి-మాకెవరు మాంసము పెట్టెదరు?  
 5. ఐగుప్తులో మేము ఉచితముగా తినిన చేపలును కీరకాయలును దోసకాయలును కూరాకులును ఉల్లిపాయలును తెల్లగడ్డలును జ్ఞాపకము నకు వచ్చుచున్నవి. ఇప్పుడు మా ప్రాణము సొమ్మసిల్లెను.  
 6. ఈ మన్నా కాక మా కన్నులయెదుట మరేమియు లేదని చెప్పుకొనిరి.  
 7. ఆ మన్నా కొతిమెరగింజలవలె ఉండెను. చూపునకు అది బోకమువలె ఉండెను.  
 8. జనులు తిరుగుచు దానిని గూర్చుకొని తిరుగుట విసిరి లేక రోట దంచి పెనముమీద కాల్చి రొట్టెలు చేసిరి; దాని రుచి క్రొత్త నూనె రుచివలె ఉండెను.  
 9. రాత్రియందు మంచు పాశెము మీద కురిసినప్పుడు ఆ మన్నా దాని వెంటనే పడెను.  
 10. జనులు తమ తమ కుటుంబములలో ఎవరి గుడారపు ద్వారమునొద్ద వారు ఏడ్వగా మోషే వినెను. **యావె** కోపము బహుగా రగులుకొనెను. వారు ఏడ్చుట మోషే దృష్టికిని చెడ్డదిగా నుండెను.  
 11. కాగా మోషే **యావె**తో యిట్లనెను-నీవేల నీ సేవకుని బాధించితివి? నామీద కటాక్షము రానీయక యీ జనులందరి భారమును నామీద పెట్టనేల?  
 12. నేనే యీ సర్వజనమును గర్భమందున ధరించితివా? నేనే వీరిని కంటినా? పాలిచ్చి పెంచెడు తండ్రి పసిపిల్లను మోయునట్లు నేను వీరి తండ్రులకు ప్రమాణపూర్వకముగా ఇచ్చిన దేశమునకు వీరిని నీ రామ్మున ఎత్తుకొని పొమ్మని నాతో చెప్పుచున్నావు.  
 13. ఈ సమస్త ప్రజలకు ఇచ్చుటకు మాంసము నాకెక్కడిది? వారు నన్ను చూచి యేడ్చుచు-తినుటకు మాకు మాంసమ్మిని అడుగుచున్నారు.   
 14. ఈ సమస్త ప్రజలను ఒంటిగా మోయ నావలన కాదు; అది నేను భరింపలేని భారము; నీవు నాకిట్లు చేయదలచిన యెడల నన్ను చంపుము.  
 15. నామీద నీ కటాక్షము వచ్చినయెడల నేను నా బాధను చూడకుండునట్లు నన్ను చంపుము.  
 16. అప్పుడు **యావె** మోషేతో ఇట్లనెను-జనులకు పెద్దలనియు అధిపతులనియు నీవెరిగిన ఇశ్రాయేలీయుల పెద్దలలోనుండి డెబ్బదిమంది మనుష్యులను నాయొద్దకు పోగుచేసి ప్రత్యక్షపు గుడారమునకు వారిని తోడుకొని రమ్ము అక్కడ వారు నీతో కూడ నిలువబడవలెను.  
 17. నేను దిగి అక్కడ నీతో మాటలాడెదను. మరియు నీమీద వచ్చిన ఆత్మలో పాలు వారిమీద ఉంచెదను; ఈ జనుల భారమును నీవు ఒంటిగా మోయకుండునట్లు వారు దానిలో నొక పాలు నీతో కూడ భరింపవలెను.  
 18. నీవు జనులను చూచి యిట్లనుము-మిమ్మును మీరు రేపటికి పరిశుద్ధపరచుకొనుడి; మీరు మాంసము తిందురు. **యావె** వినునట్లు ఏడ్చి-మాకు ఎవరు మాంసము పెట్టుదురు? ఐగుప్తులో మాకు బాగుగానే జరిగినదని మీరు చెప్పుకొంటిరి గనుక **యావె** మీకు మాంసమిచ్చును, మీరు తిందురు.  
 19. ఒక్క దినము కాదు, రెండు దినములు కాదు, అయిదు దినములు



కాదు, పది దినములు కాదు, ఇరువది దినములు కాదు. ।

20. ఒక నెల దినములవరకు, అనగా అది మీ నాసికారంధ్రములలోనుండి వచ్చి మీకు అసహ్యముపుట్టువరకు దానిని తిందురు; ఏలయనగా మీరు మీ మధ్యనున్న **యావె**ను నిర్ణాతము చేసి ఆయన సన్నిధిని ఏడ్చి -బగుప్తులోనుండి యెందుకు వచ్చితిమనుకొంటిరి.।

21. అందుకు మోషే-నేను ఈ జనులమధ్య ఉన్నాను; వారు ఆరు లక్షల పాదచారులు-వారు నెలదినములు తినుటకు వారికి మాంసమిచ్చెదనని చెప్పితివి. ।

22. వారు తృప్తిగా తినునట్లు వారినిమిత్తము గొట్టెలను పశువులను చంపవలెనా? వారు తృప్తిగా తినునట్లు సముద్రపు చేపలన్నియు వారినిమిత్తము కూర్చవలెనా? అనెను.

23. అందుకు **యావె** మోషేతో ఇట్లనెను-**యావె** బాహుబలము తక్కువైనదా? నా మాట నీ యెడల నెరవేరునో లేదో యిప్పుడు చూచెదవు.

24. మోషే బయటికి వచ్చి **యావె** మాటలను జనులతో చెప్పి, జనుల పెద్దలలోనుండి డెబ్బదిమంది మనుష్యులను పోగుచేసి గుడారముచుట్టు వారిని నిలువబెట్టగా ।

25. **యావె** మేఘములో దిగి అతనితో మాటలాడి అతని మీద వచ్చిన ఆత్మలో పాలు ఆ డెబ్బదిమంది పెద్దలమీద ఉంచెను; కావున ఆ ఆత్మ వారిమీద నిలిచినప్పుడు వారు ప్రవచించిరి గాని మరల ప్రవచింపలేదు.।

26. ఆ మనుష్యులలో నిద్దరు పాశెములో నిలిచియుండిరి; వారిలో ఒకనిపేరు ఎల్దాదు, రెండవవాని పేరు మేదాదు; వారి మీదను ఆత్మ నిలిచియుండెను; వారు వ్రాయబడినవారిలోను ఉండియు వారు గుడారమునకు వెళ్లక తమ పాశెములోనే ప్రవచించిరి.।

27. అప్పుడు ఒక యౌవనుడు మోషేయొద్దకు పరుగెత్తివచ్చి-ఎల్దాదు మేదాదులు పాశెములో ప్రవచించుచున్నారని చెప్పగా ।

28. మోషే ఏర్పరచుకొనినవారిలో నూను కుమారుడును మోషేకు పరిచారకుడునైన యెహోషువ-మోషే నా ప్రభువా, వారిని నిషేధింపు మని చెప్పెను.।

29. అందుకు మోషే-నా నిమిత్తము నీకు రోషము వచ్చెనా? **యావె** ప్రజలందరు ప్రవక్తలగునట్లు **యావె** తన ఆత్మ వారిమీద ఉంచును గాక అని అతనితో అనెను.।

30. అప్పుడు మోషేయు ఇశ్రాయేలీయుల పెద్దలును పాశెములోనికి వెళ్లిరి.।

31. తరువాత **యావె** సన్నిధినుండి ఒక గాలి బయలుదేరి సముద్రము నుండి పూర్వము రప్పించి పాశెముచుట్టు ఈ ప్రక్కను ఆ ప్రక్కను దినప్రయాణమంత దూరమువరకు భూమిమీద రెండు మూరల యెత్తున వాటిని పడజేసెను.।

32. కావున జనులు ఆ దినమంతయు ఆ రాత్రి అంతయు మరుసటి దినమంతయు లేచి ఆ పూర్వము కూర్చుకొనుచుండిరి; తక్కువ కూర్చుకొనినవాడు నూరు తులములను కూర్చుకొనెను. తరువాత వారు తమకొరకు పాశెముచుట్టు వాటిని పరచిరి.।

33. ఆ మాంసము ఇంక వారి పండ్లనందున నుండగానే, అది నమలక మునుపే, **యావె** కోపము జనులమీద రగులుకొనెను; **యావె** తెగులుచేత వారిని బహుగా బాధించెను.।

34. మాంసాపేక్షగల వారిని జనులు అక్కడ పాతిపెట్టినందున ఆ స్థలమునకు కిబ్రోతు హత్తావా<sup>1</sup> (దురాశ) అను పేరు పెట్టబడెను.।

35. జనులు కిబ్రోతు హత్తావానుండి హజేరోతుకు ప్రయాణమైపోయి హజేరోతులో దిగిరి.।

●12. మోషే కూషు దేశపు స్త్రీని పెండ్లిచేసికొని యుండెను గనుక అతడు పెండ్లిచేసికొనిన ఆ స్త్రీనిబట్టి మిర్యాము అహరోనులు అతనికి విరోధముగా మాటలాడిరి.।

2. వారు-మోషే చేత మాత్రమే **యావె** పలికించెనా? ఆయన మాచేతను పలికింపలేదా? అని చెప్పుకొనగా ।

3. **యావె** ఆ మాట వినెను. మోషే భూమిమీదనున్న వారందరిలో మిక్కిలి సాత్వికుడు

4. **యావె**-మీరు ముగ్గురు ప్రత్యక్షపు గుడారమునకు రందని హఠాత్తుగా మోషే అహరోను మిర్యాములకు ఆజ్ఞనిచ్చెను. ఆ ముగ్గురు రాగా ।

5. **యావె** మేఘస్తంభములో దిగి ప్రత్యక్షపు గుడారముయొక్క ద్వారమునొద్ద నిలిచి అహరోను మిర్యాములను పిలిచెను.।

6. వారిద్దరు రాగా ఆయన-నా మాటలు వినుడి; మీలో ప్రవక్త యుండిన యెడల **యావె**నగు నేను దర్శనమిచ్చి అతడు నన్ను తెలిసికొనునట్లు కలలో అతనితో మాటలాడుదును. నా సేవకుడైన మోషే అట్టివాడు కాదు.।

7. అతడు నా యిల్లంతటిలో నమ్మకమైనవాడు.।

8. నేను గూఢభావములతో కాదు, దర్శనమిచ్చి ముఖముఖిగా అతనితో మాటలాడుదును; అతడు **యావె** స్వరూపమును నిదానించి చూచును. కాబట్టి నా సేవకుడైన మోషేకు విరోధముగా మాటలాడుటకు మీరేల భయపడలేదనెను.।

9. **యావె** కోపము వారిమీద రగులుకొనగా ఆయన వెళ్లిపోయెను.।

10. మేఘమును ఆ ప్రత్యక్షపు గుడారముమీదనుండి ఎత్తబడెను; అప్పుడు మిర్యాము హిమము వంటి తెల్లని కుప్పగలదాయెను; అహరోను మిర్యాము వైపు చూచినప్పుడు ఆమె కుప్పగలదిగా కనబడెను.।

11. అహరోను-అయ్యో నా సర్వాధికారి, మేము అవివేకులము; పాపులమైన మేము చేసిన యీ పాపమును మామీద మోపవద్దు.।

12. తన తల్లిగర్భములోనుండి పుట్టినప్పటికే సగమాంసము క్షీణించిన శిశు శవమువలె ఆమెను ఉండనియ్యకమని మోషేతో చెప్పగా ।

13. మోషే యెలుగెత్తి-ఎలోహా, దయచేసి యీమెను బాగుచేయుమని **యావె**కు మొట్టపెట్టెను.।

14. అప్పుడు **యావె** మోషేతో ఆమె తండ్రి ఆమె ముఖము మీద ఉమ్మివేసినయెడల ఆమె యేడు దినములు సిగ్గుపడునుగదా; ఆమె పాశెము వెలుపల ఏడు దినములు ప్రత్యేకముగా ఉండవలెను. తరువాత ఆమెను చేర్చుకొనవలెను.।

15. కాబట్టి మిర్యాము ఏడు దినములు పాశెము వెలుపలనే గడిపెను. మిర్యాము మరల చేర్చబడువరకు జనులు ముందుకు సాగరైరి. ।

16. తరువాత జనులు హజేరోతు నుండి సాగి పారాను అరణ్యములో దిగిరి.।

●13. **యావె** మోషేకు ఈలాగున సెలవిచ్చెను।

2. -నేను ఇశ్రాయేలీయులకు ఇచ్చుచున్న కనాను దేశమును సంచరించి చూచుటకు నీవు మనుష్యులను పంపుము. వారి పితరుల గోత్రములలో ఒక్కొక్క దానినుండి ఒక్కొక్క మనుష్యుని మీరు పంపవలెను; వారిలో ప్రతివాడు ప్రధానుడై యుండవలెను.।

3. మోషే **యావె** మాట విని, పారాను అరణ్యమునుండి వారిని పంపెను. వారందరు ఇశ్రాయేలీయులలో ముఖ్యులు.।

4. వారి పేళ్లు ఏవనగా-రూబేను గోత్రమునకు ।

5. జక్కూరు కుమారుడైన షమ్మాయ; షిమ్యోను గోత్రమునకు హోరీ కుమారుడైన షాపాతు; ।

6. యూదా గోత్రమునకు యెఫ్రున్నై కుమారుడైన కాలేబు;।

7. ఇశ్బాఖారు గోత్రమునకు యోసేపు కుమారుడైన ఇగాలు; ।

8. ఎఫ్రాయిము గోత్రమునకు నూను కుమారుడైన హోషేయ; ।

9. బెన్యామీను గోత్రమునకు రాపు కుమారుడైన పల్లీ;।

10. జెబూలూను గోత్రమునకు సోరీ కుమారుడైన గదీయేలు;।

11. యోసేపు గోత్రమునకు, అనగా మనషే గోత్రమునకు నూసీ కుమారుడైన గదీ;।

12. దాను గోత్రమునకు గెమలి కుమారుడైన అమ్మీయేలు; ।

13. అషేరు గోత్రమునకు మిఖాయేలు కుమారుడైన సెతూరు; ।

14. నఫ్తాలి గోత్రమునకు వాపెసీ కుమారుడైన నహబీ;।

15. గాదు గోత్రమునకు మాకీ కుమారుడైన గెయవేలు అనునవి.।

16. దేశమును సంచరించి చూచుటకు మోషే పంపిన మనుష్యుల పేళ్లు ఇవి. మోషే నూను కుమారుడైన హోషేయకు యెహోషువ అను పేరు పెట్టెను.।

17. మోషే కనానుదేశమును సంచరించి చూచుటకు వారిని పంపినప్పుడు వారితో ఇట్లనెను- మీరు ధైర్యము తెచ్చుకొని దాని దక్షిణదిక్కున ప్రవేశించి ఆ కొండ యెక్కి ఆ దేశము ఎట్టిదో ।

18. దానిలో నివసించు జనము బలముగలదో బలములేనిదో, కొంచె మైనదో విస్తారమైనదో ।

19. వారు నివసించు భూమి యెట్టిదో అది మంచిదో చెడ్డదో, వారు నివసించు పట్టణములు ఎట్టివో, వారు గుడారములలో నివసించుదురో, కోటలలో నివసించుదురో, ఆ భూమి సారమైనదో నిస్సారమైనదో, ।

20. దానిలో చెట్లున్నవో లేవో కనిపెట్టవలెను. మరియు మీరు ఆ దేశపు పండ్లలో కొన్ని తీసికొనిరండని చెప్పెను. అది ద్రాక్షల ప్రథమ పక్వకాలము

21. కాబట్టి వారు వెళ్లి సీను అరణ్యము మొదలుకొని హమాతుకు పోవు మార్గముగా రెహాబువరకు దేశసంచారము చేసి చూచిరి.

22. వారు దక్షిణదిక్కున ప్రయాణముచేసి హెబ్రోనుకు వచ్చిరి. అక్కడ అనాకీయులు అహీమాను షేషయ తల్మయ అనువారుండిరి. ఆ హెబ్రోను ఐగుప్తులోని సోయనుకంటె ఏడేండ్లు ముందుగా కట్టబడెను.

23. వారు ఎష్కోలు లోయలోనికి వచ్చి అక్కడ ఒక్క గెలగల ద్రాక్షచెట్టుయొక్క కొమ్మునకోసి దండెతో ఇద్దరు మోసిరి. మరియు వారు కొన్ని దానిమ్మపండ్లను కొన్ని అంజూరపు పండ్లను తెచ్చిరి.

24. ఇశ్రాయేలీయులు అక్కడ కోసిన ద్రాక్షగెలనుబట్టి ఆ స్థలమునకు ఎష్కోలు<sup>1</sup> (ద్రాక్షగెల) లోయ అను పేరు పెట్టబడెను.

25. వారు నలుబది దినములు ఆ దేశమును సంచరించి చూచి తిరిగి వచ్చిరి.

26. అట్లు వారు వెళ్లి పారాను అరణ్యమందలి కాదేపులోనున్న మోషే అహారోనులయొద్దకును ఇశ్రాయేలీయుల సర్వసమాజమునొద్దకును వచ్చి, వారికిని ఆ సర్వసమాజమునకును సమాచారము తెలియచెప్పి ఆ దేశపు పండ్లను వారికి చూపించిరి.

27. వారు అతనికి తెలియపరచినదేమనగా- నీవు మమ్మును పంపిన దేశమునకు వెళ్లితిమి; అది పాలు తేనెలు ప్రవహించు దేశమే; దాని పండ్లు ఇవి.

28. అయితే ఆ దేశములో నివసించు జనులు బలవంతులు; వారి పట్టణములు ప్రాకారముగలవి అవి మిక్కిలి గొప్పవి; మరియు అక్కడ అనాకీయులను చూచితిమి.

29. అహాలేకీయులు దక్షిణదేశములో నివసించుచున్నారు; హిత్తీయులు యెబూసీయులు అమోరీయులు కొండ దేశములో నివసించుచున్నారు; కనానీయులు సముద్రమునొద్దను యెర్రాను నదీప్రాంతములలోను నివసించుచున్నారని చెప్పిరి.

30. కాలేబుమోషే యెదుటజనులను నిమృశపరచి- మనము నిశ్చయముగా వెళ్ళుదుము; దాని స్వాధీనపరచుకొందుము; దాని జయించుటకు మన శక్తి చాలుననెను.

31. అయితే అతనితో కూడ పోయిన ఆ మనుష్యులు- ఆ జనులు మనకంటె బలవంతులు; మనము వారిమీదికి పోజాలమనిరి.

32. మరియు వారు తాము సంచరించి చూచిన దేశమునుగూర్చి ఇశ్రాయేలీయులతో చెడ్డసమాచారము చెప్పి- మేము సంచరించి చూచిన దేశము తన నివాసులను భక్షించు దేశము; దానిలో మాకు కనబడిన జనులందరు ఉన్నత దేహులు.

38. అక్కడ నెఫిలీయుల సంబంధులైన అనాకు వంశపు నెఫిలీయులను చూచితిమి; మా దృష్టికి మేము మిడతలవలె ఉంటిమి, వారి దృష్టికిని అట్లే ఉంటిమనిరి.

●14. అప్పుడు ఆ సర్వసమాజము ఎలుగెత్తి కేకలు వేసెను; ప్రజలు ఆ రాత్రి యెలుగెత్తి యేడ్చిరి.

2. మరియు ఇశ్రాయేలీయులందరు మోషే అహారోనులపైని సణుగు కొనిరి.

3. ఆ సర్వసమాజము- అయ్యో ఐగుప్తులో మేమేల చావలేదు? ఈ అరణ్యమందు మేమేల చావలేదు? మేము కత్తివాత పడునట్లు **యావె**

మమ్మును ఈ దేశములోనికి ఏల తీసికొనివచ్చెను? మా భార్యలు మా పిల్లలు కొల్లపోవుదురు; తిరిగి ఐగుప్తుకు వెళ్లుట మాకు మేలుకాదా? అని వారితో అనిరి.

4. వారు- మనము నాయకుని ఒకని నియమించుకొని ఐగుప్తునకు తిరిగి వెళ్లుదమని ఒకనితో ఒకడు చెప్పుకొనగా ।

5. మోషే అహారోనులు ఇశ్రాయేలీయుల సర్వసమాజము ఎదుట సాగిలపడిరి.

6. అప్పుడు దేశమును సంచరించి చూచినవారిలోనుండిన నూను కుమారుడగు యెహోషువయు యెఫున్నె కుమారుడగు కాలేబును బట్టలు చింపుకొని ।

7. ఇశ్రాయేలీయుల సర్వసమాజముతో- మేము సంచరించి చూచిన దేశము మిక్కిలి మంచిదేశము.

8. **యావె** మనయందు ఆనందించినయెడల ఆ దేశములో మనలను చేర్చి దానిని మనకిచ్చును; అది పాలు తేనెలు ప్రవహించుదేశము.

9. మెట్టుకు మీరు **యావె** మీద తిరుగబడకుడి, ఆ దేశప్రజలకు భయపడకుడి, వారు మనకు ఆహారమగుదురు, వారి నీడ వారిమీదనుండి తొలగిపోయెను. **యావె** మనకు తోడైయున్నాడు, వారికి భయపడకుడినిరి. ఆ సర్వసమాజము వారిని రాళ్లతో కొట్టి చంపవలెననగా ।

10. ప్రత్యక్షపు గుడారములో **యావె** మహిమ ఇశ్రాయేలీయుల కందరికి కనబడెను.

11. **యావె**- ఎన్నాళ్లవరకు ఈ ప్రజలు నన్ను అలక్ష్యము చేయుదురు? ఎన్నాళ్లవరకు నేను వారి మధ్యను చేసిన సూచకక్రియలన్నిటిని చూచి నన్ను నమ్మకయుండురు?

12. నేను వారికి స్వాస్థ్యమియ్యక తెగులుచేత వారిని హతముచేసి, యీ జనముకంటె మహాబలముగల గొప్ప జనమును నీవలన పుట్టించెదనని మోషేతో చెప్పగా ।

13. మోషే **యావె**తో ఇట్లనెను- ఆలాగైతే ఐగుప్తీయులు దానిగూర్చి విందురు; నీవు నీ బలముచేత ఈ జనమును ఐగుప్తీయులలో నుండి రప్పించితివిగదా; వీరు ఈ దేశనివాసులతో ఈ సంగతి చెప్పియుండురు.

14. **యావె** అను నీవు ఈ ప్రజల మధ్యనున్నావనియు, **యావె** అను నీవు ముఖాముఖిగా కనబడినవాడవనియు, నీ మేఘము వారిమీద నిలుచు చున్నదనియు, నీవు పగలు మేఘస్తంభములోను రాత్రి అగ్నిస్తంభములోను వారి ముందర నడచుచున్నావనియు వారు వినియున్నారు గదా.

15. కాబట్టి నీవు ఒక్క దెబ్బతో ఈ జనులను చంపినయెడల నీ కీర్తినిగూర్చి వినిన జనములు ।

16. - ప్రమాణపూర్వకముగా తాను ఈ జనులకిచ్చిన దేశమందు వారిని చేర్చుటకు శక్తిలేక **యావె** వారిని అరణ్యములో సంచారించెనని చెప్పుకొందురు.

17. **యావె** దీర్ఘశాంతుడును, కృపాతిశయ్యుడును ।

18. దోషమును అతిక్రమమును పరిహరించువాడును, అపరాధిని నిరపరాధిగా ఎంచక మూడు నాలుగు తరములవరకు తండ్రుల దోషమును కుమారులమీదికి తెచ్చువాడనై యున్నాడనియు నీవు చెప్పినమాట చొప్పున నా సర్వాధికారియొక్క బలము ఘనపరచబడునుగాక

19. ఐగుప్తులోనుండి వచ్చినది మొదలుకొని యిదివరకు నీవు ఈ ప్రజలదోషమును పరిహరించియున్నట్లు నీ కృపాతిశయమునుబట్టి ఈ ప్రజలదోషమును దయచేసి క్షమించుమని **యావె**తో చెప్పగా ।

20. **యావె**- నీ మాటచొప్పున నేను క్షమించియున్నాను.

21. అయితే నా జీవముతోడు, భూమి అంతయు **యావె** మహిమతో నిండుకొనియుండును.

22. నేను ఐగుప్తులోను అరణ్యములోను చేసిన సూచకక్రియలను నా మహిమను చూచిన యీ మనుష్యులందరు ఈ పది మారులు నా మాట వినక నన్ను పరిశోధించిరి.

23. కాగా వారి పితరులకు ప్రమాణపూర్వకముగా నేనిచ్చిన దేశమను వారు చూడనే చూడరు; నన్ను అలక్ష్యముచేసినవారిలో ఎవరును దానిని చూడరు.



24.నా సేవకుడైన కాలేబు మంచిమనస్సు కలిగి పూర్ణమనస్సుతో నన్ను అనుసరించిన హేతువుచేత అతడు పోయిన దేశములో అతని ప్రవేశపెట్టెదను. |

25.అతని సంతతి దాని స్వాధీనపరచుకొనును. అమాలేకీయులును కనానీయులును ఆ లోయలో నివసించుచున్నారు. రేపు మీరు తిరిగి ఎఱ్ఱసముద్రపు మార్గముగా అరణ్యమునకు ప్రయాణమై పొందనెను. |

26.మరియు **యావె** మోషే అహరోనులకు ఈలాగు సెలవిచ్చెను. |

27.నాకు విరోధముగా సణగుచుండు ఈ చెడ్డ సమాజమును నేనెంత వరకు సహింపవలెను? ఇశ్రాయేలీయులు నాకు విరోధముగా సణగుచున్న సణగులను వినియున్నాను. |

28.నీవు వారితో-**యావె** వాక్కు ఏదనగా-నా జీవముతోడు; మీరు నా చెవిలో చెప్పినట్లు నేను నిశ్చయముగా మీ యెడల చేసెదను. |

29.మీ శవములు ఈ అరణ్యములోనే రాలును; మీ లెక్కమొత్తము చొప్పున మీలో లెక్కింపబడినవారందరు, అనగా ఇరువది ఏండ్లు మొదలుకొని పైప్రాయము గలిగి నాకు విరోధముగా సణగినవారందరు రాలిపోవుదురు. |

30.యెప్పున్నె కుమారుడైన కాలేబును నూను కుమారుడైన యెహోషువయు తప్ప మిమ్మును నివసించజేయుదునని నేను ప్రమాణము చేసిన దేశమందు మీలో ఎవరును ప్రవేశింపరు; ఇది నిశ్చయము. |

31.అయితే-వారు కొల్పోవుదురని మీరు చెప్పిన మీ పిల్లలను నేను ఆ దేశములోపలికి రప్పించెదను; మీరు తృణీకరించిన దేశమును వారు స్వతంత్రించుకొనెదరు; |

32.అయితే మీ శవములు ఈ అరణ్యములో రాలును. |

33.మీ శవములు ఈ అరణ్యములో క్షయమగువరకు మీ పిల్లలు ఈ అరణ్యములో నలుబది ఏండ్లు తిరుగులాడుచు మీ వ్యభిచారశిక్షను భరించెదరు. |

34.మీరు ఆ దేశమును సంచరించి చూచిన నలుబది దినముల లెక్క ప్రకారము దినమునకు ఒక సంవత్సరము చొప్పున నలుబది సంవత్సరములు మీ దోషశిక్షను భరించి నేను మిమ్మును రోసివేసినట్లు తెలిసికొందురు. |

35.ఇది **యావె** అను నేను చెప్పినమాట; నాకు విరోధముగా కూడిన చెడ్డదగు ఈ సర్వసమాజమునకు నిశ్చయముగా దీని చేసెదను. ఈ అరణ్యములో వారు క్షీణించిపోవుదురు; ఇక్కడనే చనిపోవుదురు అనెను. |

36.ఆ దేశమును సంచరించి చూచుటకై మోషే చేత పంపబడి తిరిగి వచ్చి ఆ దేశమునుగూర్చి చెడ్డసమాచారము చెప్పుట వలన సర్వ సమాజము అతనిమీద సణగునట్లు చేసిన మనుష్యులు, |

37.అనగా ఆ దేశమునుగూర్చి చెడ్డసమాచారము చెప్పిన మనుష్యులు **యావె** సన్నిధిని తెగులుచేత చనిపోయిరి. |

38.అయితే ఆ దేశమును సంచరించి చూచిన మనుష్యులలో నూను కుమారుడగు యెహోషువయు యెప్పున్నె కుమారుడగు కాలేబును బ్రదికిరి. |

39.మోషే ఇశ్రాయేలీయులందరితో ఆ మాటలు చెప్పగా ఆ జనులు చాలా దుఃఖించిరి. |

40.వారు ఉదయమున లేచి ఆ కొండ కొనమీదికెక్కి-చిత్తమండి, మేము పాపము చేసినవారము, **యావె** చెప్పిన స్థలమునకు వెళ్లుదుము అనిరి. |

41.అప్పుడు మోషే-ఇది ఏల? మీరు **యావె** మాట మీరుచున్నారేమి? |

42.అది కొనసాగదు. **యావె** మీ మధ్యను లేడు గనుక మీ శత్రువుల యెదుట హతము చేయబడుదురు; మీరు సాగిపోకుడి. |

43.ఏలయనగా అమాలేకీయులు కనానీయులు మీకంటె ముందుగా అక్కడికి చేరియున్నారు; మీరు ఖడ్గముచేత కూలుదురు; మీరు **యావె**ను అనుసరించుట మానితిరి గనుక ఇక **యావె** మీకు తోడైయుండదని చెప్పెను. |

44.అయితే వారు మూర్ఖించి ఆ కొండకొన కెక్కిపోయిరి; అయినను **యావె** నిబంధన మందసమైనను మోషేయైనను పాశెములోనుండి

బయలువెళ్లలేదు. |

45.అప్పుడు ఆ కొండమీద నివాసముగా నున్న అమాలేకీయులును కనానీయులును దిగి వచ్చి వారిని కొట్టి హెూర్మావరకు వారిని తరిమి హతము చేసిరి. |

●15.మరియు **యావె** మోషేకు ఈలాగు సెలవిచ్చెను. |

2.-నీవు ఇశ్రాయేలీయులతో ఇట్లనుము-నేను మీ కిచ్చుచున్న దేశనివాసములలో మీరు ప్రవేశించిన తరువాత |

3.**యావె**కు ఇంపైన సువాసన కలుగునట్లుగా గోవులలోనిదానినేకాని, గొట్టెమేకలలోనిదానినేకాని, దహనబలిగానైనను, బలిగానైనను తెచ్చి, మ్రొక్కుబడి చెల్లించుటకనియో, స్వేచ్ఛార్పణగాననియో, నియామక కాలమందు అర్పించునదియనియో, దేనినైనను మీరు అర్పింపగోరిన యెడల |

4.**యావె**కు ఆ అర్పణము నర్పించువాడు ముప్పావు నూనెతో కలుపబడిన రెండు పళ్లపిండిని నైవేద్యముగా తేవలెను. |

5.ఒక్కొక్క గట్టెపిల్లతోకూడ దహనబలిమీదనేమి బలిమీదనేమి పోయుటకై ముప్పావు ద్రాక్షారసమును పానార్పణముగా సిద్ధపరచవలెను. |

6.పొట్టేలుతోకూడ పడి నూనెతో కలుపబడిన నాలుగు పళ్లపిండిని నైవేద్యముగా సిద్ధపరచవలెను. |

7.పడి ద్రాక్షారసమును పానార్పణముగా తేవలెను; అది **యావె**కు ఇంపైన సువాసన. |

8.మ్రొక్కుబడిని చెల్లించుటకైనను **యావె**కు సమాధానబలినిర్పించుటకైనను నీవు దహనబలిగానైనను బలిగానైనను కోడెదూడను సిద్ధపరచినయెడల |

9.ఆ కోడెతో కూడ పడిన్నరనూనె కలుపబడిన ఆరుపళ్ల గోధుమపిండిని నైవేద్యముగా అర్పింపవలెను. |

10.మరియు **యావె**కు ఇంపైన సువాసనగల హెూమముగా

11.పడిన్నర ద్రాక్షారసమును పానీయార్పణముగా తేవలెను; ఒక్కొక్క కోడెతో కూడను ఒక్కొక్క పొట్టేలుతోకూడను, గొట్టెలలోనిదైనను మేకల లోనిదైనను ఒక్కొక్క పిల్లతో కూడను, ఆలాగు చేయవలెను. |

12.మీరు సిద్ధపరచువాటి లెక్కనుబట్టి వాటి లెక్కలో ప్రతిదానికిని అట్లు చేయవలెను. |

13.దేశములో పుట్టినవారందరు **యావె**కు ఇంపైన సువాసనగల హెూమార్పణమును తెచ్చునప్పుడు ఆలాగుననే చేయవలెను. |

14.మీయొద్ద నివసించు పరదేశిగాని మీ తరతరములలో మీ మధ్యనున్న వాడెవడు గాని **యావె**కు ఇంపైన సువాసనగల హెూమము అర్పింప గోరినప్పుడు మీరు చేయునట్లే అతడును చేయవలెను. |

15.సమాజమునకు, అనగా మీకును మీలో నివసించు పరదేశికిని ఒక్కటే కట్టడ; అది మీ తరతరములకుండు నిత్యమైన కట్టడ; **యావె** సన్నిధిని మీరున్నట్లే పరదేశియు ఉండును. |

16.మీకును మీయొద్ద నివసించు పరదేశికిని ఒక్కటే యేర్పాటు, ఒక్కటే న్యాయవిధి యుండవలెను. |

17.**యావె** మోషేకు ఈలాగు సెలవిచ్చెను-నీవు ఇశ్రాయేలీయులతో ఇట్లనుము |

18.-నేను మిమ్మును కొనిపోవుచున్న దేశములో మీరు ప్రవేశించిన తరువాత |

19.మీరు ఆ దేశపు ఆహారమును తిననప్పుడు ప్రతిష్ఠార్పణమును **యావె**కు అర్పింపవలెను. |

20.మీరు మీ మొదటి పిండిముద్ద రొట్టెను ప్రతిష్ఠార్పణముగా అర్పింప వలెను; కళ్లపు అర్పణమువలె దాని అర్పింపవలెను. |

21.మీ తరతరములకు మీ మొదటి పిండిముద్దలోనుండి ప్రతిష్ఠార్పణమును **యావె**కు అర్పింపవలెను. |

22.**యావె** మోషేతో చెప్పిన యీ ఆజ్ఞలన్నిటిలో, అనగా |

23.**యావె** ఆజ్ఞాపించిన దినము మొదలుకొని అటుపైని మీ తరతరము లకు **యావె** మోషేద్వారా మీకు ఆజ్ఞాపించినవాటిలో పొరబాటున దేనినైనను మీరు చేయకపోయినప్పుడు, అది సమాజమునకు

తెలియబడనియెడల ।

24. సర్వసమాజము **యావె**కు ఇంపైన నువాసనగా నుండుటకై దహనబలిగా ఒక కోడెదూడను, విధిచొప్పున దాని నైవేద్యమును దాని పానీయార్పణమును పాపపరిహారార్థబలిగా ఒక మేకపిల్లను సిద్ధపరచవలెను.।

25. యాజకుడు ఇశ్రాయేలీయుల సర్వసమాజము నిమిత్తము ప్రాయశ్చిత్తము చేయవలెను; తెలియకయే దాని చేసెను గనుక క్షమింపబడును. వాడు పొరబాటున చేసిన పాపములను బట్టి తన అర్పణమును, అనగా **యావె**కు చెందవలసిన హోమమును పాపపరిహారార్థబలిని **యావె** సన్నిధికి తీసికొని రావలెను.।

26. అప్పుడు ఇశ్రాయేలీయుల సర్వసమాజమేమి, వారి మధ్యను నివసించు పరదేశీయేమి క్షమాపణ నొందును; ఏలయనగా ప్రజలందరూ తెలియకయే దాని చేయుట తటస్థించెను.।

27. ఒకడు పొరబాటున పాపము చేసినయెడల వాడు పాప పరిహారార్థబలిగా ఏడాది ఆడు మేకపిల్లను తీసికొని రావలెను.।

28. పొరబాటున **యావె** సన్నిధిని దాని చేసెను గనుక తెలియకయే పాపము చేసిన వాని నిమిత్తము యాజకుడు ప్రాయశ్చిత్తము చేయును; వాని నిమిత్తము ప్రాయశ్చిత్తము చేయుటవలన వాడు క్షమాపణ నొందును.।

29. ఇశ్రాయేలీయులలో పుట్టినవాడేగాని వారి మధ్యను నివసించు పరదేశీయేగాని పొరబాటున ఎవడైనను పాపము చేసినయెడల వానికిని మీకును విధి ఒక్కటే ఉండవలెను.।

30. అయితే దేశమందు పుట్టినవాడేగాని పరదేశీయేగాని యెవడైనను సాహించి పాపము చేసినయెడల

31. వాడు **యావె**ను తృణీకరించినవాడగును గనుక అట్టివాడు నిశ్చయముగా జనులలో నుండకుండ కొట్టివేయబడును; వాడు **యావె** మాటను అలక్ష్యము చేసి ఆయన ఆజ్ఞను మీరినందున నిశ్చయముగా కొట్టివేయబడును; వాని దోషశిక్షకు వాడే కారకుడు.

32. ఇశ్రాయేలీయులు అరణ్యములో ఉన్నప్పుడు ఒకడు విశ్రాంతిదినమున కట్టెలు ఏరుట చూచిరి.।

33. వాడు కట్టెలు ఏరుట చూచినవారు మోషేయొద్దకును అహరోసు నొద్దకును సర్వసమాజమునొద్దకును వానిని తీసికొని వచ్చిరి.।

34. వానికి ఏమి చేయవలెనో అది విశదపరచబడలేదు గనుక వానిని కావలిలో ఉంచిరి.।

35. తరువాత **యావె**-ఆ మనుష్యుడు మరణశిక్ష నొందవలెను.।

36. సర్వసమాజము పాశెము వెలుపల రాళ్లతో వాని కొట్టి చంపవలెనని మోషేతో చెప్పెను. కాబట్టి **యావె** మోషేకు ఆజ్ఞాపించినట్లు సర్వసమాజము పాశెము వెలుపలికి వాని తీసికొనిపోయి రాళ్లతో వాని చావగొట్టెను.

37. మరియు **యావె** మోషేకు ఈలాగు సెలవిచ్చెను ।

38. -నీవు ఇశ్రాయేలీయులతో ఇట్లనుము. వారు తమ తరతరములకు తమ బట్టలు అంచులకు కుచ్చులు చేసికొని అంచల కుచ్చులమీద నీలినూత్రము తగిలించవలెను.।

39. మీరు నా ఆజ్ఞలన్నిటిని జ్ఞాపకము చేసికొని మీ ఎలోహీంకు ప్రతిష్ఠితులై యుండునట్లు మునుపటివలె కోరినవాటిని బట్టియు చూచినవాటినిబట్టియు వ్యభిచరింపక, దాని చూచి **యావె** ఆజ్ఞలన్నిటిని జ్ఞాపకము చేసికొని వాటి ననుసరించుటకే అది మీకు కుచ్చుగానుండును. నేను మీకు ఎలోహీంనై యుండునట్లుగా ఐగుప్తుదేశములోనుండి మిమ్మును రప్పించిన మీ ఎలోహీమైన **యావె**ను; మీ ఎలోహీమైన **యావె** ను నేనే.।

●16. లేవికి మునిమనుమడును కహోతుకు మనుమడును ఇస్థారు కుమారుడునగు కోరహు, రూబేనీయులలో ఏలీయాబు కుమారులైన దాతాను అబీరాములును, పేలెతు కుమారుడైన ఓనాను యొచించుకొని 2. ఇశ్రాయేలీయులలో పేరుపొందిన సభికులును సమాజప్రధానులునైన రెండువందలయేబది మందితో మోషేకు ఎదురుగా లేచి 3. మోషే అహరోసులకు విరోధముగా పోగుపడి-మీతో మాకిక పనిలేదు;

ఈ సర్వసమాజములోని ప్రతివాడును పరిశుద్ధుడే **యావె** వారి మధ్య నున్నాడు; **యావె** సమాజముమీద మిమ్మును మీరేల హెచ్చించుకొను చున్నారనగా, ।

4. మోషే ఆ మాట విని సాగిలపడెను. అటు తరువాత అతడు కోరహుతోను వాని సమాజముతోను ఇట్లనెను ।

5. -తనవాడు ఎవడో పరిశుద్ధుడు ఎవడో రేవు **యావె** తెలియజేసి వానిని తన సన్నిధికి రానిచ్చును. ఆయన తాను ఏర్పరచుకొనినవానిని తనయొద్దకు చేర్చుకొనును.।

6. ఈలాగు చేయుడి; కోరహును అతని సమస్త సమూహమునైన మీరును ధూపార్తులను తీసికొని వాటిలో అగ్నియించి రేవు **యావె** సన్నిధిని వాటిమీద ధూపద్రవ్యము వేయుడి.।

7. అప్పుడు **యావె** యే మనుష్యుని యేర్పరచుకొనునో వాడే పరిశుద్ధుడు. లేవి కుమారులారా, మీతో నాకిక పనిలేదు.।

8. మరియు మోషే కోరహుతో ఇట్లనెను-లేవి కుమారులారా వినుడి.।

9. తన మందిర సేవచేయునట్లు ఇశ్రాయేలీయుల ఎలోహీం ఇశ్రాయేలీయుల సమాజములోనుండి మిమ్మును వేరుపరచుటయు మీకు అల్పముగా కనబడునా? ।

10. ఆయన నిన్నును నీతో లేవీయులైన నీ గోత్రపువారి నందరిని చేర్చుకొనెను గదా. అయితే మీరు యాజకత్వముకూడ కోరుచున్నారు.।

11. ఇందునిమిత్తము నీవును నీ సమస్తసమాజమును **యావె**కు విరోధముగా పోగైయున్నారు. అహరోసు ఎవడు? అతనికి విరోధముగా మీరు సణగనేల అనెను.।

12. అప్పుడు మోషే ఏలీయాబు కుమారులైన దాతాను అబీరాములను పిలువనంపించెను.।

13. అయితే వారు-వేము రాము; ఈ అరణ్యములో మమ్మును చంపవలెనని పాలు తేనెలు ప్రవహించు దేశములోనుండి మమ్మును తీసికొనివచ్చుట చాలనట్లు, మామీద ప్రభుత్వము చేయుటకును నీకధికారము కావలెనా? ।

14. అంతేకాదు, నీవు పాలు తేనెలు ప్రవహించు దేశములోనికి మమ్మును తీసికొని రాలేదు; పొలములు ద్రాక్షతోటలగల స్వాస్థ్యము మాకియ్యలేదు; ఈ మనుష్యుల కన్నులను ఊడదీయుదువా? మేము రాము అనిరి.।

15. అందుకు మోషే మిక్కిలి కోపించి-వారి నైవేద్యమును లక్ష్యపెట్టకుము. ఒక్క గాడిదనైనను వారి యొద్ద నేను తీసికొనలేదు; వారిలో ఎవనికని నేను హాని చేయలేదని **యావె** యొద్ద మనవి చేసెను.।

16. మరియు మోషే కోరహుతో-నీవును నీ సర్వసమాజమును, అనగా నీవును వారును అహరోసును రేవు **యావె** సన్నిధిని నిలువవలెను.।

17. మీలో ప్రతివాడును తన తన ధూపార్తిని తీసికొని వాటి మీద ధూపద్రవ్యము వేసి, ఒక్కొక్కడు తన ధూపార్తిని పట్టుకొని రెండువందల ఏబది ధూపార్తులను **యావె** సన్నిధికి తేవలెను, నీవును అహరోసును ఒక్కొక్కడు తన ధూపార్తిని తేవలెనని చెప్పెను.।

18. కాబట్టి వారిలో ప్రతివాడును తన ధూపార్తిని తీసికొని వాటిలో అగ్నియించి వాటిమీద ధూపద్రవ్యము వేసినప్పుడు, వారును మోషే అహరోసులును ప్రత్యక్షపు గుడారముయొక్క ద్వారమునొద్ద నిలిచిరి.।

19. కోరహు ప్రత్యక్షపు గుడారముయొక్క ద్వారమునొద్దకు సర్వ సమాజమును వారికి విరోధముగా పోగుచేయగా **యావె** మహిమ సర్వసమాజమునకు కనబడెను.।

20. అప్పుడు **యావె** -మీరు ఈ సమాజములోనుండి అవతలికి వెళ్లుడి.

21. క్షణములో నేను వారిని కాల్చివేయుదునని మోషే అహరోసులతో చెప్పగా ।

22. వారు సాగిలపడి-సమస్త శరీరాత్మలకు ఎలోహీమైన **యావె**, యీ యొక్కడు పాపము చేసినందున ఈ సమస్త సమాజముమీద నీవు కోపపడుదువా? అని వేడుకొనిరి.।

23. అప్పుడు **యావె** మోషేకు ఈలాగు సెలవిచ్చెను-కోరహు దాతాను అబీరాములయొక్క నివాసముల చుట్టుపట్టునుండి తొలగిపోవుడని జనసమూహముతో చెప్పుము.।



25. అప్పుడు మోషే లేచి దాతాను అబీరాముల యొద్దకు వెళ్లగా ఇశ్రాయేలీయుల పెద్దలు అతనివెంట వెళ్లిరి.  
 26. అతడు-ఈ దుష్టుల గుడారములయొద్దనుండి తొలగిపోవుడి; మీరు వారి పాపములన్నిటిలో పాలివారై నశింపకయుండునట్లు వారికి కలిగినదేదియు ముట్టకుడి అని ఆ సమాజముతో అనెను.  
 27. కాబట్టి వారు కోరహు దాతాను అబీరాముల నివాసములయొద్దనుండి ఇటు అటు లేచిపోగా, దాతాను అబీరాములును వారి భార్యలును వారి కుమారులును వారి పసిపిల్లలును తమ గుడారముల ద్వారమున నిలిచిరి.  
 28. మోషే ఈ సమస్త కార్యములను చేయుటకు **యావె** నన్ను పంపెననియు, నా అంతట నేనే వాటిని చేయలేదనియు దీనివలన మీరు తెలిసికొందురు.  
 29. మనుష్యులందరికి వచ్చు మరణము వంటి మరణము వీరు పొందినయెడలను, నమస్త మనుష్యులకు కలుగునదే వీరికి కలిగినయెడలను, **యావె** నన్ను పంపలేదు.  
 30. అయితే **యావె** గొప్ప వింత పుట్టించుటవలన వారు ప్రాణములతో పాతాళములో కూలునట్లు భూమి తన నోరు తెరచి వారికి కలిగిన సమస్తమును మ్రింగివేసినయెడల వారు **యావె**ను అలక్ష్మముచేసిరని మీకు తెలియుననెను.  
 31. అతడు ఆ మాటలన్నియు చెప్పి చాలించగానే వారి క్రింది నేల నెరవిడిచెను.  
 32. భూమి తన నోరు తెరచి వారిని వారి కుటుంబములను కోరహు సంబంధులందరిని వారి సమస్త సంపాద్యమును మ్రింగివేసెను.  
 33. వారును వారి సంబంధులందరును ప్రాణముతో పాతాళములో కూలిరి; భూమి వారిని మ్రింగివేసెను; వారు సమాజములో ఉండకుండ నశించిరి.  
 34. వారి చుట్టునున్న ఇశ్రాయేలీయులందరు వారి ఘోష విని-భూమి మనలను మ్రింగివేయునేమో అనుకొనుచు పారిపోయిరి.  
 35. మరియు **యావె** యొద్దనుండి అగ్ని బయలుదేరి ధూపార్పణమును తెచ్చి ఆ రెండువందల ఏబదిమందిని కాల్చివేసెను.  
 36. అప్పుడు **యావె** మోషేకు ఈలాగు సెలవిచ్చెను-నీవు యాజకుడగు అహరోను కుమారుడైన ఎలియాజరుతో ఇట్లనుము-ఆ అగ్నిమధ్యనుండి ఆ ధూపార్పణను ఎత్తుము, అవి ప్రతిష్ఠితమైనవి.  
 37. ఆ అగ్నిని దూరముగా చల్లము.  
 38. పాపముచేసి తమ ప్రాణములకు ముప్పు తెచ్చుకొనిన వీరి ధూపార్పణను తీసికొని బలిపీఠమునకు కప్పగా వెడల్పుయిన రేకులను చేయవలెను. వారు **యావె** సన్నిధికి వాటిని తెచ్చినందున అవి ప్రతిష్ఠితమైనవి; అవి ఇశ్రాయేలీయులకు ఆనవాలుగా ఉండును.  
 39. అహరోను సంతాన సంబంధికాని అన్యడెవడును **యావె** సన్నిధిని ధూపము అర్పింప సమీపించి, కోరహువలెను అతని సమాజమువలెను కాకుండునట్లు ఇశ్రాయేలీయులకు జ్ఞాపకసూచనగా ఉండుటకై యాజకుడైన ఎలియాజరు కాల్పబడినవారు అర్పించిన యిత్తడి ధూపార్పణను తీసి **యావె** మోషే ద్వారా తనతో చెప్పినట్లు వాటితో బలిపీఠమునకు కప్పగా వెడల్పుయిన రేకులు చేయించెను.  
 41. మరునాడు ఇశ్రాయేలీయుల సర్వసమాజము మోషే అహరోనులకు విరోధముగా సణుగుచు-మీరు **యావె** ప్రజలను చంపితిరని చెప్పి.  
 42. సమాజము మోషే అహరోనులకు విరోధముగా కూడెను. వారు ప్రత్యక్షపు గుడారమువైపు తిరిగి చూడగా ఆ మేఘము దాని కమ్మెను; **యావె** మహిమయు కనబడెను.  
 43. మోషే అహరోనులు ప్రత్యక్షపు గుడారము ఎదుటికి రాగా.  
 44. **యావె**-మీరు ఈ సమాజము మధ్యనుండి తొలగిపోవుడి;  
 45. క్షణములో నేను వారిని నశింపజేయుదునని మోషేకు సెలవియ్యగా వారు సాగిలపడిరి.  
 46. అప్పుడు మోషే-నీవు ధూపార్పణని తీసికొని బలిపీఠపు నిప్పులతో నింపి ధూపము వేసి వేగముగా సమాజమునొద్దకు వెళ్లి వారినిమిత్తము ప్రాయశ్చిత్తము చేయుము; కోపము **యావె** సన్నిధినుండి బయలుదేరు;

తెగులు మొదలుపెట్టెనని అహరోనుతో చెప్పగా.  
 47. మోషే చెప్పినట్లు అహరోను వాటిని తీసికొని సమాజము మధ్యకు పరుగెత్తిపోయినప్పుడు తెగులు జనులలో మొదలుపెట్టి యుండెను; కాగా అతడు ధూపము వేసి ఆ జనుల నిమిత్తము ప్రాయశ్చిత్తము చేసెను.  
 48. అతడు చచ్చినవారికిని బ్రతికియున్నవారికిని మధ్యను నిలువబడగా తెగులు ఆగెను.  
 49. కోరహు తిరుగుబాటున చనిపోయినవారు గాక పదునాలుగువేల ఏడువందలమంది ఆ తెగులుచేత చచ్చిరి.  
 50. ఆ తెగులు ఆగినప్పుడు అహరోను ప్రత్యక్షపు గుడారముయొక్క ద్వారము దగ్గరనున్న మోషేయొద్దకు తిరిగి వచ్చెను.॥

- 17. **యావె** మోషేకు ఈలాగు సెలవిచ్చెను.  
 2. -నీవు ఇశ్రాయేలీయులతో మాటలాడి వారియొద్ద నొక్కొక్క పితరుల కుటుంబమునకు ఒక్కొక్క కట్టగా, అనగా వారి ప్రధానులందరియొద్ద వారి వారి పితరుల కుటుంబముల చొప్పున పండ్రిండు కట్టలను తీసికొని యెవరి కట్టమీద వారి పేరు వ్రాయుము.  
 3. లేవికట్టమీద అహరోను పేరు వ్రాయవలెను; ఏలయనగా పితరుల కుటుంబముల ప్రధానునికి ఒక కట్టయే యుండవలెను.  
 4. నేను మిమ్మును కలిసికొను ప్రత్యక్షపు గుడారములోనికి శాసనములయెదుట వాటిని ఉంచవలెను.  
 5. అప్పుడు నేను ఎవని ఏర్పరచుకొందునో వాని కట్ట చిగిరించును. ఇశ్రాయేలీయులు మీకు విరోధముగా సణుగుచుండు సణుగులు నాకు వినబడకుండ మాన్నివేయుదును.  
 6. కాబట్టి మోషే ఇశ్రాయేలీయులతో చెప్పగా వారి ప్రధానులందరు తమ తమ పితరుల కుటుంబములలో ఒక్కొక్క ప్రధానునికి ఒక్కొక్క కట్టచొప్పున పండ్రిండు కట్టలను అతనికిచ్చిరి; అహరోను కట్టయు వారి కట్టల మధ్యనుండెను.  
 7. మోషే వారి కట్టలను సాక్ష్యపు గుడారములో **యావె** సన్నిధిని ఉంచెను.  
 8. మరునాడు మోషే సాక్ష్యపు గుడారములోనికి వెళ్లి చూడగా లేవి కుటుంబపుడైన అహరోను కట్ట చిగిర్చి యుండెను. అది చిగిర్చి పువ్వులు పూసి బాదము పండ్లుగలదాయెను.  
 9. మోషే **యావె** సన్నిధినుండి ఆ కట్టలన్నిటిని ఇశ్రాయేలీయులందరి యెదుటికి తేగా వారు వాటిని చూచి యొక్కొక్కడు ఎవరి కట్టను వారు తీసికొనిరి.  
 10. అప్పుడు **యావె** మోషేతో ఇట్లనెను-తిరుగబడిన వారినిగూర్చి ఆనవాలుగా కాపాడబడునట్లు, అహరోను కట్టను మరల శాసనముల యెదుట ఉంచుము. వారు చావకుండునట్లు నాకు వినబడకుండ వారి సణుగులను కేవలము అణచి మాన్నివేసిన వాడవౌదువు.  
 11. అప్పుడు **యావె** మోషేకు ఆజ్ఞాపించినట్లు అతడు చేసెను; ఆలాగుననే చేసెను.  
 12. అయితే ఇశ్రాయేలీయులు మోషేతో ఇట్లనిరి-ఇదిగో మా ప్రాణములు పోయినవి; నశించిపోతిమి మేమందరము నశించిపోతిమి.  
 13. **యావె** మందిరమునకు సమీపించు ప్రతివాడును చచ్చును; మేము అందరము చావవలసియున్నదా? అని పలికిరి.

- 18. **యావె** అహరోనుతో ఇట్లనెను-నీవును నీ కుమారులును నీ తండ్రి కుటుంబమును పరిశుద్ధస్థలపు సేవలోని దోషములకు ఉత్తరవాదులు.  
 2. మరియు నీ తండ్రి గోత్రమును, అనగా లేవీ గోత్రములైన నీ సహోదరులను నీవు దగ్గరకు తీసికొని రావలెను; వారు నీతో కలిసి నీకు పరిచర్య చేయుదురు. అయితే నీవును నీ కుమారులును సాక్ష్యపు గుడారము ఎదుట సేవచేయవలెను.  
 3. వారు నిన్నును గుడారమంతటిని కాపాడుచుండవలెను. అయితే వారును మీరును చావకుండునట్లు వారు పరిశుద్ధస్థలముయొక్క ఉపకరణముల యొద్దకెనను బలిపీఠము నొద్దకెనను సమీపింపవలదు.

4. వారు నీతో కలిసి ప్రత్యక్షపు గుడారములోని సమస్త సేవవిషయములో దాని కాపాడవలెను.

5. అన్యడు మీయొద్దకు సమీపింపకూడదు; ఇకమీదట మీరు పరిశుద్ధస్థలమును బలిపీఠమును కాపాడవలెను; అప్పుడు ఇశ్రాయేలీయులమీదికి కోపము రాదు.

6. ఇదిగో నేను ఇశ్రాయేలీయుల మధ్యనుండి లేవీయులైన మీ సహౌదరులను తీసికొని యున్నాను; ప్రత్యక్షపు గుడారముయొక్క సేవచేయుటకు వారు **యావె** వలన మీ కప్పగింపబడియున్నారు.

7. కాబట్టి నీవును నీ కుమారులను బలిపీఠపు పనులన్నిటి విషయములోను అడ్డతెరలోపలి దాని విషయములోను యాజకత్వము జరుపుచు సేవచేయవలెను. దయచేతనే మీ యాజకత్వపు సేవ నేను మీకిచ్చి యున్నాను; అన్యడు సమీపించిన యెడల మరణశిక్ష నొందును.

8. మరియు **యావె** అహరోనుతో ఇట్లనెను-ఇదిగో ఇశ్రాయేలీయులు ప్రతిష్ఠించువాటన్నిటిలో నా ప్రతిష్ఠార్పణములను కాపాడు పని నీకిచ్చి యున్నాను; అభిషేకమునుబట్టి నిత్యమైన కట్టడవలన నీకును నీ కుమారులకును నేనిచ్చియున్నాను.

9. అగ్నిలో దహింపబడని అతి పరిశుద్ధమైనవాటిలో నీకు రావలసిన వేవనగా, వారి నైవేద్యములన్నిటిలోను, వారి పాపహార్య బలులన్నిటిలోను, వారి అపరాధ పరిహార్య బలులన్నిటిలోను వారు నాకు తిరిగి చెల్లించు అర్పణములన్నియు నీకును నీ కుమారులకును అతిపరిశుద్ధమైనవగును, అతిపరిశుద్ధస్థలములో మీరు వాటిని తినవలెను.

10. ప్రతి మగవాడును దానిని తినవలెను; అది నీకు పరిశుద్ధముగా ఉండును.

11. మరియు వారి దానములలో ప్రతిష్ఠించినదియు, ఇశ్రాయేలీయులు అల్లాడించు అర్పణములన్నియు నీవగును. నీకును నీ కుమారులకును నీ కుమార్తెలకును నిత్యమైన కట్టడవలన వాటి నిచ్చితిని; నీ యింటిలోని పవిత్రులందరును వాటిని తినవచ్చును.

12. వారు **యావె**కు అర్పించు వారి ప్రథమఫలములను, అనగా నూనెలో ప్రశస్తమైనదంతయు, ద్రాక్షారస ధాన్యములలో ప్రశస్తమైనదంతయు నీకిచ్చితిని.

13. వారు తమ దేశపు పంటలన్నిటిలో **యావె**కు తెచ్చు ప్రథమఫలములు నీవియగును, నీ యింటిలోని పవిత్రులందరు వాటిని తినవచ్చును.

14. ఇశ్రాయేలీయులలో మీదు కట్టబడిన ప్రతివస్తువు నీదగును.

15. మనుష్యులలోనిదేమి జంతువులలోనిదేమి, వారు **యావె**కు అర్పించు సమస్తప్రాణులలోని ప్రతి తొలిచూలు నీదగును. అయితే మనుష్యుని తొలిచూలు పిల్లను వెలయిచ్చి విడిపింపవలెను.

16. అపవిత్ర జంతువుల తొలిచూలిపిల్లను వెలయిచ్చి విడిపింపవలెను. విడిపింపవలసినవాటిని పుట్టిన నెలనాటికి నీవు ఏర్పరచిన వెలచొప్పున, పరిశుద్ధమందిరముయొక్క తలుపు పరిమాణమునుబట్టి అయిదు తులముల వెండియిచ్చి వాటిని విడిపింపవలెను. తులము ఇరువది చిన్నములు.

17. అయితే అవుయొక్క తొలిచూలిని గొట్టెయొక్క తొలిచూలిని మేకయొక్క తొలిచూలిని విడిపింపకూడదు; అవి ప్రతిష్ఠితమైనవి; వాటి రక్తమును నీవు బలిపీఠముమీద ప్రోక్షించి **యావె**కు ఇంపైన సువాసన కలుగునట్లు వాటి క్రొవ్వును దహింపవలెను గాని వాటి మాంసము నీదగును.

18. అల్లాడింపబడు బోరయు కుడిజబ్బయు నీదైనట్లు అదియు నీదగును.

19. ఇశ్రాయేలీయులు **యావె**కు ప్రతిష్ఠించు పరిశుద్ధమైన ప్రతిష్ఠార్పణములన్నిటిని నేను నీకును నీ కుమారులకును నీ కుమార్తెలకును నిత్యమైన కట్టడనుబట్టి యిచ్చితిని. అది నీకును నీతోపాటు నీ సంతతికిని **యావె** సన్నిధిని నిత్యమును స్థిరమైన నిబంధన.

20. మరియు **యావె** అహరోనుతో ఇట్లనెను-వారి దేశములో నీకు స్వాస్థ్యము కలుగదు; వారి మధ్యను నీకు పాలు ఉండదు; ఇశ్రాయేలీయుల మధ్యను నీ పాలు నీ స్వాస్థ్యము నేనే.

21. ఇదిగో లేవీయులు చేయు సేవకు, అనగా ప్రత్యక్షపు గుడారము యొక్క సేవకు నేను ఇశ్రాయేలీయులయొక్క దశమభాగములన్నిటిని వారికి

స్వాస్థ్యముగా ఇచ్చితిని.

22. ఇశ్రాయేలీయులు పాపము తగిలి చావకుండునట్లు వారు ఇకమీదట ప్రత్యక్షపు గుడారమునకు రాకూడదు.

23. అయితే లేవీయులు ప్రత్యక్షపు గుడారముయొక్క సేవచేసి, వారి సేవలోని దోషములకు తామే ఉత్తరవాదులై యుందురు. ఇశ్రాయేలీయుల మధ్యను వారికి స్వాస్థ్యమేమియు ఉండదు. ఇది మీ తరతరములకు నిత్యమైన కట్టడ.

24. అయితే ఇశ్రాయేలీయులు **యావె**కు ప్రతిష్ఠార్పణముగా అర్పించు దశమభాగములను నేను లేవీయులకు స్వాస్థ్యముగా ఇచ్చితిని. అందుచేతను వారు ఇశ్రాయేలీయుల మధ్యను స్వాస్థ్యముగా సంపాదించకూడదని వారితో చెప్పితిని.

25. మరియు **యావె** మోషేకు ఈలాగు నెలవిచ్చెను.

26. -నీవు లేవీయులతో ఇట్లనుము-నేను ఇశ్రాయేలీయుల చేత మీకు స్వాస్థ్యముగా ఇప్పించిన దశమభాగమును మీరు వారియొద్ద పుచ్చుకొనునప్పుడు మీరు దానిలో, అనగా ఆ దశమభాగములో దశమభాగమును **యావె**కు ప్రతిష్ఠార్పణముగా చెల్లించవలెను.

27. మీకు వచ్చు ప్రతిష్ఠార్పణము కళ్లపు పంటవలెను ద్రాక్షల తొట్టి ఫలమువలెను ఎంచవలెను.

28. అట్లు మీరు ఇశ్రాయేలీయులయొద్ద పుచ్చుకొను మీ దశమ భాగములన్నిటిలో నుండి మీరు ప్రతిష్ఠార్పణమును **యావె**కు చెల్లించవలెను. దానిలో నుండి మీరు **యావె**కు ప్రతిష్ఠించు అర్పణమును యాజకుడైన అహరోనుకు ఇయ్యవలెను.

29. మీకియ్యబడు వాటన్నిటిలో ప్రశస్తమైన దానిలోనుండి **యావె**కు ప్రతిష్ఠించు ప్రతి అర్పణమును, అనగా దాని ప్రతిష్ఠితభాగమును దానిలోనుండి ప్రతిష్ఠించవలెను.

30. మరియు నీవు వారితో మీరు దానిలోనుండి ప్రశస్తభాగమును అర్పించిన తరువాత మిగిలినది కళ్లపువచ్చుబడివలెను ద్రాక్షతొట్టి వచ్చుబడివలెను లేవీయులదని యెంచవలెను.

31. మీరును మీ కుటుంబికులును ఏ స్థలమందైనను దానిని తినవచ్చును; ఏలయనగా ప్రత్యక్షపు గుడారములో మీరు చేయు సేవకు అది మీకు జీతము.

32. మీరు దానిలోనుండి ప్రశస్తభాగమును అర్పించిన తరువాత దానినిబట్టి పాపశిక్షను భరింపకుండురు; మీరు చావకుండునట్లు ఇశ్రాయేలీయుల ప్రతిష్ఠితమైనవాటిని అపవిత్రపరచకూడదని చెప్పుము.

●19. **యావె** మోషే అహరోనులకు ఈలాగు నెలవిచ్చెను.

2. -**యావె** ఆజ్ఞాపించిన ధర్మశాస్త్ర విధి యేదనగా, ఇశ్రాయేలీయులు కళంకములేనిదియు మచ్చలేనిదియు ఎప్పుడును కాడి మోయనిదియునైన యెఱ్ఱని పెయ్యను నీయొద్దకు తీసికొని రావలెనని వారితో చెప్పుము.

3. మీరు యాజకుడైన ఎలియాజరుకు దానిని అప్పగింపవలెను. ఒకడు పాశెము వెలుపలికి దాని తోలుకొనిపోయి అతని యెదుట దానిని వధింపవలెను.

4. యాజకుడైన ఎలియాజరు దాని రక్తములోనిది కొంచెము వ్రేలితో తీసి ప్రత్యక్షపు గుడారము ఎదుట ఆ రక్తములో కొంచెము ఏడుమారులు ప్రోక్షింపవలెను;

5. అతని కన్నుల ఎదుట ఒకడు ఆ పెయ్యను, దహింపవలెను.

6. మరియు ఆ యాజకుడు దేవదారు కట్టను హిసోపు రక్తవర్షపు నూలును తీసికొని, ఆ పెయ్యను కాల్చుచున్న అగ్నిలోవాటిని వేయవలెను.

7. అప్పుడు ఆ యాజకుడు తన బట్టలు ఉడుకుకొని నీళ్లతోశిరస్నానము చేసి సాయంకాలమువరకు అపవిత్రుడై యుండును.

8. దాని దహించినవాడు నీళ్లతో తన బట్టలు ఉడుకుకొని నీళ్లతో శిరస్నానము చేసి సాయంకాలమువరకు అపవిత్రుడై యుండును.

9. మరియు పవిత్రుడైన యొకడు ఆ పెయ్య యొక్క భస్మమును పోగుచేసి పాశెము వెలుపలను పవిత్రస్థలమందు ఉంచవలెను. పాపహరిహార జలముగా ఇశ్రాయేలీయుల సమాజమునకు దాని భద్రముచేయవలెను;



అది పాపపరిహారార్థబలి.।

10. ఆ పెయ్యయొక్క భస్మమును పోగుచేసినవాడు తన బట్టలు ఉడుకుకొని సాయంకాలము వరకు అపవిత్రుడై యుండును. ఇది ఇశ్రాయేలీయులకును వారిలో నివసించు పరదేశులకును నిత్యమైన కట్టడ.।

11. ఏ నరశవమునైనను ముట్టినవాడు ఏడు దినములు అపవిత్రుడై యుండును.।

12. అతడు మూడవ దినమున ఆ జలముతో పాపశుద్ధి చేసికొని యేడవ దినమున పవిత్రుడగును. అయితే వాడు మూడవ దినమున పాపశుద్ధి చేసికొనని యెడల ఏడవ దినమున పవిత్రుడు కాదు.।

13. నరశవమును ముట్టినవాడు అట్లు పాపశుద్ధి చేసికొనియెడల వాడు **యావె** మందిరమును అపవిత్రపరచువాడగును. ఆ మనుష్యుడు ఇశ్రాయేలీయులలోనుండి కొట్టివేయబడును. పాపపరిహార జలము వానిమీద ప్రోక్షింపబడలేదు గనుక వాడు అపవిత్రుడు, వాని అపవిత్రత యింక వాని కుండును.।

14. ఒకడు ఒక గుడారములో చచ్చినయెడల దాని గూర్చిన విధి యిది. ఆ గుడారములో ప్రవేశించు ప్రతివాడును ఆ గుడారములో నున్నది యావత్తును ఏడు దినములు అపవిత్రముగా నుండును.।

15. మూత వేయబడక తెరచియున్న ప్రతిపాత్రయు అపవిత్రమగును.।

16. బయట పొలములో ఖడ్గముతో నరకబడినవానినైనను, శవమునైనను మనుష్యుని యెముకనైనను సమాధివైనను ముట్టువాడు ఏడు దినములు అపవిత్రుడై యుండును.।

17. అపవిత్రుని కొరకు వారు పాపపరిహారార్థమైన హోమభస్మము లోనిది కొంచెము తీసికొనవలెను; పాత్రలో వేయబడిన ఆ భస్మము మీద ఒకడు పారు నీళ్లు పోయవలెను.।

18. తరువాత పవిత్రుడైన యొకడు హిసోపు తీసికొని ఆ నీళ్లలో ముంచి, ఆ గుడారముమీదను దానిలో సమస్తమైన ఉపకరణములమీదను అక్కడనున్న మనుష్యులమీదను, ఎముకనేగాని నరకబడిన వానినేగాని శవమునేగాని సమాధినేగాని ముట్టినవాని మీదను దానిని ప్రోక్షింపవలెను.।

19. మూడవ దినమున ఏడవ దినమున పవిత్రుడు అపవిత్రునిమీద దానిని ప్రోక్షింపవలెను. ఏడవ దినమున వాడు పాపశుద్ధి చేసికొని తన బట్టలు ఉడుకుకొని నీళ్లతో స్నానము చేసి సాయంకాలమున పవిత్రుడగును.।

20. అపవిత్రుడు పాపశుద్ధి చేసికొనని యెడల అట్టి మనుష్యుడు సమాజములోనుండి కొట్టివేయబడును; వాడు **యావె** పరిశుద్ధస్థలమును అపవిత్రపరచెను; పాపపరిహార జలము వానిమీద ప్రోక్షింపబడలేదు; వాడు అపవిత్రుడు.।

21. వారికి నిత్యమైన కట్టడ ఏదనగా, పాపపరిహార జలమును ప్రోక్షించువాడు తన బట్టలు ఉడుకుకొనవలెను; పాపపరిహార జలమును ముట్టువాడు సాయంకాలమువరకు అపవిత్రుడై యుండును; అపవిత్రుడు ముట్టునది యావత్తును అపవిత్రము.।

22. దాని ముట్టు మనుష్యులందరు సాయంకాలమువరకు అపవిత్రులై యుండురు.

●20. మొదటి నెలయందు ఇశ్రాయేలీయుల సర్వసమాజము సీను అరణ్యమునకు రాగా ప్రజలు కాదేషులో దిగిరి. అక్కడ మిర్యాము చనిపోయి పాతిపెట్టబడెను.।

2. ఆ సమాజమునకు నీళ్లు లేకపోయినందున వారు మోషే అహరోసులకు విరోధముగా పోగైరి.।

3. జనులు మోషేతో వాదించుచు-అయ్యో మా సహోదరులు **యావె** ఎదుట చనిపోయినప్పుడు మేమును చనిపోయినయెడల ఎంతో మేలు.।

4. అయితే మేమును మా పశువులను ఇక్కడ చనిపోవునట్లు ఈ అరణ్యములోనికి **యావె** సమాజమును మీరేల తెచ్చితిరి?।

5. ఈ కానిచోటికి మమ్ము తెచ్చుటకు ఐగుప్తులోనుండి మమ్మును ఏల రప్పించితిరి? ఈ స్థలములో గింజలు లేవు అంజూరలు లేవు ద్రాక్షలు లేవు దానిమ్మలు లేవు త్రాగుటకు నీళ్లే లేవనిరి.।

6. అప్పుడు మోషే అహరోసులు సమాజము ఎదుటనుండి ప్రత్యక్షవు

గుడారముయొక్క ద్వారములోనికి వెళ్లి సాగిలపడగా **యావె** మహిమ వారికి కనబడెను.।

7. అంతట **యావె** మోషేకు ఈలాగున సెలవిచ్చెను ।

8. -నీవు నీ కణ్ణును తీసికొని, నీవును నీ సహోదరుడైన అహరోసును ఈ సమాజమును పోగుచేసి వారి కన్నుల యెదుట ఆ బండతో మాటలాడుము. అది నీళ్లనిచ్చును. నీవు వారి కొరకు నీళ్లను బండలోనుండి రప్పించి సమాజమునకును వారి పశువులకును త్రాగుటకిమ్ము.।

9. **యావె** అతని కాజ్ఞాపించినట్లు మోషే ఆయన సన్నిధినుండి ఆ కణ్ణును తీసికొని పోయెను.।

10. తరువాత మోషే అహరోసులు ఆ బండ యెదుట సమాజమును పోగోచేసినప్పుడు అతడు వారితో ద్రోహులారా వినుడి; మేము ఈ బండలోనుండి మీకొరకు నీళ్లు రప్పింపవలెనా? అనెను.।

11. అప్పుడు మోషే తన చెయ్యి యెత్తి రెండుమారులు తన కణ్ణితో ఆ బండను కొట్టగా నీళ్లు సమృద్ధిగా ప్రవహించెను; సమాజమును పశువులును త్రాగెను.।

12. అప్పుడు **యావె** మోషే అహరోసులతో మీరు ఇశ్రాయేలీయుల కన్నుల యెదుట నా పరిశుద్ధతను సన్మానించునట్లు నన్ను నమ్ముకొనకపోతిరి గనుక ఈ సమాజమును నేను వారికిచ్చిన దేశములోనికి మీరు తోడుకొని పోరని చెప్పెను.।

13. అవి మెరీబా<sup>1</sup> (అనగా వివాదము) జలమనబడెను; ఏలయనగా ఇశ్రాయేలీయులు **యావె**తో వాదించినప్పుడు ఆయన వారి మధ్యను తన్ను పరిశుద్ధపరచుకొనెను.।

14. మోషే కాదేషునుండి ఎదోము రాజునొద్దకు దూతలను పంపి-నీ సహోదరుడగు ఇశ్రాయేలు అడుగునదేమనగా-మాకు వచ్చిన కష్టము యావత్తును నీకు తెలిసినది.।

15. మా పితరులు ఐగుప్తునకు వెళ్లిరి; మేము చాలా దినములు ఐగుప్తులో నివసించితిమి; ఐగుప్తీయులు మమ్మును మా పితరులను శ్రమపెట్టిరి.।

16. మేము **యావె**కు మొఱపెట్టగా ఆయన మా మొఱను విని, దూతను పంపి ఐగుప్తులోనుండి మమ్మును రప్పించెను. ఇదిగో మేము నీ పొలిమేరల చివర కాదేషు పట్టణములో ఉన్నాము.।

17. మమ్మును నీ దేశమును దాటిపోనిమ్ము; పొలములలో బడియైనను ద్రాక్షతోటలలో బడియైనను వెళ్లము; బావుల నీళ్లు త్రాగము; రాజమార్గమున నడిచిపోయెదము. నీ పొలిమేరలను దాటువరకు కుడివైపునకైనను ఎడమవైపునకైనను తిరుగకుండ పోయెదమని చెప్పించెను.।

18. ఎదోమీయులు-నీవు నా దేశములో బడి వెళ్లకూడదు; నేను ఖడ్గముతో నీకు ఎదురుగా వచ్చెదను సుమీ అని అతనితో చెప్పగా ।

19. ఇశ్రాయేలీయులు-మేము రాజమార్గముననే వెళ్లెదము; నేనును నా పశువులును నీ నీళ్లు త్రాగునెడల వాటి విలువ నిచ్చుకొందును మరేమి లేదు, కాలినడకనే దాటిపోవుదును; అంతే అని అతనితో చెప్పినప్పుడు అతడు నీవు రానేకూడదనెను.।

20. అంతట ఎదోము బహు జనముతోను మహా బలముతోను బయలుదేరి వారి కెదురుగా వచ్చెను.।

21. ఎదోము ఇశ్రాయేలు తన పొలిమేరలలోనుండి బడి దాటిపోవుటకు సెలవియ్యలేదు గనుక ఇశ్రాయేలీయులు అతనియొద్దనుండి తొలగిపోయిరి.।

22. అప్పుడు ఇశ్రాయేలీయుల సర్వసమాజము కాదేషులోనుండి సాగి హోరు కొండకు వచ్చెను.।

23. **యావె** ఎదోము పొలిమేరలయొద్దనున్న హోరు కొండలో మోషే అహరోసులకు ఈలాగు సెలవిచ్చెను.।

24. -అహరోసు తన పితరులతో చేర్చబడును; ఏలయనగా మెరీబా నీళ్లయొద్ద మీరు నా మాట వినక నామీద తిరుగుబాటు చేసితిరి గనుక నేను ఇశ్రాయేలీయులకు ఇచ్చిన దేశమందు అతడు ప్రవేశింపడు.।

25. నీవు అహరోసును అతని కుమారుడైన ఎలియాజరును తోడుకొని హోరు కొండయొక్క అహరోసు వస్త్రములు తీసి అతని కుమారుడైన

ఎలియాజరునకు తొడిగించుము. అహరోను తన పితరులతో చేర్చబడి అక్కడ చనిపోవును.

27. **యావె** ఆజ్ఞాపించినట్లు మోషే చేసెను. సర్వసమాజము చూచుచుండగా వారు హోరు కొండ నెక్కిరి.
28. మోషే అహరోను వస్త్రములు తీసి అతని కుమారుడైన ఎలియాజరునకు తొడిగించెను. అహరోను కొండశిఖరమున చనిపోయెను. తరువాత మోషేయు ఎలియాజరును ఆ కొండదిగివచ్చిరి.
29. అహరోను చనిపోయెనని సర్వసమాజము గ్రహించినప్పుడు ఇశ్రాయేలీయుల కుటుంబీకులందరును అహరోనుకొరకు ముప్పది దినములు దుఃఖము సలిపిరి.

●21. ఇశ్రాయేలీయులు అమోరీయుల మార్గమున వచ్చుచున్నారని దక్షిణదిక్కున నివసించిన కనానీయుడైన ఆరాదు రాజు విని, అతడు ఇశ్రాయేలీయులతో యుద్ధము చేసి వారిలో కొందరిని చెరపట్టగా ।

2. ఇశ్రాయేలీయులు **యావె**కు మ్రొక్కుకొని-నీవు మా చేతికి ఈ జనమును బొత్తిగా అప్పగించినయెడల మేము వారి పట్టణములను నీ పేరట నిర్మూలము చేసెదమనిరి.

3. **యావె** ఇశ్రాయేలీయుల మాట ఆలకించి ఆ కనానీయులను అప్పగింపగా ఇశ్రాయేలీయులు వారిని వారి పట్టణములను నిర్మూలము చేసిరి. అందువలన ఆ చోటికి హెారా<sup>1</sup> (నిర్మూలము) అను పేరు పెట్టబడెను.

4. వారు ఎదోము దేశమును చుట్టి పోవలెనని హోరు కొండనుండి ఎఱ్ఱసముద్రమార్గముగా సాగినప్పుడు మార్గాయాసముచేత జనుల ప్రాణము సొమ్మసిల్లెను.

5. కాగా ప్రజలు ఎలోహీంకును మోషేకును విరోధముగా మాటలాడి-ఈ అరణ్యములో చచ్చుటకు ఐగుప్తులోనుండి మీరు మమ్ము నెందుకు రప్పించితిరి? ఇక్కడ ఆహారము లేదు, నీళ్లు లేవు, చవిసారములు లేని యీ అన్నము మాకు అసహ్యమైనదనిరి.

6. అందుకు **యావె** ప్రజలలోనికి తాపకరములైన సర్పములను పంపెను; అవి ప్రజలను కరువగా ఇశ్రాయేలీయులలో అనేకులు చనిపోయిరి.

7. కాబట్టి ప్రజలు మోషే యొద్దకు వచ్చి-మేము **యావె**కును నీకును విరోధముగా మాటలాడి పాపము చేసితిమి; **యావె** మా మధ్యనుండి ఈ సర్పములను తొలగించునట్లు ఆయనను వేడుకొనుమనిరి.

8. మోషే ప్రజలకొరకు ప్రార్థన చేయగా **యావె**-నీవు తాపకరమైన సర్పమువంటి ప్రతిమను చేయించి స్తంభముమీద పెట్టుము; అప్పుడు కరవబడిన ప్రతివాడును దానివైపు చూచి బ్రదుకునని మోషేకు సెలవిచ్చెను;

9. కాబట్టి మోషే ఇత్తడి సర్పమొకటి చేయించి స్తంభముమీద దానిని పెట్టెను. అప్పుడు సర్పపు కాటు తినినప్రతివాడు ఆ యిత్తడి సర్పమును నిదానించి చూచినందున బ్రదికెను.

10. తరువాత ఇశ్రాయేలీయులు సాగి ఓబోతులో దిగిరి.

11. ఓబోతులో నుండి వారు సాగి సూర్యోదయదిక్కున, అనగా మోయాబు ఎదుట అరణ్యమందలి ఈయ్యె అబారీమునొద్ద దిగిరి.

12. అక్కడనుండి వారు సాగి జెరెదు లోయలో దిగిరి.

13. అక్కడనుండి వారు సాగి అమోరీయుల పొలిమేరలనుండి వచ్చి ప్రవహించి అరణ్యమందు సంచరించు అర్నోను అద్దరిని దిగిరి. అర్నోను మోయాబీయులకును అమోరీయులకును మధ్యనుండు మోయాబు సరిహద్దు.

14. కాబట్టి-**యావె** సుడిగాలిచేతనైనట్లు నాహేబును అర్నోనులో పడు ఏరులను ఆరు దేశ నివాసస్థలమునకు తిరిగి మోయాబు ప్రాంతములకు సమీపముగా ప్రవహించు ఏరుల మడుగులను పట్టుకొనెననుమాట **యావె** యుద్ధముల గ్రంథములో వ్రాయబడియున్నది.

16. అక్కడనుండి వారు బెయేరుకు వెళ్లిరి. **యావె** జనులను పోగు చేయుము, నేను వారికి నీళ్ల నిచ్చెదనని మోషేతో చెప్పిన బావి అది.

17. అప్పుడు ఇశ్రాయేలీయులు ఈ పాట పాడిరి.

బావీ ఉబుకుము. దాని కీర్తించుడి

బావీ; యేలికలు దాని త్రవ్విరి

18. తమ అధికార దండములచేతను కఱ్ఱలచేతను జనుల అధికారులు దాని త్రవ్విరి.
19. వారు అరణ్యమునుండి మత్తానుకును మత్తానునుండి సహాలీ యేలుకును సహాలీయేలునుండి బామోతుకును ।
20. మోయాబు దేశమందలి లోయలోనున్న బామోతునుండి యెదారికి ఎదురుగానున్న పిస్కాకొండకు వచ్చిరి.
21. ఇశ్రాయేలీయులు అమోరీయుల రాజైన సీహోను నొద్దకు దూతలను పంపి-మమ్మును నీ దేశములో బడి వెళ్లనిమ్ము.
22. మేము పొలములకైనను ద్రాక్షతోటలకైనను పోము; బావుల నీళ్లు త్రాగము; మేము నీ పొలిమేరలను దాటువరకు రాజమార్గములోనే నడిచిపోదుమని అతనితో చెప్పించిరి.
23. అయితే సీహోను ఇశ్రాయేలీయులను తన సమస్త జనమును కూర్చుకొని ఇశ్రాయేలీయులను ఎదుర్కొనుటకు అరణ్యములోనికి వెళ్లి, యాహూజుకు వచ్చి ఇశ్రాయేలీయులతో యుద్ధము చేసెను.
24. ఇశ్రాయేలీయులు వానిని కత్తివాత హతము చేసి, వాని దేశమును అర్నోను మొదలుకొని యబ్బోకువరకు, అనగా అమ్మోనీయుల దేశము వరకు స్వాధీనపరచుకొనిరి. అమ్మోనీయుల పొలిమేర దుర్గమమైనది.
25. అయినను ఇశ్రాయేలీయులు ఆ పట్టణములన్నిటిని పట్టుకొనిరి. ఇశ్రాయేలీయులు అమోరీయుల పట్టణములన్నిటిలోను హెబ్బోనులోను దాని పల్లెలన్నిటిలోను దిగిరి.
26. హెబ్బోను అమోరీయుల రాజైన సీహోను పట్టణము; అతడు అంతకు మునుపు మోయాబు రాజుతో యుద్ధము చేసి అర్నోనువరకు వాని దేశమంతయు పట్టుకొనెను.
27. కాబట్టి సామెతలు పలుకు కవులు ఇట్లు చెప్పుదురు-  
హెబ్బోనుకు రండి  
సీహోను పట్టణమును కట్టవలెను  
దానిని స్థాపింపవలెను
28. హెబ్బోనునుండి అగ్ని బయలువెళ్లెను  
సీహోను పట్టణమునుండి జ్వాలలు బయలువెళ్లెను  
అది మోయాబునకు చేరిన ఆరరు దేశమును కాల్రెను.  
అర్నోనుయొక్క ఉన్నతస్థలముల ప్రభువులను కాల్రెను.
29. మోయాబూ, నీకు శ్రమ  
కెమోషు జనులారా, మీరు నశించితిరి  
తప్పించుకొనిన తన కుమారులను తన కుమార్తెలను  
అతడు అమోరీయులరాజైన సీహోనుకు చెరగా ఇచ్చెను
30. వాటిమీద గురిపెట్టి కొట్టితిమి  
దీబోనువరకు హెబ్బోను నశించెను  
నోఫూవరకు దాని పాడుచేసితిమి  
అగ్నివలన మేదెబావరకు పాడుచేసితిమి.
31. అట్లు ఇశ్రాయేలీయులు అమోరీయుల దేశములో దిగిరి.
32. మరియు యాజెరు దేశమును సంచరించి చూచుటకై మోషే మనుష్యులను పంపగా వారు దాని గ్రామములను వశము చేసికొని అక్కడనున్న అమోరీయులను తోలివేసిరి.
33. వారు తిరిగి బాషాను మార్గముగా వెళ్లినప్పుడు బాషాను రాజైన ఓగును అతని సమస్త జనమును ఎర్రెయిలో యుద్ధము చేయుటకు వారిని ఎదుర్కొన బయలుదేరగా ।
34. **యావె** మోషేతో నిట్లనెను-అతనికి భయపడకుము; నేను అతనిని అతని సమస్త జనమును అతని దేశమును నీ చేతికి అప్పగించితిని; నీవు హెబ్బోనులో నివసించిన అమోరీయుల రాజైన సీహోనుకు చేసినట్లు ఇతనికిని చేయుదువు.
35. కాబట్టి వారు అతనిని అతని కుమారులను అతనికి ఒక్కడైనను శేషించకుండు అతని సమస్త జనమును హతము చేసి అతని దేశమును స్వాధీనపరచుకొనిరి.



●22. తరువాత ఇశ్రాయేలీయులు సాగి యెరికోకు ఎదురుగా యొర్దాను తీరముననున్న మోయాబు మైదానములలో దిగిరి. |  
 2. సిప్వోరు కుమారుడైన బాలాకు ఇశ్రాయేలీయులు అమోరీయులకు చేసినదంతయు చూచెను. |  
 3. జనము విస్తారముగా నున్నందున మోయాబీయులు వారిని చూచి మిక్కిలి భయపడిరి; మోయాబీయులు ఇశ్రాయేలీయులకు జంకిరి. |  
 4. మోయాబీయులు మిద్యాను పెద్దలతో-ఎద్దు బీటిపచ్చికను నాకివేయు నట్లు ఈ జనసమూహము మన చుట్టు ఉన్నది; యావత్తును ఇప్పుడు నాకివేయుననిరి. ఆ కాలమందు సిప్వోరు కుమారుడైన బాలాకు మోయాబీయులకు రాజు. |  
 5. కాబట్టి అతడు బెయోరు కుమారుడైన బిలామును పిలుచుటకు అతని జనుల దేశమందలి నదియొద్దనున్న పెతోరుకు దూతలచేత ఈ వర్తమానము పంపెను-చిత్తగించుము; ఒక జనము ఐగుప్తులోనుండి వచ్చెను; ఇదిగో వారు భూతలమును కప్పి నా యెదుట దిగియున్నారు. |  
 6. కాబట్టి నీవు దయచేసి వచ్చి నా నిమిత్తము ఈ జనమును శపించుము; వారు నాకంటె బలవంతులు; వారిని హతము చేయుటకు నేను బలమొందుదునేమో, అప్పుడు నేను ఈ దేశములోనుండి వారిని తొలి వేయుదును, ఏలయనగా నీవు దీవించినవాడు దీవించబడుననియు శపించువాడు శపించబడుననియు నేనెరుగుదును. |  
 7. కాబట్టి మోయాబు పెద్దలను మిద్యాను పెద్దలను సోదె సొమ్మును చేత పట్టుకొని బిలాము నొద్దకు వచ్చి బాలాకు మాటలను అతనితో చెప్పగా |  
 8. అతడు వారితో-యీ రాత్రి ఇక్కడనే ఉండుడి; యావె నాకు సెలవిచ్చిన మాటలను నేను తిరిగి వచ్చి మీతో చెప్పెదననెను. అప్పుడు మోయాబు అధికారులు బిలాము నొద్ద బసచేసిరి. |  
 9. ఎలోహీం బిలాము నొద్దకు వచ్చి-నీ యొద్దనున్న యీ మనుష్యులు ఎవరని అడుగగా |  
 10. బిలాము ఎలోహీంతో యిట్లనెను-సిప్వోరు కుమారుడైన బాలాకును మోయాబు రాజు |  
 11. చిత్తగించుము; ఒక జనము ఐగుప్తునుండి బయలుదేరి వచ్చెను; వారు భూతలమును కప్పుచున్నారు; నీవు ఇప్పుడేవచ్చి నా నిమిత్తము వారిని శపింపుము; నేను వారితో యుద్ధము చేసి వారిని తొలివేయుదునేమో అని వీరి చేత నాకు వర్తమానము పంపెను. |  
 12. అందుకు ఎలోహీం-నీవు వారితో వెళ్లకూడదు, ఆ ప్రజలను శపింప కూడదు, వారు ఆశీర్వదించబడినవారు అని బిలాముతో చెప్పెను. |  
 13. కాబట్టి బిలాము ఉదయమున లేచి బాలాకు అధికారులతో-మీరు మీ స్వదేశమునకు వెళ్ళిడి; మీతోకూడ వచ్చుటకు యావె నాకు సెలవియ్యనని చెప్పుచున్నాడనగా |  
 14. మోయాబు అధికారులు లేచి బాలాకు నొద్దకు వెళ్లి-బిలాము మాతో కూడ రానొల్లదాయెననిరి. |  
 15. అయినను బాలాకు వారి కంటె బహు ఘనతవహించిన మరి యొక్కవ మంది అధికారులను మరల పంపెను. |  
 16. వారు బిలామునొద్దకు వచ్చి అతనితో-నీవు దయచేసి నా యొద్దకు వచ్చుటకు ఏమియు అడ్డము చెప్పుకుము. |  
 17. నేను నీకు బహు ఘనత కలుగజేసెదను; నీవు నాతో ఏమి చెప్పుదువో అది చేసెదను గనుక నీవు దయచేసి వచ్చి; నా నిమిత్తము ఈ జనమును శపించుమని సిప్వోరు కుమారుడైన బాలాకు చెప్పెననిరి. |  
 18. అందుకు బిలాము-బాలాకు తన యింటెడు వెండి బంగారములను నాకిచ్చినను కొద్దిపనినైనను గొప్పపనినైనను చేయునట్లు నేను నా ఎలోహీమైన యావె నోటిమాట మీరలేను. |  
 19. కాబట్టి మీరు దయచేసి యీ రాత్రి ఇక్కడనుండుడి; యావె నాతో నికనేమి చెప్పునో నేను తెలిసికొందునని బాలాకు సేవకులకు ఉత్తరమిచ్చెను. |  
 20. ఆ రాత్రి ఎలోహీం బిలామునొద్దకు వచ్చి-ఆ మనుష్యులు నిన్ను పిలువవచ్చినయెడల నీవు లేచి వారితో వెళ్లుము; అయితే నేను నీతో

చెప్పిన మాట చొప్పుననే నీవు చేయవలెనని అతనికి సెలవిచ్చెను. |  
 21. ఉదయమున బిలాము లేచి తన గాడిదకు గంత కట్టి మోయాబు అధికారులతో కూడ వెళ్లెను. |  
 22. అతడు వెళ్లుచుండగా ఎలోహీం కోపము రగులుకొనెను; యావె దూత అతనికి విరోధియై త్రోవలో నిలిచెను. అతడు తన గాడిదనెక్కి పోవుచుండగా అతని పనివారు ఇద్దరు అతనితో కూడ నుండిరి. |  
 23. యావె దూత ఖడ్గము దూసి చేత పట్టుకొని త్రోవలో నిలిచియుండుట ఆ గాడిద చూచెను గనుక అది త్రోవను విడిచి పొలములోనికి పోయెను. బిలాము గాడిదను దారికి మలుపవలెనని దాని కొట్టగా |  
 24. యావె దూత యిరుప్రక్కలను గోడలుగల ద్రాక్షతోటలసందులో నిలిచెను. |  
 25. గాడిద యావె దూతను చూచి గోడమీద పడి బిలాము కాలును గోడకు అడిమెను గనుక అతడు దాని మరల కొట్టెను. |  
 26. యావె దూత ముందుకు వెళ్లుచు కుడికైను ఎడమకైను తిరుగుటకు దారిలేని యిరుకు చోటను నిలువగా |  
 27. గాడిద యావె దూతను చూచి బిలాముతో క్రింద కూలబడెను గనుక బిలాము కోపము మండి తన చేతి కట్టి గాడిదను కొట్టెను. |  
 28. అప్పుడు యావె ఆ గాడిదకు వాక్కు నిచ్చెను గనుక అది-నీవు నన్ను ముమ్మారు కొట్టితివి; నేను నిన్నేమి చేసితినని బిలాముతో అనగా |  
 29. బిలాము-నీవు నామీద తిరుగబడితివి; నా చేత ఖడ్గమున్నయెడల నిన్ను చంపియుండునని గాడిదతో అనెను. |  
 30. అందుకు గాడిద-నేను నీ దానవైనది మొదలుకొని నేటివరకు నీవు ఎక్కుమ వచ్చిన నీ గాడిదను కానా? నేనెప్పుడైనను నీకిట్లు చేయుట కదా? అని బిలాముతో అనగా అతడు-లేదనెను. |  
 31. అంతలో యావె బిలాము కన్నులు తెరచెను గనుక, దూసిన ఖడ్గము చేతపట్టుకొని త్రోవలో నిలిచియున్న యావె దూతను అతడు చూచి తల వంచి సాష్టాంగ నమస్కారము చేయగా |  
 32. యావె దూత-యీ ముమ్మారు నీ గాడిదను నీవేల కొట్టితివి? ఇదిగో నా యెదుట నీ నడత విపరీతమైనది గనుక నేను నీకు విరోధిని బయలుదేరి వచ్చితిని. |  
 33. ఆ గాడిద నన్ను చూచి యీ ముమ్మారు నా యెదుటనుండి తొలిగెను; అది నా యెదుట నుండి తొలగని యెడల నిశ్చయముగా నేనిప్పుడే నిన్ను చంపి దాని ప్రాణమును రక్షించియుండునని అతనితో చెప్పెను. |  
 34. అందుకు బిలాము-నేను పాపముచేసితిని;నీవు నాకు ఎదురుగా త్రోవలో నిలుచుట నాకు తెలిసినది కాదు. కాబట్టి యీ పని నీ దృష్టికి చెడ్డదైతే నేను వెనుకకు వెళ్లెదనని యావె దూతతో చెప్పగా |  
 35. యావె దూత-నీవు ఆ మనుష్యులతో కూడ వెళ్లుము. అయితే నేను నీతో చెప్పు మాటయేకాని మరేమియు పలుకకూడదని బిలాముతో చెప్పెను. అప్పుడు బిలాము బాలాకు అధికారులతోకూడ వెళ్లెను. |  
 36. బిలాము వచ్చెనని బాలాకు విని, ఆ పొలిమేరల చివరనున్న అర్వోను తీరమునందలి మోయాబు పట్టణమువరకు అతనిని ఎరుర్వొన బయలువెళ్లగా |  
 37. బాలాకు బిలాముతో నిన్ను పిలుచుటకు నేను నీయొద్దకు దూతలను పంపియుంటిని గదా. నాయొద్దకు నీవేల రాకపోతివి? నిన్ను ఘనపరచ సమర్థుడను కానా? అనెను. |  
 38. అందుకు బిలాము-ఇదిగో నీ యొద్దకు వచ్చితిని; అయిన నేమి? ఏదైనను చెప్పుటకు నాకు శక్తి కలదా? ఎలోహీం నా నోట పలికించు మాటయే పలికెదనని బాలాకుతో చెప్పెను. |  
 39. అప్పుడు బిలాము బాలాకుతో కూడ వెళ్లెను. వారు కిర్యత్ హుచ్చోతుకు వచ్చినప్పుడు |  
 40. బాలాకు ఎడ్లను గొట్టెలను బలిగా అర్పించి, కొంతభాగము బిలాముకును అతనియొద్దనున్న అధికారులకును పంపెను. |  
 41. మరునాడు బాలాకు బిలామును తోడుకొనిపోయి, బయలుయొక్క ఉన్నత స్థలములమీదనుండి జనులను చివరవరకు చూడవలెనని అతనిని అచ్చోట ఎక్కించెను. |

●23. అప్పుడు బిలాము-ఇక్కడ నేను బలి అర్పించుటకు ఏడు బలిపీఠములను కట్టించి, ఇక్కడ ఏడు కోడెలను ఏడు పొట్టేళ్లను సిద్ధపరచుమని బాలాకుతో చెప్పెను.

2. బిలాము చెప్పినట్లు బాలాకు చేయగా, బాలాకును బిలామును ప్రతి బలిపీఠముమీద ఒక కోడెను ఒక పొట్టేలును దహనబలిగా అర్పించిరి.

3. మరియు బిలాము బాలాకుతో-బలిపీఠముమీది నీ దహనబలియొద్ద నిలిచియుండుము, నేను వెళ్లెదను; ఒకవేళ యావే నన్ను ఎదుర్కొనునేమో; ఆయన నాకు కనుపరచునది నీకు తెలియచేసెదనని చెప్పి మెట్ట యెక్కెను.

4. ఎలోహీం బిలాముకు ప్రత్యక్షము కాగా అతడు-నేను ఏడు బలిపీఠములను సిద్ధపరచి ప్రతి దానిమీదను ఒక కోడెను ఒక పొట్టేలును అర్పించితిని ఆయనతో చెప్పగా ।

5. యావే ఒకమాట బిలాము నోట ఉంచి-నీవు బాలాకు నొద్దకు తిరిగి వెళ్లి యిట్లు చెప్పుమనెను.

6. అతడు బాలాకు నొద్దకు తిరిగివెళ్లినప్పుడు అతడు మోయాబు అధికారులందరితో తన దహనబలియొద్ద నిలిచియుండెను.

7. అప్పుడు బిలాము ఉపమానరీతిగా ఇట్లనెను-  
అరామునుండి బాలాకు తూర్పు పర్వతములనుండి మోయాబురాజు నన్ను రప్పించి-రమ్ము; ఇశ్రాయేలును భయపెట్టవలెను అనెను.

8. ఏమని శపింపగలను? ఎలోహీం శపింపలేదే  
ఏమని భయపెట్టగలను? ఎలోహీం భయపెట్టలేదే.

9. మెట్టల శిఖరమునుండి అతని చూచుచున్నాను కొండలనుండి అతని కనుగొనుచున్నాను ఇదిగో ఆ జనము ఒంటిగా నివసించును జనములలో లెక్కింపబడరు.

10. యాకోబు రేణువులను ఎవరు లెక్కించెదరు? ఇశ్రాయేలు నాల్గవపాలును ఎవరు లెక్కపెట్టగలరు? నీతిమంతుల మరణమువంటి మరణము నాకు లభించును గాక. నా అంత్యదశ వారి అంతము వంటిదగును గాక అనెను.

11. అంతట బాలాకు బిలాముతో నీవు నాకేమి చేసితివి? నాశత్రువులను శపించుటకు నిన్ను రప్పించితిని; అయితే నీవు వారిని పూర్తిగా దీవించితివనెను.

12. అందుకతడు-యావే నా నోట ఉంచినదాని నేను శ్రద్ధగా పలుకవద్దా? అని ఉత్తరమిచ్చెను.

13. అప్పుడు బాలాకు-దయచేసి నాతోకూడ మరియొక చోటికి రమ్ము అక్కడనుండి వారిని చూడవచ్చును; వారి చివరమాత్రమే కనబడును గాని వారందరు నీకు కనబడరు; అక్కడనుండి నా నిమిత్తము వారిని శపింపవలెనని అతనితో చెప్పి ।

14. పిస్గా కొననున్న కావలివారి పొలమునకు అతని తోడుకొనిపోయి, యేడు బలిపీఠములను కట్టించి, ప్రతిబలిపీఠముమీద ఒక కోడెను ఒక పొట్టేలును అర్పించెను.

15. అతడు-నీవు ఇక్కడ నీ దహనబలియొద్ద నిలిచియుండుము; నేను అక్కడ యావేను ఎదుర్కొందునని బాలాకుతో చెప్పగా.

16. యావే బిలామును ఎదుర్కొని ఒక మాటను అతని నోట ఉంచి-నీవు బాలాకునొద్దకు తిరిగి వెళ్లి యిట్లు చెప్పుమనెను.

17. అతడు బాలాకు నొద్దకు వెళ్లినప్పుడు అతడు తన దహనబలియొద్ద నిలిచియుండెను. మోయాబు అధికారులును అతనియొద్ద నుండిరి. బాలాకు-యావే యేమి చెప్పెనని అడుగగా ।

18. బిలాము ఉపమానరీతిగా నిట్లనెను-  
బాలాకూ, లేచి వినుము

సిస్ఫోరు కుమారుడా, చెవి నొగ్గి నా మాట ఆలకించుము

19. ఎలోహీం అబద్ధమాడుటకు ఆయన మానవుడు కాడు పశ్చాత్తాపపడుటకు ఆయన నరపుత్రుడు కాడు ఆయన చెప్పి చేయ కుండునా? ఆయన మాట యిచ్చి స్థాపింపకుండునా?

20. ఇదిగో దీవించుమని నాకు సెలవాయెను  
ఆయన దీవించెను; నేను దాని మార్చలేను

21. ఆయన యాకోబులో ఏ దోషమును కనుగొనలేదు ఇశ్రాయేలులో

ఏ వంకరతనమును చూడలేదు అతని ఎలోహీమైన యావే అతనికి తోడైయున్నాడు.

22. రాజుయొక్క జయధ్వని వారిలో నున్నది ఎలోహీం ఐగుప్తులోనుండి వారిని రప్పించెను గురుపోతు వేగమువంటి వేగము వారికి కలదు.

23. నిజముగా యాకోబులో మంత్రము లేదు ఇశ్రాయేలులో శకునము లేదు ఆయాకాలమందు ఎలోహీం కార్యములు యాకోబు వంశస్థులగు ఇశ్రాయేలీయులకు తెలియచెప్పబడును.

24. ఇదిగో ఆ జనము అడుసించుమువలె లేచును అది సించుమువలె నిక్కి నిలుచును అది వేటను తిని చంపబడిన వాటి రక్తము త్రాగువరకు పండుకొనదు.

25. అంతట బాలాకు-నీవు ఏ మాత్రమును వారిని శపింపనువద్దు, దీవింపనువద్దు అని బిలాముతో చెప్పగా ।

26. బిలాము యావే చెప్పినదంతయు నేను చేయవలెనని నేను నీతో చెప్పలేదా? అని బాలాకుకు ఉత్తరమిచ్చెను ।

27. బాలాకు నీవు దయచేసి రమ్ము; నేను వేరొకచోటికి నిన్ను తోడుకొని పోయెదను; అక్కడనుండి నా నిమిత్తము నీవు వారిని శపించుట ఎలోహీం దృష్టికి అనుకూలమగునేమో అని బిలాముతో చెప్పెను.

28. బాలాకు ఎడారికి ఎదురుగా నున్న పెయోరు శిఖరమునకు బిలామును తోడుకొని పోయిన తరువాత ।

29. బిలాము-ఇక్కడ నాకు ఏడు బలిపీఠములను కట్టించి, యిక్కడ ఏడు కోడెలను ఏడు పొట్టేళ్లను సిద్ధపరచుమని బాలాకుతో చెప్పెను.

30. బిలాము చెప్పినట్లు బాలాకు చేసి ప్రతి బలిపీఠముమీద ఒక కోడెను ఒక పొట్టేలును అర్పించెను.

●24. ఇశ్రాయేలీయులను దీవించుట యావే దృష్టికి మంచిదని బిలాము తెలిసికొనినప్పుడు అతడు మునుపటివలె శకునములను చూచుటకు వెళ్లక అరణ్యమువైపు తన ముఖమును త్రిప్పుకొనెను.

2. బిలాము కన్నులెత్తి ఇశ్రాయేలీయులు తమ తమ గోత్రముల చొప్పున దిగియుండుట చూచినప్పుడు ఎలోహీం ఆత్మ అతనిమీదికి వచ్చెను.

3. గనుక అతడు ఉపమానరీతిగా ఇట్లనెను-  
బెయోరు కుమారుడైన బిలాముకు వచ్చి యావోక్తి  
కన్నులు తెరచినవానికి వచ్చి యావోక్తి

4. యావే వాక్కులను వినినవాని వార్త. అతడు పరవశుడై కన్నులు తెరచినవాడై<sup>1</sup> (కన్నులు మూసినవాడై) సర్వశక్తుని దర్శనము పొందెను

5. యాకోబూ, నీ గుడారములు ఇశ్రాయేలూ, నీ నివాసస్థలములు ఎంతో రమ్యమైనవి.

6. వాగువలె అవి వ్యాపించియున్నవి నదీతీరమందలి తోటలవలెను యావే నాటి న అగరు చెట్లవలెను నీళ్లయొద్దనున్న దేవదారు వృక్షములవలెను అవి యున్నవి.

7. నీళ్లు అతని బొక్కెనలనుండి కారును అతని సంతతి బహు జలముల యొద్ద నివసించును అతని రాజు అగరుకంటె గొప్పవాడగును అతని రాజ్యము అధికమైనదగును.

8. ఎలోహీం ఐగుప్తులోనుండి అతని రప్పించెను గురుపోతు వేగమువంటి వేగము అతనికి కలదు అతడు తన శత్రువులైన జనులను భక్షించును వారి యెముకలను విరుచును తన బాణములతో వారిని గుచ్చును.

9. సించుమువలెను అడు సించుమువలెను అతడు క్రుంగి పండుకొనెను అతనిని లేపువాడెవడు? నిన్ను దీవించువాడు దీవింపబడును నిన్ను శపించువాడు శపింపబడును.

10. అప్పుడు బాలాకు కోపము బిలాము మీద మండెను గనుక అతడు తన చేతులు చరుచుకొని బిలాముతో-నా శత్రువులను శపించుటకు నిన్ను పిలిపించితిని కాని నీవు ఈ ముమ్మారు వారిని పూర్తిగా దీవించితివి. కాబట్టి నీవు ఇప్పుడు నీ చోటికి వేగముగా వెళ్లుము.

11. నేను నిన్ను మిక్కిలి ఘనపరచెదనని చెప్పితిని గాని యావే నీవు ఘనతపొందకుండ ఆటంకపరచెననెను.

12. అందుకు బిలాము బాలాకుతో-బాలాకు తన ఇంటెడు వెండి



బంగారములను నాకిచ్చినను నా యిష్టము చొప్పున మేలైనను కీడైనను చేయుటకు **యావె** సెలవిచ్చిన మాటను మీరలేను.1

13. **యావె** యేమి సెలవిచ్చునో అదే పలికెదనని నీవు నాయొద్దకు పంపిన నీ దూతలతో నేను చెప్పలేదా?!

14. చిత్తగించుము; నేను నా జనులయొద్దకు వెళ్లుచున్నాను. అయితే కడపటి దినములలో ఈ జనులు నీ జనులకేమి చేయుదురో అది నీకు విశదపరచెదను రమ్మని చెప్పి!

15. ఉపమానరీతిగా ఇట్లనెను -  
బెయోరు కుమారుడైన బిలాముకు వచ్చిన యావోక్తి. కన్నులు తెరచినవానికి<sup>1(కన్నులు మూసినవానికి)</sup> వచ్చిన యావోక్తి

16. **యావె** వాక్యాలను వినిన వాని వార్త మహోన్నతని విద్య నెరిగిన వాని వార్త.

అతడు పరవశుడై కన్నులు తెరచినవాడై సర్వశక్తుని దర్శనము పొందెను.

17. అయినను చూచుచున్నాను గాని ప్రస్తుతమున నున్నట్లు కాదు ఆయనను చూచుచున్నాను గాని సమీపమున నున్నట్లు కాదు సక్షత్రముయాకోబులో ఉదయించును రాజదండము ఇశ్రాయేలీయుల లోనుండి లేచును అది మోయాబు ప్రాంతములను కొట్టును కలహ వీరుల నందరిని నాశనము చేయును.

18. ఎదోమును శేయారును ఇశ్రాయేలుకు శత్రువులు వారు స్వాధీనపరచ బడుదురు. ఇశ్రాయేలు పరాక్రమమొందును.

19. యాకోబు సంతానమున యేలిక పుట్టును అతడు పట్టణములోని శేషమును నశింపజేయును.

20. మరియు అతడు అమాలేకీయులవైపు చూచి ఉపమానరీతిగా ఇట్లనెను - అమాలేకు అన్యజనములకు మొదలు వాని అంతము నిత్యనాశనమే.

21. మరియు అతడు కేనీయులవైపు చూచి ఉపమానరీతిగా ఇట్లనెను -

నీ నివాసస్థలము దుర్గమమైనది నీ గూడు కొండమీద కట్టబడియున్నది

22. అప్పుడు నిన్ను చెరగా పట్టువరకు కయీను నశించునా?

23. మరియు అతడు ఉపమానరీతిగా - అయ్యో ఎలోహీం ఇట్లు చేయునప్పుడు ఎవడు బ్రదుకును?

24. కిత్తీము తీరమునుండి ఓడలు వచ్చును అవి అప్పుడును ఏబెరును బాధించును. కిత్తీయులుకూడ నిత్యనాశనము పొందుదురనెను.

25. అంతట బిలాము లేచి తన చోటికి తిరిగి వెళ్లెను; బాలాకును తన త్రోవను వెళ్లెను.111

●25. ఇశ్రాయేలీయులు షిత్తీములో దిగియుండగా ప్రజలు మోయాబు రాండ్రతో వ్యభిచాము చేయసాగిరి.1

2. ఆ స్త్రీలు తమ దేవతల బలులకు ప్రజలను పిలువగా వీరు భోజనము చేసి వారి దేవతలకు నమస్కరించిరి.1

3. అట్లు ఇశ్రాయేలీయులు బయల్పెయోరుతో కలిసికొనినందున వారిమీద **యావె** కోపము రగులుకొనెను.1

4. అప్పుడు **యావె** మోషేతో ఇట్లనెను - నీవు ప్రజల అధిపతుల నందరిని తోడుకొని, **యావె** సన్నిధిని సూర్యునికి ఎదురుగా వారిని ఉరితీయుము. అప్పుడు **యావె** కోపాగ్ని ఇశ్రాయేలీయులమీదనుండి తొలగిపోవునని చెప్పెను.1

5. కాబట్టి మోషే ఇశ్రాయేలీయుల న్యాయాధిపతులను పిలిపించి మీలో ప్రతివాడును బయల్పెయోరుతో కలిసికొనిన తన తన వంశములోనివారిని చంపవలెనని చెప్పెను.1

6. ఇదిగో మోషే కన్నులయెదుటను, ప్రత్యక్షపు గుడారముయొక్క ద్వారమునొద్ద ఏడ్చుచుండిన ఇశ్రాయేలీయుల సర్వసమాజముయొక్క కన్నులయెదుటను, ఇశ్రాయేలీయులలో ఒకడు తన సహోదరుల యొద్దకు ఒక మిద్యాను స్త్రీని తోడుకొనివచ్చెను.1

7. యాజకుడైన అహరోను మనుమడును ఎలియాజరు కుమారుడునైన ఫినేహోను అది చూచి, 1

8. సమాజమునుండి లేచి, యీబెను చేతపట్టుకొని పడకచోటికి ఆ ఇశ్రాయేలీయుని వెంబడి వెళ్లి ఆ యిద్దరిని, అనగా ఆ ఇశ్రాయేలీయుని

ఆ స్త్రీని కడుపులో గుండ దూసిపోవునట్లు పొడిచెను; అప్పుడు ఇశ్రాయేలీయులలోనుండి తెగులు నిలిచిపోయెను.1

9. ఇరువది నాలుగువేలమంది ఆ తెగులుచేత చనిపోయిరి.1

10. అప్పుడు **యావె** మోషేకు ఈలాగు ఆజ్ఞ ఇచ్చెను - యాజకుడైన అహరోను మనుమడును ఎలియాజరు కుమారుడైన ఫినేహోను, 1

11. వారి మధ్యను నేను ఓర్వలేనిదానిని తాను ఓర్వలేకపోవుటవలన ఇశ్రాయేలీయులమీదనుండి నా కోపము మళ్లించెను గనుక నేను ఓర్వలేకయుండియు ఇశ్రాయేలీయులను నశింపజేయలేదు.1

12. కాబట్టి నీవు అతనితో ఇట్లనుము - అతనితో నేను నా సమాధాన నిబంధనను చేయుచున్నాను.1

13. అది నిత్యమైన యాజక నిబంధనగా అతనికిని అతని సంతానము నకును కలిగియుండును; ఏలయనగా అతడు తన ఎలోహీం విషయమందు ఆసక్తిగలవాడై ఇశ్రాయేలీయుల నిమిత్తము ప్రాయశ్చిత్తము చేసెను.1

14. చంపబడినవాని పేరు జిత్రి, అతడు షిమ్మోనీయులలో తన పితరుల కుటుంబమునకు ప్రధానియైన సాలూ కుమారుడు. 1

15. చంపబడిన స్త్రీ పేరు కొజ్బీ, ఆమె సూరు కుమార్తె. అతడు మిద్యానీయులలో ఒక గోత్రమునకును తన పితరుల కుటుంబమునకును ప్రధానియై యుండెను.

16. మరియు **యావె** మోషేకు ఈలాగు సెలవిచ్చెను. - మిద్యానీయులు తమ తంత్రములవలన మీకు బాధకులై యున్నారు; వారిని బాధపెట్టి హతముచేయుడి; 1

17. వారు తంత్రములు చేసి పెయోరు సంతతిలోను, తెగులు దినమందు పెయోరు విషయములో చంపబడిన తమ సహోదరియు మిద్యానీయుల అధిపతి కుమార్తెయునైన కొజ్బీసంగతిలోను మిమ్మును మోసపుచ్చిరి.1

●26. ఆ తెగులు పోయిన తర్వాత **యావె** మోషేకును యాజకుడగు అహరోను కుమారుడైన ఎలియాజరుకును ఈలాగు సెలవిచ్చెను1

2. - మీరు ఇశ్రాయేలీయుల సర్వసమాజములోను ఇరువది ఏండ్లు మొదలుకొని పైప్రాయము కలిగి ఇశ్రాయేలీయులలో సేనగా

బయలు వెళ్ళవారందరి సంఖ్యను వారి వారి పితరుల కుటుంబములను బట్టి వ్రాయించుడి.1

3. కాబట్టి - యిరువది ఏండ్లు మొదలుకొని పైప్రాయముగలవారిని లెక్కింపుడని **యావె** మోషేకును ఐగుప్తుదేశమునుండి వచ్చిన ఇశ్రాయేలీయులకును ఆజ్ఞాపించినట్లు మోషేయు యాజకుడగు ఎలియాజరును ఇశ్రాయేలీయులు మోయాబు వైదానములలో యెరికోయొద్దనున్న యొర్దాను దగ్గర నుండగా జన సంఖ్యను చేయుడని వారితో చెప్పిరి.1

5. ఇశ్రాయేలు తొలిచూలు రూబేను. రూబేను పుత్రులలో హనోకీయులు హనోకు వంశస్థులు; 1

6. పల్లువీయులు పల్లువంశస్థులు; హెస్రోనీయులు హెస్రోను వంశస్థులు; కర్మీయులు కర్మీ వంశస్థులు; 1

7. వీరు రూబేనీయుల వంశస్థులు, వారిలో లెక్కింపబడినవారు నలుబదిమూడువేల ఐదువందల ముప్పదిమంది.1

8. పల్లు కుమారుడు ఏలీయాబు. ఏలీయాబు కుమారులు నెమూయేలు దాతాను అబీరాము.1

9. కోరహూ తన సమూహములో పేరు పొందినవాడు; అతని సమాజము **యావె**కు విరోధముగా వాదించినప్పుడు సమాజములో మోషే అహరోను

లకు విరోధముగా వాదించిన దాతాను అబీరాములు వీరు.1

10. ఆ సమూహపువారు మృతిబొందినప్పుడు అగ్ని రెండువందల యేబదిమందిని భక్షించినందునను, భూమి తన నోరు తెరచి వారిని కోరహూను వ్రింగివేసినందునను, వారి దృష్టాంతములైరి.1

11. అయితే కోరహూ కుమారులు చావలేదు.1

12. షిమ్మోను పుత్రుల వంశములలో నెమూయేలీయులు నెమూయేలు వంశస్థులు; యామీనీయులు యామీను వంశస్థులు; యాకీనీయులు యాకీను వంశస్థులు;

13. జెరహీయులు జెరహూ వంశస్థులు; షావూలీయులు షావూలు

వంశస్థులు।

14. ఇవి షివ్యోనీయుల వంశములు. వారు ఇరువది రెండువేల రెండువందలమంది.।

15. గాదు పుత్రుల వంశములలో సెపోనీయులు సెపోను వంశస్థులు; హాగ్గీయులు హాగ్గీ వంశస్థులు; ఘానీయులు ఘానీ వంశస్థులు; ।

16. ఓజనీయులు ఓజని వంశస్థులు; ఏరీయులు ఏరీ వంశస్థులు;।

17. ఆరోదీయులు ఆరోదు వంశస్థులు; ఆరేలీయులు ఆరేలీ వంశస్థులు.।

18. వీరు గాదీయుల వంశస్థులు; వ్రాయబడినవారి సంఖ్యచొప్పున వీరు నలుబది నాలుగువేల ఐదువందలమంది.।

19. యూదా కుమారులు ఏరు ఓనాను; ఏరును ఓనానును కనాను దేశములో మృతిచొందిరి.।

20. యూదావారి వంశములలో షేలాహీయులు షేలా వంశస్థులు; పెరెసీయులు పెరెసు వంశస్థులు జెరహీయులు జెరహా వంశస్థులు; ।

21. పెరెసీయులలో హెస్రోనీయులు హెస్రోను వంశస్థులు హామూలీయులు హామూలు వంశస్థులు.।

22. వీరు యూదీయుల వంశస్థులు; వ్రాయబడినవారి సంఖ్యచొప్పున వీరు డెబ్బదియారువేల ఐదువందలమంది.।

23. ఇశ్శాఖారు పుత్రుల వంశస్థులలో తోలాహీయులు తోలా వంశస్థులు; పువ్వియులు పువ్వా వంశస్థులు; యాహూబీయులు యాహూబు వంశస్థులు; షివ్రోనీయులు షివ్రోను వంశస్థులు; వీరు ఇశ్శాఖారీయుల వంశస్థులు.।

24. వ్రాయబడినవారి సంఖ్యచొప్పున వీరు అరువది నాలుగువేల ఐదువందలమంది.।

25. జెబూలూను పుత్రుల వంశస్థులలో సెరెదీయులు సెరెదు వంశస్థులు; ఏలోనీయులు ఏలోను వంశస్థులు యహాలేలీయులు యహాలేలు వంశస్థులు; ।

27. వ్రాయబడినవారి సంఖ్యచొప్పున వీరు అరువదివేల ఐదువందల మంది.।

28. యోసేపు పుత్రుల వంశస్థులు అతని కుమారులు మనషే ఎఫ్రాయిము.।

29. మనషే కుమారులలో మాకీరీయులు మాకీరు వంశస్థులు; మాకీరు గిలాదును కనెను; గిలాదీయులు గిలాదు వంశస్థులు; వీరు గిలాదు పుత్రులు. ఈజరీయులు ఈజరు వంశస్థులు; హెలకీయులు హెలకు వంశస్థులు; అశ్రీయేలీయులు అశ్రీయేలు వంశస్థులు; షెకెమీయులు షెకెము వంశస్థులు, షెమీదాయీయులు షెమీదా వంశస్థులు హెపెరీయులు హెపెరా వంశస్థులు.।

33. హెపెరు కుమారుడైన సెలోపెహోదుకు కుమార్తెలేగాని కుమారులు పుట్టలేదు. సెలోపెహోదు కుమార్తెల పేరులు మహాలా నోయా హోగ్గా మిల్కా తిర్నా.।

34. వీరు మనషీయుల వంశస్థులు; వ్రాయబడినవారి సంఖ్యచొప్పున వీరు ఏబది రెండువేల ఏడువందలమంది.।

35. ఎఫ్రాయిము పుత్రుల వంశములు ఇవి; షూతలహీయులు షూతలహా వంశస్థులు; బేకరీయులు బేకరు వంశస్థులు; తహానీయులు తహాను వంశస్థులు, ।

36. వీరు షూతలహా కుమారులు; ఏరానీయులు ఏరాను వంశస్థులు ।

37. వీరు ఎఫ్రాయిమీయుల వంశస్థులు. వ్రాయబడినవారి సంఖ్యచొప్పున వీరు ముప్పదిరెండువేల ఐదువందలమంది; వీరు యోసేపు పుత్రుల వంశస్థులు.।

38. బెన్యామీను పుత్రుల వంశములలో బెలీయులు బెల వంశస్థులు; అప్పేలీయులు అప్పేల వంశస్థులు; ।

39. అహీరామీయులు అహీరాము వంశస్థులు; ।

40. షూషామీయులు షూషాము వంశస్థులు; బెల కుమారులు ఆర్దు నయమాను; ఆర్దీయులు ఆర్దు వంశస్థులు; నయమానీయులు నయమాను వంశస్థులు.।

41. వీరు బెన్యామీనీయుల వంశస్థులు; వారిలో వ్రాయబడిన లెక్కచొప్పున నలుబదియైదువేల ఆరువందల మంది.।

42. దాను పుత్రుల వంశములలో షూషామీయులు షూషాము వంశస్థులు;

43. వీరు తమ వంశములలో దానీయుల వంశస్థులు. వ్రాయబడినవారి సంఖ్యచొప్పున వీరు అరువది నాలుగువేల నాలుగువందలమంది.।

44. ఆషేరు పుత్రుల వంశములలో యిమ్మీయులు యిమ్నా వంశస్థులు, ఇప్పీయులు ఇప్పీ వంశస్థులు; బెరీయులు బెరీయా వంశస్థులు,।

45. బెరీయానీయులలో హెబెరీయులు హెబెరు వంశస్థులు; మల్కీయే లీయులు మల్కీయేలు వంశస్థులు; ।

46. ఆషేరు కుమార్తె పేరు శెరహా

47. వ్రాయబడిన వారి సంఖ్యచొప్పున వీరు ఆషేరీయుల వంశస్థులు; వీరు ఏబదిమూడువేల నాలుగువందలమంది.।

48. నఫ్తాలీ పుత్రుల వంశములలో యహాసయేలీయులు యహాసయేలు వంశస్థులు; గూనీయులు గూనీ వంశస్థులు; ।

49. యేసెరీయులు యేసెరు వంశస్థులు షిల్లేమీయులు షిల్లేము వంశస్థులు.।

50. వీరు నఫ్తాలీయుల వంశస్థులు; వ్రాయబడినవారి సంఖ్యచొప్పున వీరు నలుబదియైదువేల నాలుగువందలమంది.।

51. ఇశ్రాయేలీయులలో లెక్కింపబడిన వీరు ఆరులక్షల వెయ్యిన్ని ఏడువందల ముప్పదిమంది.

52. **యావె** మోషేకు ఈలాగు సెలవిచ్చెను-వీరి పేళ్ల లెక్కచొప్పున ఆ దేశమును వీరికి స్వాస్థ్యముగా పంచిపెట్టవలెను.।

53. ఎక్కువమందికి ఎక్కువ స్వాస్థ్యము ఇయ్యవలెను;।

54. తక్కువమందికి తక్కువ స్వాస్థ్యము ఇయ్యవలెను. దాని దాని జనసంఖ్యనుబట్టి ఆయా గోత్రములకు స్వాస్థ్యము ఇయ్యవలెను.।

55. చీట్లువేసి ఆ భూమిని పంచిపెట్టవలెను. వారు తమ తమ పితరుల గోత్రముల జనసంఖ్యచొప్పున స్వాస్థ్యమును పొందవలెను.।

56. ఎక్కువ మందికేమి తక్కువమందికేమి చీట్లువేసి యెవరి స్వాస్థ్యమును వారికి పంచిపెట్టవలెను.

57. వారివారి వంశములలో లెక్కింపబడిన లేవీయులు వీరు. గెరోషీయులు గెరోషు వంశస్థులు; కహాతీయులు కహాతు వంశస్థులు; మెరారీయులు మెరారీ వంశస్థులు.।

58. లేవీయుల వంశములు ఏవనగా, లిబ్నీయుల వంశము హెత్రోనీయుల వంశము మహాలీయుల వంశము మూషీయుల వంశము కోరహీయుల వంశము.।

59. కహాతు అవ్రామును కనెను; అవ్రాము భార్యపేరు యోకెబెదు. ఆమె లేవీ కుమార్తె; ఐగుప్తులో ఆమె లేవీకి పుట్టెను. ఆమె అవ్రామువలన అహరోనును మోషేను వీరి సహోదరియగు మిర్యామును కనెను.।

60. అహరోనువలన నాదాబు అబీహు ఎలియాజరు ఈతామారు పుట్టిరి.।

61. నాదాబు అబీహులు **యావె** నన్నిధికి అన్యాగ్ని తెచ్చినప్పుడు చనిపోయిరి.।

62. వారిలో నెల మొదలుకొని పైప్రాయము కలిగి లెక్కింపబడినవారందరు ఇరువదిమూడువేలమంది. వారు ఇశ్రాయేలీయులలో లెక్కింపబడినవారు కారు గనుక ఇశ్రాయేలీయులలో వారికి స్వాస్థ్యమియ్యబడలేదు.

63. యెరికో ప్రాంతములయందలి యెర్దానునొద్దనున్న మోయాబు మైదానములలో మోషేయు యాజకుడగు ఎలియాజరును ఇశ్రాయేలీయుల జనసంఖ్య చేసినప్పుడు లెక్కింపబడినవారు వీరు.।

64. మోషే అహరోనులు సీనాయి అరణ్యములో ఇశ్రాయేలీయుల సంఖ్యను చేసినప్పుడు లెక్కింపబడినవారితో ఒక్కడైనను వీరిలో ఉండలేదు.।

65. ఏలయనగా వారు నిశ్చయముగా అరణ్యములో చనిపోవుదురని **యావె** వారినిగూర్చి సెలవిచ్చెను. యెఫ్రన్నె కుమారుడైన కాలేబు నూను కుమారుడైన యెహోషువయు తప్ప వారిలో ఒక్కడైనను మిగిలి యుండలేదు.।

●27. అప్పుడు యోసేపు కుమారుడైన మనషే వంశస్థులలో సెలోపెహోదు కుమార్తెలు వచ్చిరి. సెలోపెహోదు హెనెరు కుమారుడును గిలాదు మనుమడును మాకీరు మునిమనుమడునై యుండెను. అతని కుమార్తెలు



పేళ్లు మహాలా, నోయా, హోగ్లా, మిల్కా తిర్నా అనునవి. |  
 2. వారు ప్రత్యక్షపు గుడారముయొక్క ద్వారమునొద్ద మోషే యెదుటను యాజకుడైన ఎలియాజరు ఎదుటను ప్రధానులయెదుటను సర్వసమాజము యెదుటను నిలిచి చెప్పినదేమనగా-మా తండ్రి అరణ్యములో మరణ మాయెను. |  
 3. అతడు కోరహు సమూహములో, అనగా **యావె**కు విరోధముగా కూడినవారి సమూహములో ఉండలేదు గాని తన పాపమునుబట్టి మృతిబొందెను. |  
 4. అతనికి కుమారులు కలుగలేదు; అతనికి కుమారులు లేనంత మాత్రముచేత మా తండ్రిపేరు అతని వంశములోనుండి మాసిపోనేల? మా తండ్రినహోదరులతో పాటు స్వాస్థ్యమును మాకు దయచేయుమనిరి. |  
 5. అప్పుడు మోషే వారి కొరకు **యావె** సన్నిధిని మనవిచేయగా |  
 6. **యావె** మోషేకు ఈలాగు సెలవిచ్చెను-సెలోపెహాదు కుమార్తెలు చెప్పినది యుక్తము. |  
 7. నిశ్చయముగా వారి తండ్రి సహోదరులతోపాటు భూస్వాస్థ్యమును వారి అధీనము చేసి వారి తండ్రి స్వాస్థ్యమును వారికి చెందచేయవలెను. |  
 8. మరియు నీవు ఇశ్రాయేలీయులతో ఇట్లు చెప్పవలెను-ఒకడు కుమారుడు లేక మృతిబొందినయెడల మీరు వాని భూస్వాస్థ్యమును వాని కుమార్తెలకు చెందచేయవలెను. |  
 9. వానికి కుమార్తె లేనియెడల వాని అన్నదమ్ములకు వాని స్వాస్థ్యము ఇయ్యవలెను. |  
 10. వానికి అన్నదమ్ములు లేనియెడల వాని భూస్వాస్థ్యమును వాని తండ్రి అన్నదమ్ములకు ఇయ్యవలెను. |  
 11. వాని తండ్రికి అన్నదమ్ములు లేనియెడల వాని కుటుంబములో వానికి సమీపమైన జ్ఞాతికి వాని స్వాస్థ్యము ఇయ్యవలెను; వాడు దాని స్వాధీనపరచుకొనును. **యావె** మోషేకు ఆజ్ఞాపించినట్లు ఇది ఇశ్రాయేలీయులకు విధింపబడిన కట్టడ. |  
 12. మరియు **యావె** మోషేతో ఇట్లనెను-నీవు ఈ అబారీము కొండయొక్క నేను ఇశ్రాయేలీయులకు ఇచ్చిన దేశమును చూడుము. |  
 13. నీవు దాని చూచిన తరువాత నీ సహోదరుడైన అహారోను చేర్చబడినట్లు నీవును నీ స్వజనులలో చేర్చబడుదువు. |  
 14. ఏలయనగా సీను అరణ్యములో సమాజము వాదించినప్పుడు ఆ నీళ్లయొద్ద వారి కన్నుల యెదుట నన్ను పరిశుద్ధపరచక నామీద తిరుగబడితిరి. ఆ నీళ్లు సీను అరణ్యమందలి కాదేషులోనున్న మెరీబా నీళ్లే. |  
 15. అప్పుడు మోషే **యావె**తో ఇట్లనెను-**యావె**, సమస్త మానవుల ఆత్మలకు ఎలోహా, **యావె** సమాజము కాపరిలేని గొట్టెలవలె ఉండకుండునట్లు ఈ సమాజముమీద ఒకని నియమించుము. |  
 16. అతడు వారి యెదుట వచ్చుచు పోవుచునుండి, |  
 17. వారికి నాయకుడుగా ఉండుటకు సమర్థుడై యుండవలెను. |  
 18. అందుకు **యావె** మోషేతో ఇట్లనెను-నూను కుమారుడైన యెహోషువ ఆత్మను పొందినవాడు. నీవు అతని తీసికొని అతనిమీద నీ చెయ్యి యుంచి |  
 19. యాజకుడగు ఎలియాజరు ఎదుటను సర్వసమాజము ఎదుటను అతని నిలువబెట్టి వారి కన్నుల యెదుట అతనికి ఆజ్ఞ యిచ్చు; |  
 20. ఇశ్రాయేలీయుల సర్వసమాజము అతని మాట వినునట్లు అతనిమీద నీ ఘనతలో కొంత ఉంచుము, |  
 21. యాజకుడైన ఎలియాజరు ఎదుట అతడు నిలువగా అతడు **యావె** సన్నిధిని ఊరీము తీర్పువలన అతనికొరకు విచారించవలెను. అతడును అతనితోకూడ ఇశ్రాయేలీయులందరూను, అనగా సర్వసమాజము అతని మాటచొప్పున తమ సమస్త కార్యములను జరుపుచుండవలెను. |  
 22. **యావె** మోషేకు ఆజ్ఞాపించినట్లు అతడు చేసెను. అతడు యెహోషువను తీసికొని యాజకుడైన ఎలియాజరు ఎదుటను సర్వ సమాజము ఎదుటను అతని నిలువబెట్టి |  
 23. అతనిమీద తన చేతులుంచి **యావె** మోషేద్వారా ఆజ్ఞాపించినట్లు

అతనికి ఆజ్ఞ యిచ్చెను. |  
**●28. యావె** మోషేకు ఈలాగు సెలవిచ్చెను |  
 2. -నీవు ఇశ్రాయేలీయులకు ఈలాగు ఆజ్ఞాపించుము-నాకు సువాసన కలుగుటకై మీరు హోమరూపములుగా నాకు అర్పించు ఆహారమును నియామక కాలమున నాయొద్దకు తెచ్చుటకు జాగ్రత్తపడవలెను. |  
 3. మరియు నీవు వారికిలాగు ఆజ్ఞాపించుము-మీరు **యావె**కు నిత్యమైన దహనబలి రూపముగా ప్రతి దినము నిర్దోషమైన యేడాదివగు రెండు మగ గొట్టెపిల్లలను అర్పింపవలెను. |  
 4. వాటిలో ఒక గొట్టెపిల్ల ఉదయమందు అర్పించి సాయంకాలమందు రెండవదానిని అర్పింపవలెను. |  
 5. దంచితీసిన మూడు పళ్లలోనిది పావు నూనెతో కలుపబడిన తూమెడు పిండిలో పదియవవంతు నైవేద్యము చేయవలెను. |  
 6. అది **యావె**కు ఇంపైన సువాసనగల హోమముగా సీనాయికొండమీద నియమింపబడిన నిత్యమైన దహనబలి. |  
 7. ఆ మొదటి గొట్టెపిల్లతో అర్పింపవలసిన పానార్పణము ముప్పావు; పరిశుద్ధస్థలములో మధ్యమును **యావె**కు పానార్పణముగా పోయింప వలెను. |  
 8. ఉదయ నైవేద్యమును దాని పానార్పణమును అర్పించినట్లు **యావె**కు ఇంపైన సువాసనగల హోమముగా ఆ రెండవ గొట్టెపిల్లను సాయంకాల మందు అర్పింపవలెను. |  
 9. విశ్రాంతిదినమున నిర్దోషమైన యేడాదివగు రెండు గొట్టెపిల్లలను నైవేద్యరూపముగాను, దాని పానార్పణముగాను నూనెతో కలుపబడిన తూమెడు పిండిలో రెండు పదియవవంతులను అర్పింపవలెను. |  
 10. నిత్యమైన దహనబలియు దాని పానార్పణమునుగాక యిది ప్రతి విశ్రాంతిదినమున చేయవలసిన దహనబలి. |  
 11. నెలనెలకు మొదటిదినమున **యావె**కు దహనబలి అర్పించవలెను. రెండు కోడెదూడలను ఒక పొట్టేలును నిర్దోషమైన యేడాదివగు ఏడు గొట్టెపిల్లలను వాటిలో ప్రతి కోడెదూడతోను, |  
 12. నూనెతో కలుపబడిన తూమెడు పిండిలో మూడు పదియవవంతులను నైవేద్యముగాను, ఒక్కొక్క పొట్టేలుతోను, నూనెతో కలుపబడిన తూమెడు పిండిలో రెండు పదియవవంతులను నైవేద్యముగాను, ఒక్కొక్క గొట్టెపిల్లతో నూనెతో కలుపబడిన తూమెడు పిండిలో నొక పదియవవంతును నైవేద్యముగాను చేయవలెను. |  
 13. అది **యావె**కు ఇంపైన సువాసనగల దహనబలి. |  
 14. వాటి పానార్పణములు ఒక్కొక్క కోడెతో పదిన్నర ద్రాక్షారసమును పొట్టేలుతో పదియు గొట్టెపిల్లతో ముప్పావును ఉండవలెను. ఇది సంవత్సరములో మాసమాసమునకు జరుగవలసిన దహనబలి. |  
 15. నిత్యమైన దహనబలియు దాని పానార్పణమును గాక యొక మేకపిల్లను పాపపరిహారార్థబలిగా **యావె**కు అర్పింపవలెను. |  
 16. మొదటినెల పదునాలుగవ దినము **యావె**కు పస్కాపండుగ. |  
 17. ఆ నెల పదునయిదవ దినము పండుగ జరుగును. ఏడు దినములు పొంగని భక్త్యములనే తినవలెను. |  
 18. మొదటి దినము పరిశుద్ధ సమాజము కూడవలెను. అందులో మీరు జీవనోపాధియైన పనులేమియు చేయకూడదు. |  
 19. అయితే **యావె**కు దహనబలిగా మీరు రెండు కోడెదూడలను ఒక పొట్టేలును ఏడాదివగు ఏడు మగ గొట్టెపిల్లలను అర్పింపవలెను. అవి మీకు కలిగిన వాటిలో నిర్దోషమైనవై యుండవలెను. |  
 20. వాటి నైవేద్యము నూనెతో కలుపబడిన గోధుమల పిండి. |  
 21. ఒక్కొక్క కోడెతో తూములో మూడు పదియవ వంతులను, పొట్టేలుతో రెండు పదియవవంతులను, ఆ యేడు గొట్టెపిల్లలతో ఒక్కొక్క గొట్టెపిల్లతో ఒక్కొక్క పదియవవంతును |  
 22. మీకు ప్రాయశ్చిత్తము కలుగుటకై పాపపరిహారార్థబలిగా ఒక మేకను అర్పింపవలెను. |  
 23. ఉదయమున మీరు అర్పించు నిత్యమైన దహనబలి గాక వీటిని

మీరు అర్పింపవలెను.

24. అట్లే ఆ యేడు దినములలో ప్రతిదినము **యావె**కు ఇంపైన సువాసనగల హోమద్రవ్యమును ఆహారముగా అర్పించవలెను. నిత్యమైన దహనబలియు దాని పానార్చణమును గాక దానిని అర్పించవలెను.

25. ఏడవ దినమున పరిశుద్ధసమాజము కూడవలెను. ఆ దినమున మీరు జీవనోపాధియైన పనులేమియు చేయకూడదు.

26. మరియు ప్రథమఫలములను అర్పించుదినమున, అనగా వారముల పండుగదినమున మీరు **యావె**కు క్రొత్త పంటలో నైవేద్యము తెచ్చునప్పుడు మీరు పరిశుద్ధ సమాజముగా కూడవలెను. నాడు మీరు జీవనోపాధియైన పనులేమియు చేయకూడదు.

27. **యావె**కు ఇంపైన సువాసనగల దహనబలిగా మీరు రెండు కోడె దూడలను ఒక పొట్టేలును ఏడాదివైన యేడు మగగొట్టెపిల్లలను వాటికి నైవేద్యముగా ప్రతికోడెదూడతోను ।

28. నూనెతో కలుపబడిన తూమెడు పిండిలో మూడు పదియవవంతులను, ప్రతి పొట్టేలుతో రెండు పదియవవంతులను।

29. ఆ యేడు గొట్టెపిల్లలలో ఒక్కొక్క పిల్లతో ఒక్కొక్క పదియవవంతును 30. మీ నిమిత్తము ప్రాయశ్చిత్తము చేయబడుటకై యొక మేకపిల్లను అర్పింపవలెను.

31. నిత్యమైన దహనబలియు దాని నైవేద్యమును గాక వాటిని వాటి పానార్చణములను అర్పింపవలెను. అవి నిర్దోషములుగా నుండవలెను.॥

●29. ఏడవ నెల మొదటి తేదీన మీరు పరిశుద్ధసమాజముగా కూడవలెను. మీరు జీవనోపాధియైన పనులేమియు చేయకూడదు; అది మీకు శృంగధ్వని దినము. నిర్దోషమైన ఒక కోడెదూడను ఒక పొట్టేలును **యావె**కు ఇంపైన సువాసనగల దహనబలిగా అర్పింపవలెను. వాటి వాటి విధిప్రకారము అమావాస్యకు అర్పించు దహనబలియు దాని నైవేద్యమును, నిత్యమైన దహనబలియు దాని నైవేద్యమును వాటి పానార్చణములను గాక మీరు నిర్దోషమైన యేడాదివగు ఏడు మగ గొట్టెపిల్లలను **యావె**కు ఇంపైన సువాసనగల దహనబలిగా అర్పింపవలెను. వాటి నైవేద్యము నూనెతో కలుపబడిన గోధుమపిండిని ప్రతికోడెదూడతో తూములో మూడు పదియవవంతులను, పొట్టేలుకు రెండు పదియవవంతులను, ఏడు గొట్టెపిల్లలలో ఒక్కొక్క పిల్లతో ఒక్కొక్క పదియవవంతును మీ నిమిత్తము ప్రాయశ్చిత్తము చేయబడుటకై పాపపరిహారార్థబలిగా ఒక మేకపిల్లను అర్పింపవలెను.

7. ఈ యేడవనెల పదియవ దినమున మీరు పరిశుద్ధ సమాజముగా కూడవలెను. అప్పుడు మిమ్మును మీరు దుఃఖపరచుకొనవలెను; ఏపనియు చేయకూడదు.

8. ప్రాయశ్చిత్తము కలుగుటకై పాపపరిహారార్థబలియు నిత్యమైన దహనబలియు దాని నైవేద్యమును వాటి వాటి పానార్చణములనుగాక, మీరు ఒక కోడెదూడను ఒక పొట్టేలును ఏడాదివైన యేడు గొట్టెపిల్లలను **యావె**కు ఇంపైన సువాసనగల దహనబలిగా అర్పింపవలెను. అవి మీకున్న వాటిలో నిర్దోషమైనవై యుండవలెను.

9. నూనెతో కలుపబడిన పిండిని నైవేద్యముగాను ప్రతికోడెతో తూములో మూడు పదియవవంతులను ఒక పొట్టేలుతో రెండు పదియవ వంతులను

10. ఆ యేడు గొట్టెపిల్లలలో ఒక్కొక్క పిల్లతో ఒక్కొక్క పదియవవంతును

11. పాపపరిహారార్థబలిగా ఒక మేకపిల్లను అర్పింపవలెను.

12. మరియు ఏడవనెల పదునయిదవ దినమున మీరు పరిశుద్ధసమాజముగా కూడవలెను. అప్పుడు మీరు జీవనోపాధియైన పనులేమియు చేయక యేడు దినములు **యావె**కు పండుగ ఆచరింపవలెను.

13. నిత్యమైన దహనబలియు దాని నైవేద్యమును దాని పానార్చణమును గాక, **యావె**కు ఇంపైన సువాసనగల దహనబలిగా పదమూడు కోడెదూడలను రెండు పొట్టేళ్లను ఏడాదివైన పదునాలుగు గొట్టెపిల్లలను అర్పింపవలెను. అవి నిర్దోషమైనవై యుండవలెను.

14. నూనెతో కలుపబడిన గోధుమపిండిని నైవేద్యముగాను ఆ పదమూడు

కోడెదూడలలో ప్రతిదూడతో తూములో మూడు పదియవవంతులను ఆ రెండు పొట్టేళ్లలో ప్రతి పొట్టేలుతో రెండు పదియవవంతులను ।

15. ఆ పదునాలుగు గొట్టెపిల్లలలో ప్రతి పిల్లతో ఒక్కొక్క పదియవవంతును పాపపరిహారార్థబలిగా ।

16. ఒక మేకపిల్లను అర్పింపవలెను.

17. రెండవ దినమున నిత్యమైన దహనబలియు దాని నైవేద్యమును వాటి పానార్చణములను గాక మీరు నిర్దోషమైన పండ్రెండుకోడెదూడలను రెండు పొట్టేళ్లను ఏడాదివైన పదునాలుగు గొట్టెపిల్లలను విధిప్రకారముగా, ।

18. వాటి వాటి లెక్కచొప్పున, ఆ కోడెలతోను పొట్టేళ్లతోను గొట్టెపిల్లలతోను వాటి వాటి నైవేద్యమును ।

19. పానార్చణములను పాపపరిహారార్థబలిగా ఒక మేకపిల్లను అర్పింపవలెను.

20. మూడవ దినమున నిత్యమైన దహనబలియు దాని నైవేద్యమును దాని పానార్చణమును గాక నిర్దోషమైన పదకొండు కోడెలను రెండు పొట్టేళ్లను ఏడాదివైన పదునాలుగు గొట్టెపిల్లలను

21. విధిప్రకారముగా వాటి వాటి లెక్కచొప్పున, ఆ కోడెలతోను పొట్టేళ్లతోను గొట్టెపిల్లలతోను వాటి నైవేద్యమును పానార్చణములను ।

22. పాపపరిహారార్థబలిగా ఒక మేకపిల్లను అర్పింపవలెను.

23. నాలుగవ దినమున నిత్యమైన దహనబలియు దాని నైవేద్యమును పానార్చణమును గాక నిర్దోషమైన పది కోడెలను రెండు పొట్టేళ్లను ఏడాదివైన పదునాలుగు గొట్టెపిల్లలను విధిప్రకారముగా, వాటి వాటి లెక్కచొప్పున, ।

24. ఆ కోడెలతోను పొట్టేళ్లతోను గొట్టెపిల్లల తోను వాటి నైవేద్యమును పానార్చణములను ।

25. పాపపరిహారార్థబలిగా ఒక మేకపిల్లను అర్పింపవలెను.

26. అయిదవ దినమున నిత్యమైన దహనబలియు దాని నైవేద్యమును పానార్చణమునుగాక నిర్దోషమైన తొమ్మిది కోడెలను రెండు పొట్టేళ్లను ఏడాదివైన పదునాలుగు గొట్టెపిల్లలను విధిప్రకారముగా, వాటి వాటి లెక్కచొప్పున, ।

27. ఆ కోడెలతోను పొట్టేళ్లతోను గొట్టెపిల్లలతోను ।

28. వాటి వాటి నైవేద్యమును పానార్చణములను పాపపరిహారార్థబలిగా ఒక మేకపిల్లను అర్పింపవలెను.

29. ఆరవ దినమున నిత్యమైన దహనబలియు దాని నైవేద్యమును పానార్చణమును గాక నిర్దోషమైన యెనిమిది కోడెలను రెండు పొట్టేళ్లను ఏడాదివైన పదునాలుగు గొట్టెపిల్లలను విధిప్రకారముగా, వాటి వాటి లెక్కచొప్పున, ।

30. ఆ కోడెలతోను పొట్టేళ్లతోను గొట్టెపిల్లలతోను వాటి వాటి నైవేద్యమును పానార్చణములను ।

31. పాపపరిహారార్థబలిగా ఒక మేక పిల్లను అర్పింపవలెను.

32. ఏడవ దినమున నిత్యమైన దహనబలియు దాని నైవేద్యమును పానార్చణమును గాక నిర్దోషమైన యేడు దూడలను రెండు పొట్టేళ్లను ఏడాదివైన పదునాలుగు గొట్టెపిల్లలను విధిప్రకారముగా, వాటి వాటి లెక్కచొప్పున, ।

33. ఆ కోడెలతోను పొట్టేళ్లతోను గొట్టెపిల్లలతోను వాటి వాటి నైవేద్యమును పానార్చణములను ।

34. పాపపరిహారార్థబలిగా ఒక మేకపిల్లను అర్పింపవలెను.

35. ఎనిమిదవ దినము మీకు ప్రతదినముగాక నుండును. అప్పుడు మీరు జీవనోపాధియైన పనులేమియు చేయకూడదు.

36. అందులో నిత్యమైన దహనబలియు దాని నైవేద్యమును పానార్చణమును గాక మీరు **యావె**కు ఇంపైన సువాసనగల దహనబలిగా నిర్దోషమైన యొక కోడెదూడను ఒక పొట్టేలును ఏడాదివైన యేడు గొట్టెపిల్లలను విధిప్రకారముగా, వాటి వాటి లెక్కచొప్పున, ।

37. ఆ కోడెదూడతోను పొట్టేలుతోను గొట్టెపిల్లలతోను వాటి వాటి నైవేద్యమును పానార్చణములను పాపపరిహారార్థబలిగా ఒక మేకపిల్లను అర్పింపవలెను.



39.మీ మ్రొక్కుబళ్లను మీ స్వేచ్ఛార్పణములను మీ దహనబలులను మీ నైవేద్యములను మీ పానార్పణములను మీ సమాధానబలులను గాక వీటిని నియామక కాలములందు **యావె**కు అర్పింపవలెను.

40.**యావె** మోషేకు ఆజ్ఞాపించినట్లు మోషే ఇశ్రాయేలీయులతో సమస్తమును తెలియజెప్పెను.

- 30.మోషే ఇశ్రాయేలీయులయొక్క గోత్రాధిపతులతో ఇట్లనెను ।
- 2.-ఇది **యావె** ఆజ్ఞాపించిన సంగతి. ఒకడు **యావె**కు మ్రొక్కుకొనిన యెడల, లేక తాను బద్ధుడగుటకు ప్రమాణము చేసిన యెడల, అతడు తన మాటతప్పక తన నోటనుండి వచ్చినదంతయు నెరవేర్చవలెను.
- 3.మరియు ఒక స్త్రీ బాల్యమున తన తండ్రి యింట నుండగా **యావె**కు మ్రొక్కుకొని బద్ధురాలైనయెడల, ఆమె తండ్రి ఆమె మ్రొక్కుబడిని ఆమె కలుగజేసికొనిన బాధ్యతను విని దానిగూర్చి ఊరకొనినయెడల, ఆమె మ్రొక్కుబడులన్నియు నిలుచును.ఆమె తాను బద్ధురాలగుటకు పెట్టుకొనిన ఒట్టు నిలుచును. ఆమె తండ్రి వినినదినమున ఆక్షేపణచేసినయెడల, ఆమె మ్రొక్కుబడులలో ఏదియు, ఆమె తనమీద పెట్టుకొనినబాధ్యతలో ఏదియు నిలువకపోవును. ఆమె తండ్రి దానికి ఆక్షేపణచేసెను గనుక **యావె** ఆమెను క్షమించును.
- 7.ఆమెకు వివాహమైన తరువాత ఆమె మ్రొక్కుకొనిన మ్రొక్కుబళ్లయినను, నిరాలోచనగా ఆమె తనమీద పెట్టుకొనిన ఒట్టులైనను ఆమెమీద నుండుట ఆమె భర్తవిని, దాని గూర్చి వినిన దినమున అతడు ఊరకుండుట తటస్థించిన యెడల, ఆమె మ్రొక్కుబళ్లను ఆమె తనమీద పెట్టుకొనిన ఒట్టును నిలుచును.
- 8.ఆమె భర్త వినిన దినమందే ఆక్షేపణచేసినయెడల, అతడు ఆమె మ్రొక్కుకొనిన మ్రొక్కుబడిని ఆమె నిరాలోచనగా తనమీద పెట్టుకొనిన ఒట్టులను రద్దుచేసినవాడగును; **యావె** ఆమెను క్షమించును.
- 9.విధవరాలుగాని విడనాడబడినదిగాని తన మీద పెట్టుకొనిన ప్రతి మ్రొక్కుబడి నిలుచును.
- 10.ఆమె తన భర్తయింట ఉండి మ్రొక్కుకొనినయెడలనేమి ప్రమాణము చేసి తనమీద ఒట్టు పెట్టుకొనినయెడలనేమి, ।
- 11.తరువాత ఆమె భర్త విని దానిగూర్చి ఆక్షేపణచేయక ఊరకుండిన యెడల, ఆమె మ్రొక్కుబడులన్నియు నిలుచును; ఆమె తన మీద పెట్టుకొనిన ప్రతి ఒట్టును నిలుచును.
- 12.ఆమె భర్త వినిన దినమందే వాటిని బొత్తిగా రద్దుచేసినయెడల, ఆమె మ్రొక్కుబళ్లను గూర్చియు, ఆమె మీది ఒట్టునుగూర్చియు ఆమె పలికిన దేదియు నిలువకపోవును; ఆమె భర్త వాటిని రద్దుచేసెను గనుక **యావె** ఆమెను క్షమించును.
- 13.ప్రతి మ్రొక్కుబడిని, తన్ను తాను దుఃఖపరచుకొందునని ప్రమాణ పూర్వకముగా తన మీద పెట్టుకొనిన ప్రతి బాధ్యతను ఆమె భర్త స్థిరపరచవచ్చును, రద్దుచేయవచ్చును.
- 14.అయితే ఆమె భర్త నానాట దానిగూర్చి ఊరకొనుచు వచ్చినయెడల, వాడు ఆమెమీదనున్న ఆమె మ్రొక్కుబడులన్నిటిని ఆమె ఒట్టులన్నిటిని స్థిరపరచినవాడగును.అతడు వినిన దినమున దాని గూర్చి ఊరకుండుట వలన వాటిని స్థిరపరచెను.
- 15.అతడు వినిన తరువాత వాటిని బొత్తిగా రద్దుచేసినయెడల, తానే ఆమె దోషశిక్షను భరించును.
- 16.ఇవి భర్తను గూర్చియు, భార్యను గూర్చియు, తండ్రిని గూర్చియు, బాల్యమున తండ్రియింట నున్న కుమార్తెనుగూర్చియు **యావె** మోషేకు ఆజ్ఞాపించిన కట్టడలు.

- 31.మరియు **యావె**-మిద్యానీయులు ఇశ్రాయేలీయులకు చేసిన హింసకు ప్రతిహింస చేయుడి.
- 2.తరువాత నీవు నీ స్వజనులయొద్దకు చేర్చబడుదువని మోషేకు సెలవియ్యగా ।
- 3.మోషే ప్రజలతో-మీలో కొందరు యుద్ధసన్నద్ధులై మిద్యానీయులమీదికి

- పోయి మిద్యానీయులకు **యావె** విధించిన ప్రతిదండన చేయునట్లు ఇశ్రాయేలీయుల గోత్రములన్నిటిలోను ప్రతి గోత్రములోనుండి వేయేసిమందిని ఆ యుద్ధమునకు పంపవలెననెను.
- 4.ఇశ్రాయేలీయుల గోత్రములన్నిటిలోను ప్రతి గోత్రములోనుండి వేయేసిమందిని ఆ యుద్ధమునకు పంపవలెననెను.
- 5.అట్లు గోత్రమొక్కంటికి వేయిమందిచొప్పున, ఇశ్రాయేలీయుల సేనలలోనుండి పండ్రెండు వేల యుద్ధవీరులు ఏర్పరచబడగా ।
- 6.మోషే వారిని, అనగా ప్రతిగోత్రమునుండి వేయేసిమందిని, యాజకుడగు ఎలియాజరు కుమారుడైన ఫినేహోసును పంపెను.అతని చేతిలోని పరిశుద్ధమైన ఉపకరణములను ఊదుటకు బూరలను యుద్ధమునకు పంపెను.
- 7.**యావె** మోషేకు ఆజ్ఞాపించినట్లు వారు మిద్యానీయులతో యుద్ధముచేసి మగవారినందరిని చంపిరి.
- 8.చంపబడిన యితరులుగాక మిద్యానురాజులను, అనగా మిద్యాను అయదుగురు రాజులైన ఏవీని, రేకెమును, సూరును, హూరును, రేబును చంపిరి. బెయోరు కుమారుడైన బిలామును ఖద్గముతో చంపిరి.
- 9.అప్పుడు ఇశ్రాయేలీయులు మిద్యాను స్త్రీలను వారి చిన్నపిల్లలను చెరపట్టకొని, వారి సమస్త పశువులను వారి గొట్టెమేకలన్నిటిని వారికి కలిగినది యావత్తును దోచుకొనిరి.
- 10.మరియు వారి నివాసపట్టణములన్నిటిని వారి కోటలన్నిటిని అగ్నిచేత కాల్చివేసిరి.
- 11.వారు మనుష్యులనేమి పశువులనేమి సమస్తమైన కొల్లసొమ్మును మిద్యానీయుల ఆస్తిని యావత్తును తీసికొనిరి.
- 12.తరువాత వారు మోయాబు మైదానములలో యెరికో యొద్దనున్న యెర్దాను దగ్గర దిగియున్న దండులో మోషే యొద్దకును యాజకుడైన ఎలియాజరు నొద్దకును ఇశ్రాయేలీయుల సమాజము నొద్దకును చెరపట్టబడినవారిని అపహరణములను ఆ కొల్లసొమ్మును తీసికొని రాగా
- 13.మోషేయు యాజకుడైన ఎలియాజరును సమాజప్రధానులందరును వారిని ఎదుర్కొనుటకు పాశెములోనుండి వెలుపలికి వెళ్లిరి.
- 14.అప్పుడు మోషే యుద్ధసేనలోనుండి వచ్చిన సహస్రాధిపతులును శతాధిపతులును సేనానాయకులమీద కోపపడెను.
- 15.మోషే వారితో-మీరు ఆడువారినందరిని బ్రదుకనిచ్చితిరా? ।
- 16.ఇదిగో బిలాము మాటనుబట్టి పెయోరు విషయములో ఇశ్రాయేలీయులచేత **యావె** మీద తిరుగుబాటు చేయించినవారు మీరు కారా? అందుచేత **యావె** సమాజములో తెగులు పుట్టియుండెను గదా.
- 17.కాబట్టి మీరు పిల్లలలో ప్రతి మగవానిని పురుషసంయోగము ఎరిగినప్రతి స్త్రీని చంపుడి;
- 18.పురుషసంయోగము ఎరుగని ప్రతి ఆడుపిల్లను మీ నిమిత్తము బ్రతుకనీయుడి.
- 19.మీరు ఏడు దినములు పాశెము వెలుపల ఉండవలెను; మీలో నరుని చంపిన ప్రతివాడును చంపబడిన నరుని ముట్టిన ప్రతివాడును, మీరును మీరు చెరపట్టినవారును మూడవ దినమున ఏడవ దినమున మిమ్మును మీరే పవిత్రపరచుకొనవలెను.
- 20.మీరు బట్టలన్నిటిని చర్మవస్తువులన్నిటిని వేక వెండ్రుకల వస్తువులన్నిటిని కొయ్యవస్తువులన్నిటిని పవిత్రపరచవలెననెను.
- 21.అప్పుడు యాజకుడగు ఎలియాజరు యుద్ధమునకు పోయిన సైనికులతో-**యావె** మోషేకు ఆజ్ఞాపించిన విధి యేదనగా ।
- 22.మీరు బంగారును వెండిని ఇత్తడిని ఇనుమును తగరమును సీసమును
- 23.అనగా అగ్నిచేత చెడని సమస్త వస్తువులనుమాత్రము అగ్నిలో వేసితీయవలెను; అప్పుడు అవి పవిత్రమగును. అయితే పాపపరిహార జలముచేతను వాటిని పవిత్రపరచవలెను. అగ్నిచేత చెడనట్టి ప్రతివస్తువును నీళ్లలో వేసి తీయవలెను.
- 24.ఏడవదినమున మీరు మీ బట్టలు ఉడుకుకొని పవిత్రులైన తరువాత పాశెములోనికి రావచ్చుననెను.
- 25.మరియు **యావె** మోషేకు ఈలాగు సెలవిచ్చెను ।

26. -నీవును యాజకుడైన ఎలియాజరును సమాజముయొక్క పితరుల కుటుంబములలో ప్రధానులును మనుష్యులలోనేమి, పశువులలోనేమి, చెరపట్టబడిన దోపుడుసొమ్ము మొత్తమును లెక్కించి రెండు భాగములుగా చేసి ।

27. యుద్ధమునకు పూనుకొని సేనగా బయలుదేరినవారికి సగమును సర్వసమాజమునకు సగమును పంచిపెట్టవలెను.।

28. మరియు సేనగా బయలుదేరిన యోధులమీద **యావె**కు పన్నుకట్టి, ఆ మనుష్యులలోను పశువులలోను గాడిదలలోను గొట్టెమేకలలోను ఐదువందలకు ఒకటిచొప్పున వారి సగములోనుండి తీసికొని ।

29. **యావె**కు ప్రతిష్ఠార్పణముగా యాజకుడైన ఎలియాజరుకు ఇయ్యవలెను.।

30. మనుష్యులలోను పశువులలోను గాడిదలలోను గొట్టెమేకలలోను సమస్తవిధముల జంతువులలోను ఏబదింటికి ఒకటిచొప్పున, ఇశ్రాయేలీయులు సగములోనుండి తీసికొని **యావె** మందిరమును కాపాడు లేవీయులకు ఇయ్యవలెను.।

31. **యావె** మోషేకు ఆజ్ఞాపించినట్లు మోషేయు యాజకుడైన ఎలియాజరును చేసిరి.।

32. ఆ దోపుడుసొమ్ము, అనగా ఆ సైనికులు కొల్లబెట్టిన సొమ్ములో మిగిలినది ।

33. ఆరులక్షల డెబ్బదియయిదు గొట్టెమేకలును, ।

34. డెబ్బది రెండువేల పశువులును, అరువది యొకవేయి గాడిదలును,

35. ముప్పది రెండువేలమంది పురుషసంయోగమెరుగని స్త్రీలును,।

36. అందులో అరవంతు, అనగా సైన్యముగా పోయినవారి వంతు, గొట్టెమేకల లెక్కయెంతనగా మూడు లక్షల ముప్పది యేడువేల ఐదువందలు. ఆ గొట్టెమేకలలో **యావె**కు చెల్లవలసిన పన్ను ఆరువందల డెబ్బదియయిదు, ।

37. ఆ పశువులు ముప్పదియారువేలు. వాటిలో **యావె** పన్ను డెబ్బది రెండు । ఆ గాడిదలు ముప్పదివేల ఐదువందలు, వాటిలో **యావె** పన్ను అరువదియొకటి.।

40. మనుష్యులు పదునారు వేలమంది. వారిలో **యావె** పన్ను ముప్పదిఇద్దరు. **యావె** మోషేకు ఆజ్ఞాపించినట్లు మోషే పన్నును, అనగా **యావె**కు చెల్లవలసిన ప్రతిష్ఠార్పణమును యాజకుడైన ఎలియాజరున కిచ్చెను. సైనికులయొద్ద మోషే తీసికొని ఇశ్రాయేలీయుల కిచ్చిన సగము నుండి లేవీయులకిచ్చెను.।

43. మూడులక్షల ముప్పదియేడువేల ఐదువందల గొట్టెమేకలును ।

44. ముప్పది ఆరువేల గోవులును ముప్పదివేల ఐదువందల గాడిదలును

45. పదునారువేలమంది మనుష్యులును సమాజమునకు కలిగిన సగమై యుండగా, మోషే ।

46. ఇశ్రాయేలీయులకు వచ్చిన ఆ సగము నుండి మనుష్యులలోను జంతువులలోను ।

47. ఏబదింటికి ఒకటిచొప్పున తీసి, **యావె** మోషేకు ఆజ్ఞాపించినట్లు **యావె** మందిరమును కాపాడు లేవీయులకిచ్చెను.।

48. అప్పుడు సేనా సహస్రముల నియామకులు అనగా సహస్రాధిపతులును శతాధిపతులును మోషే యొద్దకు వచ్చి ।

49. -నీ సేవకులమైన మేము మా చేతిక్రింద నున్న యోధులను లెక్కించి మొత్తము చేసితిమి; మాలో ఒక్కడైనను మొత్తమునకు తక్కువ కాలేదు.।

50. కాబట్టి **యావె** సన్నిధిని మా నిమిత్తము ప్రాయశ్చిత్తము కలుగునట్లు మేము మాలో ప్రతిమనుష్యునికి దొరికిన బంగారు నగలను గొలుసులను కడియములను ఉంగరములను పోగులను పతకములను **యావె**కు అర్పణముగా తెచ్చియున్నామని చెప్పగా ।

51. మోషేయు యాజకుడైన ఎలియాజరు నగలుగా చేయబడిన ఆ బంగారును వారి యొద్ద తీసికొనిరి.।

52. సహస్రాధిపతులును శతాధిపతులును ప్రతిష్ఠార్పణముగా **యావె**కు అర్పించిన బంగారవంతయు పదునారువేల ఏడువందల ఏబది తులములు.।

53. ఆ సైనికులలో ప్రతివాడును తన మట్టుకు తాను కొల్లసొమ్ము తెచ్చుకొనియుండెను.।

54. అప్పుడు మోషేయు యాజకుడైన ఎలియాజరును సహస్రాధిపతుల యొద్దనుండియు శతాధిపతులయొద్దనుండియు ఆ బంగారును తీసికొని **యావె** సన్నిధిని ఇశ్రాయేలీయులకు జ్ఞాపకార్థముగా ప్రత్యక్షపు గుడారమున ఉంచిరి.

●32. రూబేనీయులకును గాదీయులకును అతివిస్తారమైన మందలుండెను గనుక యాజెరు ప్రదేశమును గిలాదు ప్రదేశమును మందలకు తగిన స్థలమని తెలిసికొని ।

2. వారు వచ్చి మోషేను యాజకుడగు ఎలియాజరును సమాజ ప్రధానులతో

3. -అతారోతు దీబోను యాజెరు నివ్రూ హెష్బోను ఏలాల్ షెబాము నెబో బెయోను అనుస్థలములు, అనగా ।

4. ఇశ్రాయేలీయుల సమాజము ఎదుట **యావె** జయించిన దేశము మందలకు తగిన ప్రదేశము. నీ సేవకులమైన మాకు మందలు కలవు.।

5. కాబట్టి మా యెడల నీకు కటాక్షము కలిగినయెడల, మమ్మును యొర్దాను అద్దరికి దాటింపక నీ దాసులమైన మాకు ఈ దేశమును స్వాస్థ్యముగా ఇమ్మునగా ।

6. మోషే గాదీయులతోను రూబేనీయులతోను-మీ సహోదరులు యుద్ధమునకు పోవుచుండగా మీరు ఇక్కడ కూర్చుండవచ్చునా? ।

7. **యావె** ఇశ్రాయేలీయులకిచ్చిన దేశమునకు వారు వెళ్లకయుండునట్లు మీరేల వారి హృదయములను అధైర్యపరచుదురు?।

8. ఆ దేశమును చూచుటకు కాదేమి బర్సేయలోనుండి మీ తండ్రులను నేను పంపినప్పుడు వారును ఆలాగు చేసిరి గదా ।

9. వారు ఎఫ్సోలు లోయలోనికి వెళ్లి ఆ దేశమును చూచి ఇశ్రాయేలీయుల హృదయమును అధైర్యపరచిరి గనుక **యావె** తమకిచ్చిన దేశమునకు వారు వెళ్లకపోయిరి.।

10. ఆ దినమున **యావె** కోపము రగులుకొని ।

11. -ఇరువది ఏండ్లు మొదలుకొని సైప్రాయము కలిగి ఐగుప్తుదేశములో నుండి వచ్చిన మనుష్యులలో పూర్ణమనస్సుతో **యావె**ను అనుసరించిన కెనెజీయుడగు యెఫున్నై కుమారుడైన కాలేబును నూను కుమారుడైన యెహోషువయు తప్ప ।

12. మరి ఎవడును పూర్ణమనస్సుతో నన్ను అనుసరింపలేదు గనుక నేను అబ్రాహాము ఇస్సాకు యాకోబులకు ప్రమాణపూర్వకముగా నిచ్చిన దేశమును వారు తప్ప మరి ఎవరును చూడనే చూడరని ప్రమాణము చేసెను.।

13. అప్పుడు **యావె** కోపము ఇశ్రాయేలీయులమీద రగులుకొనగా **యావె** దృష్టికి చెడునడత నడిచిన ఆ తరమువారందరు సశించువరకు అరణ్యములో నలుబది ఏండ్లు ఆయన వారిని తిరుగులాడచేసెను.।

14. ఇప్పుడు ఇశ్రాయేలీయులయెడల **యావె**కు కోపము మరి ఎక్కువగా పుట్టించునట్లుగా ఆ పాపుల సంతానమైన మీరు మీ తండ్రులకు ప్రతిగా బయలుదేరి యున్నారు.।

15. మీరు ఆయనను అనుసరింపక వెనుకకు మళ్లినయెడల ఆయన ఈ అరణ్యములో జనులను ఇంక నిలువచేయును. అట్లు మీరు ఈ సర్వజనమును సశింపచేసిదరనెను.।

16. అందుకు వారు అతనియొద్దకు వచ్చి-మేము ఇక్కడ మా మందలకొరకు దొడ్లను మా పిల్లల కొరకు పురములను కట్టుకొందుము.।

17. ఇశ్రాయేలీయులను వారివారి స్థలములకు చేర్చువరకు మేము వారి ముందర యుద్ధమునకు సిద్ధపడి సాగుదుము. అయితే మా పిల్లలు ఈ దేశనివాసుల భయముచేత ప్రాకారముగల పురములలో నివసించవలెను.।

18. ఇశ్రాయేలీయులలో ప్రతివాడును తన తన స్వాస్థ్యమును పొందువరకు మా యిండ్లకు తిరిగి రాము.।

19. తూర్పుదిక్కున యొర్దాను ఇవతల మాకు స్వాస్థ్యము దొరికెను గనుక యొర్దాను అవతల దూరముగా వారితో స్వాస్థ్యము పొందమనిరి.।

20. అప్పుడు మోషే వారితో-మీరు మీ మాటమీద నిలిచి **యావె** సన్నిధిని



యుద్ధమునకు సిద్ధపడి యావె తన యెదుటనుండి తన శత్రువులను వెళ్లగొట్టువరకు।

21. యావె సన్నిధిని మీరందరు యుద్ధసన్నద్ధులై యొర్దాను అవతలికి వెళ్లినయెడల ।

22. ఆ దేశము యావె సన్నిధిని జయింపబడిన తరువాత మీరు తిరిగి వచ్చి యావె దృష్టికిని ఇశ్రాయేలీయుల దృష్టికిని నిర్దోషులై యుండురు; అప్పుడు ఈ దేశము యావె సన్నిధిని మీకు స్వాస్థ్యమగును।

23. మీరు అట్లు చేయని యెడల యావె దృష్టికి పాపము చేసిన వారగుదురు గనుక మీ పాపము మిమ్మును పట్టుకొనును<sup>1</sup> (లేక, మీ పాపఫలము మీకు లభించును) అని తెలిసికొనుడి।

24. మీరు మీ పిల్లలకొరకు పురములను మీ మందల కొరకు దొడ్లను కట్టుకొని మీ నోటనుండి వచ్చిన మాట చొప్పున చేయదనెను।

25. అందుకు గాదీయులును రూబేనీయులును మోషేతో - మా యేలినవాడు ఆజ్ఞాపించినట్లు నీ దాసులమైన మేము చేసెదము।

26. మా పిల్లలు మా భార్యలు మా మందలు మా సమస్త పశువులు అక్కడ గిలాదు పురములలో ఉండును।

27. నీ దాసులమైన మేము, అనగా మా సేనలో ప్రతి యోధుడును మా యేలినవాడు చెప్పినట్లు యావె సన్నిధిని యుద్ధము చేయుటకు యొర్దాను అవతలికి వచ్చెదమనిరి।

28. కాబట్టి మోషే వారిని గూర్చి యాజకుడైన ఎలియాజరుకును, నూనుకుమారుడైన యెహోషుపకును, ఇశ్రాయేలీయుల గోత్రములలో పితరుల కుటుంబముల ప్రధానులకును ఆజ్ఞాపించి వారితో ఇట్లనెను ।

29. -గాదీయులును రూబేనీయులును అందరు యావె సన్నిధిని యుద్ధమునకు సిద్ధపడి మీతోకూడ యొర్దాను అవతలికి వెళ్లినయెడల ఆ దేశము మీచేత జయింపబడిన తరువాత మీరు గిలాదు దేశమును వారికి స్వాస్థ్యముగా ఇయ్యవలెను।

30. అయితే వారు మీతో కలిసి యోధులై ఆవతికి వెళ్లినయెడల వారు కనానుదేశమందే మీ మధ్యను స్వాస్థ్యములను పొందుదురనగా ।

31. గాదీయులును రూబేనీయులును - యావె నీ దాసులమైన మాతో చెప్పినట్లే చేసెదము ।

32. మేము యావె సన్నిధిని యుద్ధసన్నద్ధులమై నది దాటి కనాను దేశములోనికి వెళ్లెదము. అప్పుడు యొర్దాను ఇవతల మేము స్వాస్థ్యమును పొందెదమని ఉత్తరమిచ్చిరి।

33. అప్పుడు మోషే వారికి, అనగా గాదీయులకును రూబేనీయులకును యోసేపు కుమారుడైన మనషే అర్థగోత్రపు వారికిని, అమోరీయుల రాజైన సీహోను రాజ్యమును, బాషాను రాజైన ఓగు రాజ్యమును, దాని ప్రాంతపురములతో ఆ దేశమును చుట్టునుండు ఆ దేశపురములను ఇచ్చెను।

34. గాదీయులు దీబోను అతారోతు అరోయేరు అత్రోతు షోపాను యాజెరు యొగ్నోహ బేత్తిగ్రూ బేత్తారాను ।

35. అను ప్రాకారములుగల పురములను మందల దొడ్లను కట్టుకొనిరి।

37. రూబేనీయులు మారుపేరుపొందిన హెషోన్ ను ఏలాలే కిర్యతాయిము నెబో బయల్మొయోను ।

38. షిబ్యా అను పురములను కట్టి, తాము కట్టిన ఆ పురములకు వేరు పేరులు పెట్టిరి।

39. మనషే కుమారులైన మాకీరీయులు గిలాదుమీదికి పోయి దాని పట్టుకొనిదానిలోనున్న అమోరీయులను వెళ్లగొట్టిరి।

40. మోషే మనషే కుమారుడైన మాకీరుకు గిలాదునిచ్చెను।

41. అతడు అక్కడ నివసించెను. మనషే కుమారుడైన యాయారు వెళ్లి వారి పల్లెలను పట్టుకొని వాటికి యాయారు పల్లెలను పేరు పెట్టెను।

42. నోబహు వెళ్లి కెనాతును దాని గ్రామములను పట్టుకొని దానికి నోబహు అని తన పేరు పెట్టెను।

●33. మోషే అహరోనులవలన తమ తమ సేనలచొప్పున ఐగుప్తు దేశములోనుండి బయలుదేరివచ్చిన ఇశ్రాయేలీయులు చేసిన

ప్రయాణములు ఇవి।

2. మోషే యావె సెలవిచ్చిన ప్రకారము వారి ప్రయాణములనుబట్టి వారి సంచారక్రమములను వ్రాసెను. వారి సంచారక్రమముల ప్రకారము వారి ప్రయాణములు ఇవి।

3. మొదటినెల పదునయిదవ దినమున వారు రామెసేసులో నుండి ప్రయాణమై పస్కా పండుగకు మరునాడు వారి మధ్యను యావె హతముచేసిన తొలిచూలుల నందరిని ఐగుప్తీయులు పాతిపెట్టుచుండగా ఇశ్రాయేలీయులు ఐగుప్తీయులందరి కన్నులయెదుట జయోత్సాహముతో బయలుదేరి వచ్చిరి।

4. అప్పుడు ఐగుప్తీయుల దేవతలకు యావె తీర్పు తీర్చెను।

5. ఇశ్రాయేలీయులు రామెసేసులోనుండి బయలుదేరి సుక్కోతులో దిగిరి।

6. సుక్కోతులోనుండి వారు బయలుదేరి అరణ్యపు కడనున్న ఏతాములో దిగిరి।

7. ఏతాములోనుండి బయలుదేరి బయల్మొయోను ఎదుటనున్న పీహాహీరోతు తట్టు తిరిగి మిగ్దోలు ఎదుట దిగిరి।

8. పీహాహీరోతులోనుండి బయలుదేరి సముద్రము మధ్యనుండి అరణ్యము లోనికి చేరి ఏతాము అరణ్యమందు మూడు దినముల ప్రయాణము చేసి మారాలో దిగిరి. మారాలోనుండి బయలుదేరి ఏలీముకు వచ్చిరి।

9. ఏలీములో పండ్రెండు నీటిబుగ్గలను డెబ్బది యీతచెట్లును ఉండెను; అక్కడ దిగిరి।

10. ఏలీములోనుండి వారు బయలుదేరి ఎజ్జునముద్రమునొద్ద దిగిరి।

11. ఎజ్జునముద్రము నొద్దనుండి బయలుదేరి సీను అరణ్యమందు దిగిరి।

12. సీను అరణ్యములో నుండి బయలుదేరి దోపకాలో దిగిరి।

13. దోపకాలోనుండి బయలుదేరి ఆలూపులో దిగిరి।

14. ఆలూపులోనుండి బయలుదేరి రెఫోదీములో దిగిరి. అక్కడ జనులు త్రాగుటకై నీళ్లు లేకపోయెను।

15. రెఫోదీములోనుండి బయలుదేరి సీనాయి అరణ్యమందు దిగిరి।

16. సీనాయి అరణ్యమునుండి బయలుదేరి కిబ్రోతుహత్తావలో దిగిరి।

17. కిబ్రోతుహత్తావలోనుండి బయలుదేరి హజేరోతులో దిగిరి।

18. హజేరోతులోనుండి బయలుదేరి రిత్మాలో దిగిరి।

19. రిత్మాలోనుండి బయలుదేరి రిమ్బోను పారెసులో దిగిరి।

20. రిమ్బోను పారెసులోనుండి బయలుదేరి లిబ్నాలో దిగిరి।

21. లిబ్నాలోనుండి బయలుదేరి రీసాలో దిగిరి।

22. రీసాలోనుండి బయలుదేరి కెహేలాతాలో దిగిరి।

23. కెహేలాతాలోనుండి బయలుదేరి షాపెరు కొండనొద్ద దిగిరి।

24. షాపెరు కొండనొద్దనుండి బయలుదేరి హారాదాలో దిగిరి।

25. హారాదాలోనుండి బయలుదేరి మకెలోతులో దిగిరి।

26. మకెలోతులో నుండి బయలుదేరి తాహతులో దిగిరి।

27. తాహతులోనుండి బయలుదేరి తారహులో దిగిరి।

28. తారహులోనుండి బయలుదేరి మిత్కాలో దిగిరి।

29. మిత్కాలోనుండి బయలుదేరి హషోనాలో దిగిరి।

30. హషోనాలోనుండి బయలుదేరి మొసేరోతులో దిగిరి।

31. మొసేరోతులోనుండి బయలుదేరి బెనేయాకానులో దిగిరి।

32. బెనేయాకానులోనుండి బయలుదేరి హోర్హగ్గిద్గాదులో దిగిరి।

33. హోర్హగ్గిద్గాదులోనుండి బయలుదేరి యొత్తాతాలో దిగిరి।

34. యొత్తాతాలోనుండి బయలుదేరి ఎబ్రోనాలో దిగిరి।

35. ఎబ్రోనాలోనుండి బయలుదేరి ఎసోన్బెరులో దిగిరి।

36. ఎసోన్బెరులోనుండి బయలుదేరి కాదేషు అనబడిన సీను అరణ్యములో దిగిరి।

37. కాదేషులోనుండి బయలుదేరి ఎదోము దేశముకడనున్న హోరుకొండదగ్గర దిగిరి।

38. యావె సెలవిచ్చిన ప్రకారము యాజకుడైన అహరోను హోరు కొండనెక్కి ఇశ్రాయేలీయులు ఐగుప్తుదేశములోనుండి బయలుదేరివచ్చిన నలువదియవ సంవత్సరమున అయిదవ నెల మొదటి దినమున అక్కడ మృతినొందెను।

39. అహరోను నూట ఇరువది మూడేండ్ల యీడుగలవాడై హెూరు కొండమీద మృతినొందెను.

40. అప్పుడు దక్షిణదిక్కున కనానుదేశమందు నివసించిన అరాదురాజైన కనానీయుడు ఇశ్రాయేలీయులు వచ్చిన సంగతి వినెను.

41. వారు హెూరు కొండనుండి బయలుదేరి సల్యానాలో దిగిరి.

42. సల్యానాలోనుండి బయలుదేరి పూనోనులో దిగిరి.

43. పూనోనులోనుండి బయలుదేరి ఓబోతులో దిగిరి.

44. ఓబోతులోనుండి బయలుదేరి మోయాబు పొలిమేరయొద్దనున్న ఈయ్యె అబారీములో దిగిరి.

45. ఈయ్యె అబారీములోనుండి బయలుదేరి దీబోనుగాదులో దిగిరి.

46. దీబోనుగాదులోనుండి బయలుదేరి అల్మోను దిబ్లాతాయిములో దిగిరి.

47. అల్మోను దిబ్లాతాయిములోనుండి బయలుదేరి నెబోయెదుటి అబారీము కొండలలో దిగిరి.

48. అబారీము కొండలలోనుండి బయలుదేరి యెరికో దగ్గర యొర్దానుకు సమీపమైన మోయాబు మైదానములో దిగిరి.

49. వారు మోయాబు మైదానములలో బెత్తేషిమోతు మొదలుకొని ఆబేలు షిత్తీమువరకు యొర్దానుదగ్గర దిగిరి.

50. యెరికోయొద్ద, అనగా యొర్దానుకు సమీపమైన మోయాబు మైదానములలో **యావె** మోషేకు ఈలాగు సెలవిచ్చెను.

51. నీవు ఇశ్రాయేలీయులతో ఇట్లనుము-మీరు యొర్దానును దాటి కనానుదేశమును చేరిన తరువాత

52. ఆ దేశనివాసులందరిని మీ యెదుటనుండి వెళ్లగొట్టి, వారి సమస్త ప్రతిమలను నాశనము చేసి వారి పోతవిగ్రహములనన్నిటిని నశింపచేసి వారి ఉన్నత స్థలములనన్నిటిని పాడుచేసి

53. ఆ దేశమును స్వాధీనపరచుకొని దానిలో నివసించవలెను; ఏలయనగా దాని స్వాధీనపరచుకొనునట్లు ఆ దేశమును మీకిచ్చితిని;

54. మీరు మీ వంశములచొప్పున చీట్లువేసి ఆ దేశమును స్వాస్థ్యములుగా పంచుకొనవలెను. ఎక్కువమందికి ఎక్కువ స్వాస్థ్యమును తక్కువమందికి తక్కువ స్వాస్థ్యము ఇయ్యవలెను. ఎవని చీటి యే స్థలమున పడునో వానికి ఆ స్థలమే కలుగును. మీ తండ్రుల గోత్రముల చొప్పున మీరు స్వాస్థ్యములు పొందవలెను.

55. అయితే మీరు మీ యెదుటనుండి ఆ దేశనివాసులను వెళ్లగొట్టని యెడల, మీరు మీ వారిలో ఎవరిని ఉండనిచ్చెదరో వారు మీ కన్నులలో ముండ్లుగాను మీ ప్రక్కలలో శూలములుగాను ఉండి, మీరు నివసించు ఆ దేశములో మిమ్మును బాధపెట్టెదరు.

56. మరియు నేను వారికి చేయ తలచినట్లు మీకు చేసెదనని వారితో చెప్పుము.

●34. మరియు **యావె** మోషేకు ఈలాగు సెలవిచ్చెను-నీవు ఇశ్రాయేలీయులతో

2. కనాను దేశమున, అనగా పొలిమేరలచొప్పున మీరు చీట్లు వేసి స్వాస్థ్యముగా పంచుకొను కనాను దేశమున

3. మీరు ప్రవేశించుచుండగా, మీ దక్షిణదిక్కు సీను అరణ్యము మొదలుకొని ఎదోము సరిహద్దు, అనగా

4. మీ దక్షిణపు సరిహద్దు ఉప్పు సముద్రముయొక్క తూర్పు తీరమువరకు ఉండును. మీ సరిహద్దు దక్షిణము మొదలుకొని అక్రబీము కనమయొద్ద తిరిగి సీనువరకు వ్యాపించును. అది దక్షిణమునుండి హసరద్దారువరకు పోయి, అక్కడనుండి అస్మోనువరకు సాగును.

5. అస్మోనునుండి ఐగుప్తు నదివరకు సరిహద్దు తిరిగి సముద్రమువరకు వ్యాపించును.

6. పడమటి సరిహద్దు ఏదనగా మహాసముద్రము, అదే మీకు పడమటి సరిహద్దుగా నుండును.

7. మీ ఉత్తరపు సరిహద్దును మహాసముద్రము యొద్దనుండి హెూరు కొండవరకు ఏర్పరచుకొనవలెను.

8. హెూరు కొండయొద్దనుండి హమాతునకు పోవుమార్గమువరకు

ఏర్పరచుకొనవలెను. ఆ సరిహద్దు సెదారువరకు వ్యాపించును.

9. అక్కడనుండి సరిహద్దు జిబ్రోనువరకు వ్యాపించును, దాని చివర హసరేనానునొద్ద ఉండును. అది మీకు ఉత్తరపు సరిహద్దు.

10. తూర్పు సరిహద్దు హసరేనానునుండి షెపామువరకు మీరు ఏర్పరచుకొనవలెను.

11. షెపామునుండి సరిహద్దు అయీసుకు తూర్పున రిబ్లావరకు నుండును. ఆ సరిహద్దు దిగి తూర్పున కిన్నెరెతు సముద్రమునొద్దను తగిలియుండును.

12. ఆ సరిహద్దు యొర్దానునదివరకు దిగి ఉప్పు సముద్రముదనుక వ్యాపించును. ఆ దేశముచుట్టునున్న సరిహద్దుల మధ్యనున్న దేశము మీదై యుండునని వారి కాజ్ఞాపించుము.

13. మోషే ఇశ్రాయేలీయులతో-మీరు చీట్లచేత పొందబోవుచున్న దేశము ఇది. **యావె** తొమ్మిది గోత్రములకును అర్ధగోత్రమునకును దీని నియ్యవలెనని ఆజ్ఞాపించెను;

14. ఏలయనగా తమ తమ పితరుల కుటుంబముల ప్రకారము రూబేనీయులును గాదీయులును తమ తమ స్వాస్థ్యముల నొందిరి.

15. మనషే అర్ధగోత్రపువారు తమ స్వాస్థ్యము నొందిరి. ఆ రెండు గోత్రపువారును అర్ధగోత్రపువారును సూర్యోదయ దిక్కున, అనగా తూర్పు దిక్కున యెరికోయొద్ద యొర్దాను ఇవతల తమ తమ స్వాస్థ్యములను పొందిరిని చెప్పెను.

16. మరియు **యావె** మోషేకు ఈలాగు సెలవిచ్చెను

17. -ఆ దేశమును మీకు స్వాస్థ్యముగా పంచిపెట్టవలసిన వారివరనగా, యాజకుడైన ఎలియాజరును నూను కుమారుడైన యెహోషువయు.

18. మరియు ఆ దేశమును మీకు స్వాస్థ్యముగా పంచిపెట్టుటకు ప్రతి గోత్రములో ఒక్కొక్క ప్రధానుని ఏర్పరచుకొనవలెను.

19. వారివరనగా, యూదావారి గోత్రములో యెషున్నె కుమారుడైన కాలేబు.

20. షిమ్యోనీయుల గోత్రములో అమీహూదు కుమారుడైన షెమూయేలు,

21. బెన్యామీనీయుల గోత్రములో కిస్సోను కుమారుడైన ఎలీదాదు.

22. దానీయుల గోత్రములో యొగ్లి కుమారుడైన బుక్కి ప్రధాని,

23. యోసేపు పుత్రులలో ఏఫోదు కుమారుడైన హన్నీయేలు మనషీయుల గోత్రప్రధాని.

24. ఎఫ్రాయిమీయుల గోత్రములో షిప్తాను కుమారుడైన కెమూయేలు ప్రధాని,

25. జెబూలూనీయుల గోత్రములో పర్నాకు కుమారుడైన ఎలీషాపాను ప్రధాని,

26. ఇశ్రాయేలీయుల గోత్రములో ఆజాను కుమారుడైన పల్తీయేలు ప్రధాని,

27. ఆషేరీయుల గోత్రములో పెలోమి కుమారుడైన అహీహూదు ప్రధాని.

28. నఫ్తాలీయుల గోత్రములో అమీహూదు కుమారుడైన పెదచేపాలు ప్రధాని.

29. కనాను దేశములో ఇశ్రాయేలీయులకు వారి వారి స్వాస్థ్యములను పంచిపెట్టుటకు **యావె** ఆజ్ఞాపించినవారు వీరే.

●35. మరియు యెరికో యొద్ద యొర్దానుకు సమీపమైన మోయాబు మైదానములలో **యావె** మోషేకు ఈలాగు సెలవిచ్చెను.

2. -ఇశ్రాయేలీయులు తాము పొందు స్వాస్థ్యములో లేవీయులు నివసించుటకు వారికి పురములను ఇయ్యవలెనని వారి కాజ్ఞాపించుము; ఆ పురముల చుట్టునున్న పల్లెలను లేవీయులకియ్యవలెను.

3. వారు నివసించుటకు ఆ పురములు వారివగును. వాటి పొలములు వారి పశువులకును వారి మందలకును వారి సమస్త జంతువులకును ఉండవలెను.

4. మీరు లేవీయులకిచ్చు పురముల పల్లెలు ప్రతి పురముయొక్క గోడ మొదలుకొని చుట్టు వెయ్యి మూరలు

5. మరియు మీరు ఆ పురముల వెలుపల నుండి తూర్పు దిక్కున రెండువేల మూరలను, దక్షిణ దిక్కున రెండువేల మూరలను, పడమటి దిక్కున రెండువేల మూరలను, ఉత్తరదిక్కున రెండువేల మూరలను



కొలవవలెను. ఆ నడుమ పురముండవలెను. |

6. మరియు మీరు లేవీయులకిచ్చు పురములలో ఆరు ఆశ్రయపురములుండవలెను. నరహంతకుడు వాటిలోనికి పారిపోవునట్లుగా వాటిని నియమింపవలెను. అదియుగాక నలువదిరెండు పురములను ఇయ్యవలెను. |

7. వాటి వాటి వల్లెలతోకూడ మీరు లేవీయులకు ఇయ్యవలసిన పురములన్నియు నలువదియెనిమిది. |

8. మీరు ఇచ్చు పురములు ఇశ్రాయేలీయుల స్వాస్థ్యములో నుండియే ఇయ్యవలెను. మీరు ఎక్కువైనదానిలో ఎక్కువగాను, తక్కువైనదానిలో తక్కువగాను ఇయ్యవలెను. ప్రతిగోత్రము తాను పొందు స్వాస్థ్యము చొప్పున, తన తన పురములలో కొన్నిటిని లేవీయులకు ఇయ్యవలెను. |

9. మరియు **యావె** మోషేకు ఈలాగు సెలవిచ్చెను

10. -నీవు ఇశ్రాయేలీయులతో ఇట్లనుము. | మీరు యొర్దాను దాటి కనానుదేశములోనికి వెళ్లిన తరువాత |

11. ఆశ్రయపురములుగా ఉండుటకు మీరు పురములను ఏర్పరచుకొనవలెను. |

12. పొరబాటున ఒకని చంపినవాడు వాటిలోనికి పారిపోవచ్చును. తీర్పు పొందుటకై నరహంతకుడు సమాజమునెదుట నిలుచువరకు వాడు మరణశిక్ష నొందకూడదు గనుక ప్రతిహత్యచేయువాడు రాకుండ అవి మీకు ఆశ్రయపురములుగా ఉండును. |

13. మీరు ఇయ్యవలసిన ఆ పురములలో ఆరు ఆశ్రయపురములుండవలెను. |

14. వాటిలో యొర్దాను ఇవతల మూడు పురములను ఇయ్యవలెను, కనాను దేశములో మూడు పురములను ఇయ్యవలెను. అవి మీకు ఆశ్రయపురములుగా ఉండును. |

15. పొరబాటున ఒకని చంపినయెవడైనను వాటిలోనికి పారిపోవునట్లు ఆ ఆరు పురములు ఇశ్రాయేలీయులకును పరదేశులకును మీ మధ్య నివసించువారికిని ఆశ్రయమై యుండును. |

16. ఒకడు చచ్చునట్లు వానిని ఇనుప ఆయుధముతో కొట్టువాడు నరహంతకుడు ఆ నరహంతకునికి నిశ్చయముగా మరణశిక్ష విధింపవలెను. |

17. ఒకడు చచ్చునట్లు మరియొకడురాతితో వాని కొట్టగా దెబ్బతినినవాడు చనిపోయినయెడల కొట్టినవాడు నరహంతకుడగును. ఆ నరహంతకుడు నిశ్చయముగా మరణశిక్ష నొందును. |

18. మరియు ఒకడు చచ్చునట్లు మరియొకడు చేతికఱ్ఱతో కొట్టగా దెబ్బతినినవాడు చనిపోయిన యెడల కొట్టినవాడు నరహంతకుడగును. ఆ నరహంతకుడు నిశ్చయముగా మరణశిక్ష నొందును. |

19. హత్య విషయములో ప్రతిహత్య చేయువాడు తానే నరహంతకుని చంపవలెను. |

20. వాని కనుగొనినప్పుడు వాని చంపవలెను. ఒకడు చచ్చునట్లు వాని పగపట్టి పొడిచినను, లేక పొంచియుండి వానిమీద దేనినైనను వేసినను, లేక ఒకడు చచ్చునట్లు వైరమువలన చేతితో వాని కొట్టినను, కొట్టినవాడు నరహంతకుడు, నిశ్చయముగా వాని చంపవలెను. |

21. నరహత్య విషయములో ప్రతిహత్య చేయువాడు ఆ నరహంతకుని కనుగొనినప్పుడు వాని చంపవలెను. |

22. అయితే పగపట్టక హఠాత్తుగా వానిని పొడిచినను, పొంచియుండక వానిమీద ఏ ఆయుధమునైనను వేసినను, వాని చూడక ఒకడు చచ్చునట్లు వానిమీద రాయి పడవేసినను, దెబ్బతినినవాడు చనిపోయినయెడల కొట్టినవాడు వానిమీద పగపట్టలేదు, వానికి హాని చేయగోరలేదు. |

24. కాబట్టి సమాజము ఈ విధులనుబట్టి కొట్టనవానికిని హత్య విషయములో ప్రతిహత్య చేయువానికిని తీర్పు తీర్చవలెను. |

25. అట్లు సమాజము నరహత్య విషయములో ప్రతిహత్య చేయువాని చేతిలోనుండి ఆ నరహంతకుని విడిపింపవలెను. అప్పుడు సమాజము వారు పారిపోయిన ఆశ్రయ పురమునకు వాని మరల పంపవలెను. వాడు పరిశుద్ధ తైలముతో అభిషేకింపబడిన ప్రధానయాజకుడు

మృతినొందువరకు అక్కడనే నివసింపవలెను. |

26. అయితే ఆ నరహంతకుడు ఎప్పుడైనను తాను పారిపోయి చొచ్చిన ఆశ్రయపురముయొక్క సరిహద్దును దాటి వెళ్లనప్పుడు |

27. నరహత్యవిషయములో ప్రతిహత్య చేయువాడు ఆశ్రయపురము యొక్క సరిహద్దు వెలుపల వాని కనుగొనినయెడల, ఆ ప్రతిహంతకుడు ఆ నరహంతకుని చంపినను వానిమీద ప్రాణముతీసిన దోషము ఉండదు. |

28. ఏలయనగా ప్రధానయాజకుడు మృతినొందువరకు అతడు ఆశ్రయపురములోనే నివసింపవలెను. ప్రధానయాజకుడు మృతినొందిన తరువాత ఆ నరహంతకుడు తన స్వాస్థ్యమున్న దేశమునకు తిరిగి వెళ్లవచ్చును. |

29. ఇవి మీ సమస్త నివాసస్థలములలో మీ తరతరములకు మీకు విధింపబడిన కట్టడ. |

30. ఎవడైనను ఒకని చావగొట్టిన యెడల సాక్షుల నోటిమాటవలన ఆ నరహంతకునికి మరణశిక్ష విధింపవలెను. ఒక సాక్షిమాటమీదనే యెవనికని మరణశిక్ష విధింపకూడదు. |

31. చావతగిన నరహంతకుని ప్రాణముకొరకు మీరు విమోచన ధనమును అంగీకరింపక నిశ్చయముగా వానికి మరణశిక్ష విధింపవలెను. |

32. మరియు ఆశ్రయపురమునకు పారిపోయినవాడు యాజకుడు మృతినొందకమునుపు స్వదేశముందు నివసించునట్లు వానిచేత విమోచన ధనమును అంగీకరింపకూడదు. |

33. మీరుండు దేశమును అపవిత్రపరచకూడదు, నరహత్య దేశమును అపవిత్రపరచును గదా. దేశములో చిందిన రక్తము నిమిత్తము చిందించిన వాని రక్తము వలననే ప్రాయశ్చిత్తము కలుగును గాని మరి దేనివలనను కలుగదు. |

34. మీరు నివసించు దేశమును అపవిత్రపరచకూడదు. అందులో నేను మీ మధ్యను నివసించుచున్నాను. నిజముగా **యావె** అను నేను ఇశ్రాయేలీయులమధ్య నివసించుచున్నాను. |

●36. యోసేపు పుత్రులవంశములలో మాకీరు కుమారుడును మనషే మనుమడునైన గిలాదుయొక్క పుత్రులవంశముల పెద్దలు వచ్చి మోషేయెదుటను ఇశ్రాయేలీయుల పితరుల కుటుంబముల ప్రధానుల యెదుటను మాటలాడి యిట్లనిరి |

2. -ఆ దేశమును మీ వంతు చీల్లచొప్పున ఇశ్రాయేలీయులకు స్వాస్థ్యముగా ఇయ్యవలెనని **యావె** మా యేలినవాని కాజ్ఞాపించెను. మరియు మా సహోదరుడైన సెలోపెహాదు స్వాస్థ్యమును అతని కుమార్తెలకు ఇయ్యవలెనని మా యేలినవాడు **యావె** చేత ఆజ్ఞానొందెను. |

3. అయితే వారు ఇశ్రాయేలీయులలో వేరు గోత్రములవారి నెవరినైనను పెండ్లిచేసికొనినయెడల వారి స్వాస్థ్యము మా పితరుల స్వాస్థ్యమునుండి తీయబడి, వారు కలిసికొనినవారి గోత్రస్వాస్థ్యముతో కలుపబడి, మాకు వంతుచీల్లచొప్పున కలిగిన స్వాస్థ్యమునుండి విడిపోవును. |

4. కాబట్టి ఇశ్రాయేలీయులకు నునాద<sup>1</sup> (జూబిలి) సంవత్సరము వచ్చునప్పుడు వారి స్వాస్థ్యము వారు కలిసికొనిన వారి గోత్ర స్వాస్థ్యముతో కలుపబడును గనుక ఆ వంతున మా ఇతరుల గోత్రస్వాస్థ్యము తగ్గిపోవుననగా |

5. మోషే **యావె** సెలవిచ్చినట్లు ఇశ్రాయేలీయులకు ఆజ్ఞాపించి యిట్లనెను-యోసేపు పుత్రుల గోత్రములు చెప్పినది న్యాయమే. |

6. **యావె** సెలోపెహాదు కుమార్తెలను గూర్చి సెలవిచ్చిన మాట ఏదనగా -వారు తమకు ఇష్టమైనవారిని పెండ్లిచేసికొనవచ్చును గాని వారు తమ తండ్రి గోత్రవంశములోనే పెండ్లి చేసికొనవలెను. |

7. ఇశ్రాయేలీయుల స్వాస్థ్యము ఒక గోత్రములోనుండి వేరొక గోత్రములోనికి పోకూడదు. ఇశ్రాయేలీయులలో ప్రతివాడును తన తన పితరుల గోత్రస్వాస్థ్యమును హత్తుకొని యుండవలెను. |

8. మరియు ఇశ్రాయేలీయులకు వారి వారి పితరుల స్వాస్థ్యము కలుగునట్లు, ఇశ్రాయేలీయుల గోత్రములలో స్వాస్థ్యముగల ప్రతి కుమార్తెయు తన తండ్రి గోత్రవంశములోనే పెండ్లిచేసికొనవలెను. |

9.స్వాస్థ్యము ఒక గోత్రములోనుండి వేరొక గోత్రమునకు పోకూడదు. ఇశ్రాయేలీయుల గోత్రములు వారి వారి స్వాస్థ్యములో నిలిచియుండవలెను.।

10. **యావె** మోషేకు ఆజ్ఞాపించినట్లు సెలోపెహోదు కుమార్తెలు చేసిరి.।

11. సెలోపెహోదు కుమార్తెలైన మహలా, తిర్పా, హెమాగ్లా, మిల్కా, నోయా తమ తండ్రి సహోదరుని కుమారులను పెండ్లిచేసికొనిరి.।

12. వారు యోసేపు కుమారులైన మనషీయులను పెండ్లి చేసికొనిరిగనుక వారి స్వాస్థ్యము వారి తండ్రి గోత్రవంశములోనే నిలిచెను.।

13. యెరికోయొద్ద యొర్దానుకు సమీపమైన మోయాబు మైదానములలో **యావె** మోషేచేత ఇశ్రాయేలీయులకు ఆజ్ఞాపించిన విధులును ఆజ్ఞలును ఇవే.।